

دلائل و براہین کے ساتھ احادیث کریمہ کی روشنی میں
حضور اقدس صلی اللہ علیہ وسلم کے فضائل و کمالات کا حسین مجموعہ

بنام

از بعین اثرائتی

﴿ مؤلف ﴾

مولانا آفتاب اشرفی مصباحی

بسم الله الرحمن الرحيم

دلائل و براہیں کے ساتھ احادیث کریمہ کی روشنی میں
حضور اقدس ﷺ کے فضائل و کمالات کا حسین مجموعہ

بسم

ازہدین ایشرفی

مؤلف

مولانا آفتاب اشرفی مصباحی

جملہ حقوق بحق ناشر محفوظ ہیں

نام کتاب:	اربعین اشرفی
مؤلف:	مولانا آفتاب اشرفی مصباحی
تصحیح:	مفتی ناظم علی مصباحی
بموقع:	۵۱/واں عرس حافظ ملت علیہ الرحمہ
سنہ اشاعت:	۲۰۲۵ء/۱۴۴۷ھ
تعداد:	۳۰۰
صفحات:	۱۱۸

فہرست

- ۷..... شرف انتساب
- ۸..... تقریظ جلیل
- ۱۲..... تاثر گرامی
- ۱۳..... تقریظ جمیل
- ۱۵..... مقدمہ
- ۲۱..... (الحديث الاول) پہلی حدیث (۱)
- (حدیث نور)
- ۲۴..... (الحديث الثاني) دوسری حدیث (۲)
- (محمد ﷺ نہ ہوتے تو کچھ بھی نہ ہوتا)
- ۲۶..... (الحديث الثالث) تیسری حدیث (۳)
- (سب سے اعلیٰ و اولی ہمارا نبی)
- ۲۹..... (الحديث الرابع) چوتھی حدیث (۴)
- (عظمت ذکر مصطفیٰ ﷺ)
- ۳۱..... (الحديث الخامس) (۵)
- (ہر شے پہ لکھا ہے نام تیرا)

- ۳۳ (الحديث السادس) چھٹی حدیث (۶) (نام محمد ﷺ کے ادب کی برکت)
- ۳۷ (الحديث السابع) ساتویں حدیث (۷) (نام محمد ﷺ کے فضائل)
- ۳۹ (الحديث الثامن) آٹھویں حدیث (۸) (چاند کا اشاروں پر چلنا)
- ۴۰ (الحديث التاسع) نویں حدیث (۹) (معجزہ شق القمر)
- ۴۱ (الحديث العاشر) دسویں حدیث (۱۰) (معجزہ رد الشمس)
- ۴۳ (الحديث الحادی عشر) گیارہویں حدیث (۱۱) (مصطفیٰ ﷺ مالک کونین)
- ۴۵ (الحديث الثاني عشر) بارہویں حدیث (۱۲) (مصطفیٰ ﷺ مالک جنت)
- ۴۷ (الحديث الثالث عشر) تیرہویں حدیث (۱۳) (آنکھ ٹھیک فرمانا)
- ۴۹ (الحديث الرابع عشر) چودھویں حدیث (۱۴)

(انگلیوں سے پانی کے چشمے بہانا)

الحديث الخامس عشر) پندرہویں حدیث (۱۵)..... ۵۰

(بکری اور بچوں کو زندہ فرمانا)

الحديث السادس عشر) سولہویں حدیث (۱۶)..... ۵۵

(بصارت مصطفیٰ ﷺ)

الحديث السابع عشر) سترہویں حدیث (۱۷)..... ۵۶

(سماعت مصطفیٰ ﷺ)

الحديث الثامن عشر) اٹھارہویں حدیث (۱۸)..... ۵۸

(عقل مصطفیٰ ﷺ)

الحديث التاسع عشر) انیسویں حدیث (۱۹)..... ۶۰

(پیکر حسن و جمال ﷺ کا خوشبودار پسینہ)

الحديث العشرون) بیسویں حدیث (۲۰)..... ۶۲

(حسن مصطفیٰ ﷺ)

الحديث الحادی والعشرون) اکیسویں حدیث (۲۱)..... ۶۵

(لعب مصطفیٰ ﷺ)

الحديث الثاني والعشرون) بائیسویں حدیث (۲۲)..... ۶۶

(سخاوت مصطفیٰ ﷺ)

- الحديث الثالث والعشرون) تیسویں حدیث (۲۳) ۶۷
(تو زندہ ہے واللہ)
- الحديث الرابع والعشرون) چوبیسویں حدیث (۲۴) ۶۹
(حضور ﷺ کا سایہ نہ تھا)
- الحديث الخامس والعشرون) پچیسویں حدیث (۲۵) ۷۰
(حضرت انس کا عجیب رومال)
- الحديث السادس والعشرون) چھیسیویں حدیث (۲۶) ۷۲
(دیدارِ خدا)
- الحديث السابع والعشرون) ستائیسویں حدیث (۲۷) ۷۳
(از ابتدا تا انتہا سب کچھ بتا دیا)
- الحديث الثامن والعشرون) اٹھائیسویں حدیث (۲۸) ۷۵
(علم غیب مصطفیٰ ﷺ)
- الحديث التاسع والعشرون) انیسویں حدیث (۲۹) ۷۹
(حضور ﷺ کے تشریعی اختیارات)
- الحديث الثلاثون) تیسویں حدیث (۳۰) ۸۳
(اللہ تعالیٰ کا حضور ﷺ کی قسمیں کھانا)
- الحديث الحادی والثلاثون) اکتیسویں حدیث (۳۱) ۸۵

(حضور ﷺ پر ایمان)

۸۸ (الحديث الثاني والثلاثون) بتیسویں حدیث (۳۲)

(حضور ﷺ رحمت عالم)

۹۰ (الحديث الثالث والثلاثون) تیتیسویں حدیث (۳۳)

(وہی ہے اول وہی ہے آخر)

۹۲ (الحديث الرابع والثلاثون) چوتیسویں حدیث (۳۴)

(ملک الموت دروازے پر)

۹۷ (الحديث الخامس والثلاثون) پینتیسویں حدیث (۳۵)

(شان مصطفیٰ ﷺ بزبان مصطفیٰ ﷺ)

۹۹ (الحديث السادس والثلاثون) چھتیسویں حدیث (۳۶)

(شفاعت مصطفیٰ ﷺ)

۱۰۱ (الحديث السابع والثلاثون) سیتیسویں حدیث (۳۷)

(روز قیامت اور شان مصطفائی)

۱۰۴ (الحديث الثامن والثلاثون) اڑتیسویں حدیث (۳۸)

(اللہ کا اپنے محبوب ﷺ کے لیے استقبال فرمانا)

۱۰۶ (الحديث التاسع والثلاثون) انتالیسویں حدیث (۳۹)

(ستر ہزار فرشتے)

١٠٨ (الحديث الرابعون) چاليسويں حديث (٢٠)

(محبت مصطفىٰ ﷺ)

١٠٩ تتمه

١١٢ ماخذ و مراجع

شرف انتساب

میں اپنی اس حقیر کاوش کو بصد عجز و نیاز حضور سید عالم، نور مجسم، شاہ بنی آدم، فخر
رسل، مختار کل، رحمت دو جہاں، حبیب کبریا جناب احمد مجتبیٰ محمد مصطفیٰ روحی
فداہ صَلَّی اللہُ عَلَیْہِ وَاٰلِہٖ وَسَلَّم کی بارگاہِ بے کس پناہ میں نذر کرنے کی سعادت حاصل کرتا ہوں۔

گر قبول افتد زہے عز و شرف

محمد آفتاب اشرفی

تقریظ جلیل

حضرت مولانا مفتی محمد ناظم علی مصباحی استاذ جامعہ اشرفیہ، مبارک پور، اعظم گڑھ

نحمدہ ونصلی ونسلم علی رسولہ الکریم

اللہ رب العزت نے نبی دو جہاں، ہادی انس و جاں، سید الانبیاء صلی اللہ تعالیٰ علیہ وسلم کو ایسے خاص کمالات سے نوازا ہے جو اللہ رب العزت کی مخلوقات میں سے کسی کو حاصل نہیں، اللہ رب العزت نے آپ کو سارے جہاں کا رسول بنایا، جیسا کہ اللہ عزوجل کا ارشاد پاک ہے:

"لَیْکُونُ لِلْغُلَیْمِیْنَ نَذِیْرًا"

ترجمہ کنز الایمان: جو سارے جہاں کو ڈرسانے والا ہو۔

(سورۃ الفرقان، الآیۃ ۱)

اس آیت کریمہ سے اس بات کا روشن ثبوت فراہم ہوتا ہے کہ آپ کی رسالت سارے جہاں کو عام ہے، کوئی بھی مخلوق ہو اور کہیں بھی ہو اور کسی بھی عالم میں ہو آپ سب کے رسول ہیں، خود حضور اقدس سید عالم صلی اللہ تعالیٰ علیہ وسلم کا ارشاد پاک ہے: "أُرْسِلْتُ إِلَى الْخَلْقِ كَافَّةً وَخَتَمَ بِنَبِیِّیْنَ" مجھے تمام مخلوق کی طرف رسول بنا کر بھیجا گیا اور مجھے خاتم النبیین (آخری نبی) بنا کر بھیجا گیا۔

(صحیح مسلم، الرقم ۵۲۳)

یہ آپ کا وہ خاص وصف کمال اور اعلیٰ درجہ کی فضیلت ہے جس میں آپ کا کوئی سہیم و شریک نہیں کہ اول حقیقی اور آخری حقیقی صرف ایک ہی فرد ہو سکتا

ہے ایک سے زائد نہیں، ورنہ ان میں سے کوئی بھی اول و آخر نہ ہوگا، امام اہل سنت مجدد دین و ملت سیدنا اعلیٰ حضرت امام احمد رضا قدس سرہ آپ کے اس خاص وصف کمال کا ذکر کرتے ہوئے فرماتے ہیں:

لَمْ يَأْتْ نَظِيرُكَ فِي نَظَرٍ مِثْلٍ تَوْنُهُ شَدِيدٌ بِإِدَانَا
جَگ راج کو تاج تورے سر سُو ہے تجھ کو شہ دوسرا جانا
نیز فرماتے ہیں:

کوئی تجھ سا ہوا ہے نہ ہوگا شہا
ترے خالق حسن و ادا کی قسم
یہی بولے سدہ والے چمن جہاں کے تھالے
سبھی میں نے چھان ڈالے تیرے پایہ کا نہ پایا
تجھے یک نے یک بنایا
عرش پہ تازہ چھیڑ چھاڑ فرش میں طرفہ دھوم دھام
کان جدھر لگائیے تیری ہی داستان ہے
وَرَفَعْنَا لَكَ ذِكْرَكَ کا ہے سایہ تجھ پر
بول بالا ہے ترا ذکر ہے اُونچا تیرا

نبی پاک، سید عالم صلی اللہ تعالیٰ علیہ وسلم کے خاص اوصاف کمال میں سے یہ ہے کہ روز قیامت آپ سب سے پہلے شفاعت فرمائیں گے اور سب سے پہلے آپ ہی کی شفاعت قبول کی جائے گی اس پر وافر حدیثیں شاہد ہیں، آپ اللہ رب العزت کے وہ محبوب اعظم ہیں کہ حدیث قدسی میں وارد ہے کہ اللہ رب العزت نے فرمایا:

"كُلُّهُمْ يَطْلُبُونَ رِضَائِي وَأَنَا أَطْلُبُ رِضَاكَ يَا مُحَمَّدُ صَلَّى اللَّهُ تَعَالَى عَلَيْهِ

وسلم "ساراعالم میری رضا چاہتا ہے اور اے محبوب! میں تیری رضا چاہتا ہوں۔

(فتاویٰ رضویہ، ج ۳۰، ص ۱۹۸)

امام اہل سنت مجدد دین و ملت سیدنا اعلیٰ حضرت امام احمد رضا قدس سرہ اسی حدیث پاک کی ترجمانی کرتے ہوئے فرماتے ہیں:

خدا کی رضا چاہتے ہیں دو عالم

خدا چاہتا ہے رضائے محمد

قرآن کریم اور گراں قدر حدیثوں کا مطالعہ کریں اور غور کریں تو نبی اعظم سید عالم صلی اللہ تعالیٰ علیہ وسلم کی شان رفعت و عظمت اور خاص فضائل و کمالات کے روشن جلوے نظر آئیں گے، آپ کے خاص اوصاف و فضائل و کمالات کا احاطہ انسانی قدرت سے باہر ہے، امام اہل سنت مجدد دین و ملت سیدنا اعلیٰ حضرت امام احمد رضا قدس سرہ فرماتے ہیں:

سرور کہوں کہ مالک و مولا کہوں تجھے

باغِ خلیل کا گلِ زیبا کہوں تجھے

لیکن رضا نے ختم سخن اس پہ کر دیا

خالق کا بندہ خلق کا آقا کہوں تجھے

تیرے تو وصفِ عیبِ تنہا ہی سے ہیں بری

حیراں ہوں میرے شاہ میں کیا کیا کہوں تجھے

اجلہ علمائے محدثین نے آپ کے خاص فضائل و کمالات پر مشتمل احادیث کا علمی ذخیرہ و سرمایہ مرتب فرمایا، جس مجموعہ احادیث میں آپ کی شان رفعت و عظمت میں وارد احادیث کو جمع فرمایا اور آپ کے خاص فضائل و کمالات کا احاطہ فرمایا۔

ہر دور کے ائمہ و علما نے لسان و قلم کے ذریعے آپ کی عظمت و رفعت شان کا پرچم لہرایا اور ناموس رسالت کی حفاظت فرمائی اور تحفظ ناموس رسالت کا درس بخشا اور آپ کی عظمت و رفعت اہل ایمان کے قلوب و اذہان میں راسخ فرمائی۔ انتہائی خوشی و مسرت کا مقام ہے کہ ملک کی عظیم ترین علمی و دینی دانشگاه جامعہ اشرفیہ مبارک پور کے گل سرسبد جناب مولانا محمد آفتاب اشرفی صاحب نے نبی اعظم سید عالم صلی اللہ تعالیٰ علیہ وسلم کی عظمت و رفعت شان پر مشتمل چالیس گراں قدر حدیثوں کا حسین گلدستہ پیش کیا تاکہ اہل ایمان کے قلوب و اذہان میں حضور اقدس سید عالم صلی اللہ تعالیٰ علیہ وسلم کی عظمت و رفعت اور الفت و محبت کا چراغ روشن ہو اور آپ کی محبت و الفت دلوں میں قائم ہو۔

اللہ عزوجل اپنے حبیب اعظم سید عالم صلی اللہ تعالیٰ علیہ وعلی آلہ وصحبہ وسلم کے صدقے عزیز مکرم کی اس گراں قدر علمی و قلمی دینی و خدمتی کاوش کو قبولیت سے سرفراز فرمائے، دارین میں انہیں اس کا بہترین انعام و اجر و صلہ عطا فرمائے، مزید قلمی خدمات کا ذوق و شوق عطا فرمائے، ان کا مستقبل روشن و تابناک فرمائے اور ان کو دین اسلام کا مخلص داعی بنائے۔

آمین یا رب العالمین بجاہ سید المرسلین علیہ وعلی آلہ
واصحابہ افضل الصلوات و اکمل التسلیمات الی یوم الدین.

محمد ناظم علی (مصباحی)

خادم جامعہ اشرفیہ مبارک پور، اعظم گڑھ، یوپی

الجمادی الاولیٰ ۱۴۴۷ھ شب سہ شنبہ مبارک

تاثر گرامی

استاذ العلماء حضرت مولانا مسعود احمد برکاتی استاذ جامعہ اشرفیہ مبارک پور، اعظم گڑھ

نحمدہ و نصلي على رسولہ الکریم

میرے ہاتھ میں ایک رسالہ بنام "اربعین اشرفی" موجود ہے، جس کو حضرت مولانا محمد آفتاب اشرفی صاحب نے ترتیب دیا ہے، جن کا تعلق علی گڑھ شہر سے ہے، اس سال جامعہ اشرفیہ مبارک پور سے درجہ فضیلت سے فارغ ہو رہے ہیں، ماشاء اللہ مولانا صاحب انتہائی شریف صوفی صفت عالم دین ہیں، شریعت مطہرہ کے پابند ہیں، اپنی کم عمری میں بھی خاموش طبع مگر کام کے آدمی ہیں، پڑھنے لکھنے سے بہتر شغف رکھتے ہیں، اپنی دستار کے موقع پر اربعین اشرفی شائع کر رہے ہیں جو نبی کریم صلی اللہ تعالیٰ علیہ وسلم کے فضائل و مناقب پر مشتمل ہے اور انہوں نے بڑی پیاری پیاری حدیثیں اپنی اس اربعین میں اکٹھا فرمائی ہیں۔

میری دعا ہے رب العالمین ان کی اس کاوش کو قبول فرمائے اور مولانا صاحب کو مزید تصنیفات لکھنے کی توفیق عطا فرمائے، اس سال ان کی دستار ہو رہی ہے اللہ تعالیٰ ان کی دستار کو بھی مبارک فرمائے، انہیں بانی فیض باعمل عالم ربانی بنائے، اور ان کی اس تصنیف سے اس کے مطالعہ کرنے والے لوگوں کو فائدہ پہنچائے، نبی کریم صلی اللہ علیہ وسلم کی محبت میں اس کتاب کو اضافے کا سبب بنائے۔

آمین یا رب العالمین بجاہ النبی الامین علیہ الصلوٰۃ والسلام۔

مسعود احمد برکاتی استاذ جامعہ اشرفیہ، مبارک پور، اعظم گڑھ

۲۰ جمادی الاولیٰ ۱۴۴۷ھ، چہار شنبہ

تقریظ جمیل

مصنف کتب کثیرہ حضرت مولانا شفیق مدنی فتحپوری

الحمد لله اللطيف، والصلوة والسلام على رسوله الشفيق، و على آله و أصحابه أجمعين۔

اربعین اشرفی کا مطالعہ میرے لیے نہایت روحانی مسرت اور قلبی انشراح کا باعث بنا۔ اس مجموعہ میں مصنف محترم محمد آفتاب اشرفی مصباحی نے چالیس احادیث مبارکہ کو عشق و ادبِ مصطفیٰ ﷺ کے رنگ میں اس انداز سے پیش کیا ہے کہ قاری کے دل میں محبتِ رسول ﷺ کی کو مزید روشن ہو جاتی ہے۔

اس کتاب کی نمایاں خوبی یہ ہے کہ مصنف نے ہر حدیث مبارکہ کے ساتھ اس کا ترجمہ و تشریح نہایت سادہ، جامع اور عقیدت مندانہ انداز میں پیش کیا ہے۔ زبان کی سلاست اور دلائل کی پختگی نے مضمون کو نہ صرف عام فہم بنایا ہے بلکہ علمی و قاری بھی عطا کیا ہے۔

”اربعین اشرفی“ نہ صرف علمِ حدیث کے طالب علموں کے لیے مفید ہے بلکہ ان عاشقانِ رسول ﷺ کے لیے بھی رہنمائی کا سرچشمہ ہے جو اپنے دل و دماغ کو انوارِ نبوت سے منور کرنا چاہتے ہیں۔

یہ تصنیف دراصل اس بات کی دلیل ہے کہ مصنف محترم نے اپنے اساتذہ کرام کی علمی و روحانی تربیت سے گہرا فیض پایا ہے اور اُسے نہایت خوبصورت رنگ میں امت تک پہنچانے کی کوشش کی ہے۔

اللہ تعالیٰ مصنفِ موصوف کے علم و قلم میں مزید برکت عطا فرمائے، اور
اس کتاب کو قبولیت و نفع عام کا ذریعہ بنائے۔

آمین بجاء سید المرسلین ﷺ

ابو شفیق محمد شفیق خان عطاری مدنی فتنپوری

(استاد جامعۃ المدینہ، فیضانِ صدیق اکبر، آگرہ)

۲۱ جمادی الاولیٰ ۱۴۴۷ھ بمطابق

۱۳ نومبر ۲۰۲۵ء بروز جمعرات

مقدمہ

نحمدہ ونصلی ونسلم علی رسولہ الکریم اما بعد
 اللہ تبارک وتعالیٰ نے اس کرۂ ارضی پر کثیر انبیاء و رسل کو مبعوث فرمایا، ان کو اپنے خاص قرب سے نواز کر عظیم مراتب و مدارج سے سرفراز فرمایا، نبوت اور رسالت کی خلعت پہنا کر جہاں بھر کی تمام مخلوقات سے ممتاز فرمایا اور جمیع مخلوقات پر ان کو برتری اور فوقیت عطا فرمائی، ان کو گونا گوں فضائل و کمالات، آیات و معجزات عطا فرما کر اپنی بارگاہ کا مقرب خاص بنایا۔
 بالیقین ہر نبی بارگاہ ایزدی میں عظیم المرتبت اور رفیع المنزلت ہے لیکن جو فضائل و کمالات، آیات و معجزات، مناقب و محامد اور محاسن و خصائل رحمت عالم، نور مجسم، فخر آدم و بنی آدم، سید الانبیاء، حبیب کبریا احمد مجتبیٰ محمد مصطفیٰ روحی فداه ﷺ کو عطا ہوئے وہ اپنی مثال آپ ہیں، اور انبیاء کو جو فردا فردا معجزات عطا کیے گئے وہ تمام تر معجزات آپ ﷺ میں جمع کر دیے گئے بلکہ اس سے بہت زائد جن کا شمار بس اللہ ہی جانے، کسی شاعر نے کیا خوب کہا

حسن یوسف دم عیسیٰ ید بیضا داری

آنچہ خوباں ہمہ دارند تو تنہا داری

اللہ تعالیٰ نے آپ کو "حبیب اللہ" کے انتہائی اعلیٰ مقام پر فائز فرما کر جمیع انبیاء و مرسلین پر فوقیت عطا فرمائی، سارے جہاں میں آپ کا ذکر اور آپ کا چرچا بلند کر دیا، خود فرماتا ہے: "ورفعنا لک ذکرك" یعنی محبوب ہم نے آپ کے لیے

آپ کا ذکر بلند کر دیا، بلند بھی کیسا خود فرمایا "اِذَا ذَكَرْتُ ذَكَرْتَ مَعِيَ" جب جب میرا ذکر ہو گا میرے ساتھ آپ کا بھی ذکر ہو گا۔

(الشفاء بتعريف حقوق المصطفى، ج ۱، ص ۲۰)

محبوب کا ذکر بھی اسے کس قدر محبوب کہ امام ابن عطاءند کور آیت کریمہ کی تفسیر کرتے ہوئے فرماتے ہیں، مطلب یہ ہے "جعلتك ذكرا من ذكري فمن ذكرك ذكرني" یعنی اے محبوب میں نے آپ کو اپنے ذکر میں سے ایک ذکر بنالیا تو جس نے آپ کا ذکر کیا اس نے میرا ذکر کیا۔

(الشفاء بتعريف حقوق المصطفى، ج ۱، ص ۲۰)

اس دنیا کے طول و عرض میں جتنے انبیا آئے سب نے آپ ہی کے ترانے گائے، آپ کے فضائل و مناقب کا خطبہ پڑھا، اپنی اپنی امتوں کو حبیبِ کبریا کا ذکر خیر سنایا، تمام فرشتے ہر ہر لمحہ ان کی یاد مناتے ہیں ان کا ذکر کرتے ہیں، فرش سے لے کر عرش تک ہر جگہ ان ہی کے نام کا بول بالا ہے۔

(ماخوذ من الخصائص الكبرى، ج ۱، ص ۱۲، ۱۳)

اور روز محشر بھی تمام اولین و آخرین سارے نبی، رسول بلکہ خود خالق کائنات حضور اکرم ﷺ کی تعریف فرمائے گا۔

(تفسیر ابن کثیر، ج ۹، ص ۵۵، سورة الاسراء، تحت الآية ۷۹)

عجب مقام محبوبیت ہے کہ بحالت نماز یہ خیال ہوا کہ قبلہ بجائے بیت المقدس کے کعبہ ہو، عین حالت نماز میں رب نے حکم دے دیا کہ محبوب آپ کا دل کعبہ کی طرف رخ کو چاہتا ہے آپ کعبہ کے طرف رخ کر لیں، چنانچہ فرمایا "فلنولينك قبلة ترضاها" یعنی ہم آپ کو اس قبلے کی طرف پھیر دیں گے جس کو آپ پسند کرتے ہیں، یہاں یہ بات بھی قابل توجہ ہے کہ رب تعالیٰ نے

"ترضاہا" (جسے آپ پسند کریں) فرمایا "أرضاہا" (جسے میں پسند کرتا ہوں) نہیں فرمایا۔

اسی مقام پر امام فخر الدین رازی نے بڑی عاشقانہ بات ارشاد فرمائی "کأنه تعالى قال: يا محمد كل أحد يطلب رضائي وأنا أطلب رضاك في الدارين" یعنی گویا اللہ تعالیٰ یہ ارشاد فرماتا ہے کہ اے محبوب ہر ایک تو میری رضا کا طلبگار ہے لیکن میں دنیا اور آخرت میں تیری رضا کا طالب ہوں۔

(التفسير الكبير للرازي، ج ۴، ص ۸۲ سورة البقرة، تحت الآية ۱۲۲)

خدا کی رضا چاہتے ہیں دو عالم

خدا چاہتا ہے رضائے محمد

الغرض ان کی شان نہایت ارفع و اعلیٰ، آپ کی شان عقل سے ورہے بلکہ حق تو یہ ہے کہ اوروں کو بھی جو فضیلت اور مقام و مرتبہ ملا وہ مصطفیٰ کریم ﷺ کے طفیل بلکہ آپ کے ہاتھوں سے ملا۔

چنانچہ امام بوسیری فرماتے ہیں:

كل فضل في العالمين فمن فضل ل النبي استعارة الفضلاء
یعنی جہاں والوں میں جو خوبی جس کسی میں ہے وہ اس نے نبی صلی اللہ تعالیٰ علیہ وسلم کے فضل سے مانگ کر لی ہے۔

نیز امام ابن حجر مکی فرماتے ہیں:

"لانه الممد لهم، اذ هو الوارث للحضرة الالهية، والمستمد منها
بلا واسطة دون غيره، فانه لا يستمد منها الا بواسطته، فلا يصل
منها لكامل شيء الا وهو من بعض مددہ وعلی یديہ"

یعنی تمام جہان کی امداد کرنے والے نبی صلی اللہ تعالیٰ علیہ وسلم ہیں اس لیے کہ حضور ﷺ ہی بارگاہ الہی کے وارث ہیں، بلا واسطہ خدا سے حضور ﷺ ہی مدد لیتے ہیں اور تمام عالم خدا کی مدد حضور ﷺ کی وساطت اور حضور ﷺ کے ذریعے سے لیتا ہے، تو جس کامل کو خوبی ملی وہ حضور ﷺ ہی کی مدد اور حضور ﷺ ہی کے دستِ کرم سے ملی۔ (المنح المکیة فی شرح الہمزیة، ص ۳۲۲)

الغرض حضور ﷺ کی شان و عظمت آپ کا مقام و مرتبہ، آپ کی رفعت و منزلت بہت رفیع ہے بلکہ جن اشیا کو حضور ﷺ کی ذات سے نسبت ہو گئی وہ بھی ممتاز اور افضل و اعلیٰ ہو گئیں، چنانچہ آپ کی امت تمام امتوں سے بہتر، آپ کے صحابہ سارے انبیاء کے صحابہ سے افضل، آپ کی امت کے اولیا تمام امتوں کے اولیا سے افضل، آپ کا شہر سارے شہروں سے افضل، آپ کا زمانہ سارے زمانوں سے افضل، آپ کا خاندان تمام خاندانوں سے افضل، آپ کی انگلیوں سے نکلنے والا پانی تمام پانیوں سے افضل، زمین کا وہ حصہ جو آپ کے جسم اقدس سے لگا ہوا ہے اوہ تمام روئے زمین بلکہ عرش معلیٰ سے افضل۔

الغرض آپ کی ہر ایک شئی نرالی ہے، آپ کی جس خوبی اور جس وصف میں نگاہ کی جائے اسی میں آپ بے مثل و بے مثال نظر آتے ہیں چاہے فضل و کمال ہو یا حسن و جمال، خواہ جو دونوں ہو یا عفو و جلال بالجملہ اپنے ہر وصف اور اپنی ہر خوبی میں آپ بے مثال ہیں۔

امام بوصیری فرماتے ہیں "منزہ عن شریک فی محاسنہ" یعنی وہ اپنی خوبیوں میں ایسے یکتا ہیں کہ ان خوبیوں میں آپ کا کوئی شریک نہیں۔

(قصیدۃ البردۃ مع شرحہ عصیدۃ الشہدۃ، ص ۱۳۶)

پھرے زمانے میں چار جانب نگاہ نے یکتا تم ہی کو دیکھا
 حسین دیکھے جمیل دیکھے پر ایک تم سا تم ہی کو دیکھا
 راقم الحروف فقیر اشرفی کی دلی خواہش تھی کہ اپنے آقا و مولا ﷺ کی
 شان میں کچھ کلمات لکھ کر نذر کرے، اور جو سب سے پہلے لکھے تو حضور اقدس
 ﷺ کی شان و عظمت میں۔

مجھ ناتواں کے بس میں تو نہ تھا لیکن بفضل اللہ تعالیٰ تائید ایزدی شامل حال
 ہوئی، اور بزرگوں کی روحانیت نے باطنی دستگیری کی اور یہ دلی تمنا بصورت
 اربعین منصہ شہود پر جلوہ گر ہوئی، اور فضائل محمدی پر مشتمل یہ چالیس احادیث کا
 ایمان افروز مجموعہ تیار ہوا۔

خود اربعین لکھنے کے کثیر فضائل احادیث طیبہ کے اندر وارد ہوئے چنانچہ
 حضور سید عالم ﷺ نے ارشاد فرمایا:

"من حفظ علی أمتی أربعین حدیثاً من أمر دینہا بعثہ اللہ یوم
 القيامة فی زمرة الفقهاء والعلماء"

جس نے میری امت کے لیے دین سے متعلق چالیس احادیث یاد کر لیں
 تو اللہ تعالیٰ اس کو قیامت کے دن فقہاء اور علماء کی جماعت میں اٹھائے گا۔

ایک روایت میں اس طرح وارد ہوا "و کنت له یوم القيامة شافعاً
 وشہیداً" یعنی قیامت کے دن میں اس کی شفاعت کرنے والا اور گواہ ہوں گا۔ بلکہ
 ایک روایت میں تو یہاں تک ہے "قیل له: ادخل من أي أبواب الجنة شئت"
 اس سے کہا جائے گا تو جنت کے جس دروازے سے چاہے داخل ہو جا۔

اور شیخ محقق علامہ عبدالحق محدث دہلوی اس حدیث کی شرح کرتے ہوئے فرماتے ہیں "یہاں حفظ کرنے سے مراد محض مسلمانوں تک پہنچانا ہے اگرچہ اس کو یاد نہ بھی ہوں"۔ (لمعات التنقیح شرح مشکوٰۃ المصابیح ج ۱ ص ۵۹۸ تحت الحدیث ۲۵۸) احادیث کا ترجمہ و تشریحات اور افادات حتیٰ الوسع عام فہم زبان اور سادہ الفاظ میں لکھنے کی کوشش کی تاکہ عوام الناس کو سمجھنے میں مشقت اور دشواری نہ ہو اور بآسانی کامل طور پر استفادہ کر سکیں۔

رب کریم جل مجدہ کی بارگاہ قدس میں دعاگو ہوں کہ اس کاوش کو اپنی بارگاہ میں شرف قبولیت عطا فرمائے۔

آمین ثم آمین یا رب العالمین بجاہ النبی الامین الکریم علیہ
وعلی آلہ ازی التھیة واسی التسلیم
گر قبول افتدز ہے عز و شرف

خاکِ پائے اولیاء

محمد آفتاب اشرفی

(الحديث الاول) پہلی حدیث (۱)

(حدیث نور)

عن جابر بن عبد الله الأنصاري رضي الله تعالى عنهما قال: قلت يا رسول الله، بأبي أنت وأمي، أخبرني عن أول شيء خلقه الله تعالى قبل الأشياء. قال: يا جابر، إن الله تعالى قد خلق قبل الأشياء نور نبيك من نوره، فجعل ذلك النور يدور بالقدره حيث شاء الله تعالى، ولم يكن في ذلك الوقت لوح ولا قلم، ولا جنة ولا نار، ولا ملك ولا سماء، ولا أرض ولا شمس ولا قمر، ولا جنى ولا أنسى، فلما أراد الله تعالى أن يخلق الخلق قسم ذلك النور أربعة أجزاء، فخلق من الجزء الأول القلم، ومن الثاني اللوح، ومن الثالث العرش. ثم قسم الجزء الرابع أربعة أجزاء، فخلق من الجزء الأول حلة العرش، ومن الثاني الكرسي، ومن الثالث باقى الملائكة، ثم قسم الجزء الرابع أربعة أجزاء، فخلق من الأول السماوات، ومن الثاني الأرضين ومن الثالث الجنة والنار ثم قسم الرابع أربعة أجزاء، فخلق من الأول نور أبصار المؤمنين، ومن الثاني نور قلوبهم وهى المعرفة بالله ومن الثالث نور أنسهم، وهو التوحيد لا إله إلا الله محمد رسول الله.

(المواهب اللدنية بالمنح المحمدية للقسطاني، ج ۱، ص ۲۸/شرح الزرقاني على المواهب اللدنية، ج

۱، ص ۸۹/كشف الخفاء للعجلوني، ج ۱، ص ۲۶۵، الرقم ۸۲، الجزء المفقود من الجزء الاول للامام عبد

الرزاق، ص ۲۳، الرقم ۱۸/حجة الله على العالمين في معجزات سيد المرسلين، ص ۲۵)

ترجمہ: حضرت جابر بن عبد اللہ رضی اللہ تعالیٰ عنہما سے مروی ہے انہوں نے فرمایا کہ میں نے بارگاہ رسالت مآب صلی اللہ علیہ وآلہ وسلم میں عرض کیا: یا رسول اللہ! میرے ماں باپ آپ پر قربان! مجھے بتائیں کہ اللہ تعالیٰ نے سب سے پہلے کس چیز کو پیدا کیا؟ حضور نبی اکرم صلی اللہ علیہ وآلہ وسلم نے فرمایا: اے جابر! بے شک اللہ تعالیٰ نے تمام مخلوقات سے پہلے تمہارے نبی کا نور اپنے نور سے پیدا فرمایا، وہ نور قدرت الہی سے جہاں اللہ نے چاہا سیر کرتا رہا۔ اس وقت نہ لوح تھی نہ قلم، نہ جنت تھی نہ دوزخ، نہ (کوئی) فرشتہ تھا نہ آسمان تھا نہ زمین، نہ سورج تھا نہ چاند، نہ جن تھے اور نہ انسان، جب اللہ تعالیٰ نے ارادہ فرمایا کہ مخلوق کو پیدا کرے تو اس نے اس نور کو چار حصوں میں تقسیم کر دیا۔ پہلے حصہ سے قلم بنایا، دوسرے حصہ سے لوح اور تیسرے حصہ سے عرش بنایا۔ پھر چوتھے حصہ کو مزید چار حصوں میں تقسیم کیا تو پہلے حصہ سے عرش اٹھانے والے فرشتے بنائے اور دوسرے حصہ سے کرسی اور تیسرے حصہ سے باقی فرشتے پیدا کیے۔ پھر چوتھے حصہ کو مزید چار حصوں میں تقسیم کیا تو پہلے حصہ سے آسمان بنائے، دوسرے حصہ سے زمین اور تیسرے حصہ سے جنت اور دوزخ بنائی پھر چوتھے حصے کو مزید چار اجزا میں تقسیم کیے۔ پہلے سے مومنین کی آنکھوں کے نور بنائے، دوسرے سے ان کے دلوں کے نور یعنی معرفت باللہ پیدا کی۔ تیسرے سے ان کی انسیت کا نور یعنی کلمہ توحید لا الہ الا اللہ محمد رسول اللہ کو پیدا فرمایا۔

اس حدیث کے علاوہ دیگر کئی احادیث اس مضمون کی ہیں جن سے واضح انداز میں یہ معلوم ہوتا ہے کہ سب سے پہلے خالق کائنات اللہ جل جلالہ نے سب

سے پہلے اپنے محبوب حضرت محمد مصطفیٰ صلی اللہ علیہ والہ وسلم کا نورِ پاک پیدا فرمایا ہے۔

چنانچہ حضرت شیخ عبدالحق محدث دہلوی رحمۃ اللہ علیہ فرماتے ہیں کہ صحیح حدیث میں وارد ہے "أول ما خلق الله نوري" یعنی اللہ نے سب سے پہلے میرے نور کو پیدا فرمایا۔ (مدارج النبوة مترجم، ج ۲، ص ۱۳، قد ذکر لهذا الحديث بهذه الفاظ العلامة الفاسی فی مطالع المسرات شرح دلائل الخیرات، ص ۲۲)

(الحديث الثاني) دوسری حدیث (۲)

(محمد ﷺ نہ ہوتے تو کچھ بھی نہ ہوتا)

عن سلمان الفارسی رضي الله تعالى عنه قال: هبط جبريل على النبي ﷺ فقال: إن ربك يقول: إن كنت اتخذت إبراهيم خليلاً، فقد اتخذتك حبيباً، وما خلقت خلقاً أكرم على منك، ولقد خلقت الدنيا وأهلها لأعرفهم كرامتك ومنزلتك عندي، و لولاك ما خلقت الدنيا۔

(سبل الہدی و الرشاد فی سیرۃ خیر العباد، ج ۱، ص ۷۵/ الخصائص الکبری للسیوطی، ج ۲، ص ۳۳۰/ تاریخ دمشق لابن عساکر، ج ۳، ص ۵۱۸/ البواہب الدنیۃ، ج ۱، ص ۵۵/ لمعات التنقیح شرح مشکاة المصابیح، تحت الحدیث ۵۸۲۱، ج ۹، ص ۲۲۰)

ترجمہ: حضرت سلمان فارسی رضی اللہ تعالیٰ عنہ سے روایت ہے، وہ فرماتے ہیں کہ حضرت جبریل علیہ السلام بارگاہ رسالت ﷺ میں حاضر ہوئے اور عرض کیا کہ آپ کا رب ارشاد فرماتا ہے کہ "اگر میں نے ابراہیم کو خلیل (اپنا دوست) بنایا ہے تو آپ کو اپنا حبیب بنایا ہے، اور میں نے کوئی مخلوق ایسی پیدا نہیں کی جو میری بارگاہ میں آپ سے زیادہ مقام و مرتبہ والی ہو (یعنی تمام مخلوقات میں، میری بارگاہ میں سب سے زیادہ مقام و مرتبہ آپ کا ہے) اور میں نے دنیا اور اہل دنیا کو اس لیے بنایا ہے تاکہ جو عزت و منزلت آپ کی میری بارگاہ میں ہے وہ ان پر ظاہر کروں اور اگر آپ نہ ہوتے تو میں دنیا کو نہ بناتا۔

شرح: اس حدیث پاک سے معلوم ہوا کہ یہ تمام کائنات حضور ﷺ کے

صدقے میں بنائی گئی ہے، اس جہان رنگ و بو کا ہر ذرہ اپنے وجود میں اس نبی رحمت کا مرہون منت ہے، کہ اگر آپ نہ ہوتے تو نہ فلک ستاروں کی انجمن سے مزین ہوتا، نہ گردش لیل و نہار کا یہ منظم نظام ہوتا، نہ شمس و قمر کی یہ ضوفشانی ہوتی، نہ موسم بہار کے دل موہ لینے والے نظارے ہوتے، نہ باغات میں سرسبز و شادابی کا فرحت بخش منظر ہوتا، نہ بلبل کے وجد آفریں نغمات ہوتے، غرض اگر وہ نہ ہوتے تو کچھ نہ ہوتا نہ زمین نہ آسمان، نہ آدم نہ حواء جیسا کہ خود حدیث قدسی ہے کہ رب تعالیٰ نے حضرت آدم علیہ السلام سے فرمایا "لولاہ (محمد ﷺ) مَا خَلَقْتُكَ وَلَا خَلَقْتُ سَمَاءَ وَلَا أَرْضًا" یعنی اگر محمد ﷺ نہ ہوتے تو نہ میں تم کو پیدا کرتا تو نہ زمین و آسمان بناتا۔ (المواہب اللدنیة، ج ۱، ص ۴۷)

امام اہلسنت مجدد دین و ملت سیدنا علیٰ حضرت قدس سرہ فرماتے ہیں:

زمین و زماں تمہارے لیے مکین و مکاں تمہارے لیے
 چُنین و چُنناں تمہارے لیے بنے دو جہاں تمہارے لیے
 دہن میں زباں تمہارے لیے بدن میں ہے جاں تمہارے لیے
 ہم آئے یہاں تمہارے لیے اُٹھیں بھی وہاں تمہارے لیے

(الحديث الثالث) تیسری حدیث (۳)

(سب سے اعلیٰ واولی ہمارا نبی)

عن عائشة رضي الله تعالى عنها قالت قال رسول الله ﷺ قال لي جبرئيل: قلبت الأرض مشارقها ومغاربها فلم أجد رجلاً أفضل من محمد ولم أجد بني أب أفضل من بني هاشم.

(الخصائص الكبرى للسيوطي، ج ۱، ص ۶۶/دلائل النبوة للبيهقي، ج ۱، ص ۱۷۶/
المعجم الاوسط للطبراني، ج ۶، ص ۳۳۷، الرقم ۶۲۸۵/مجمع الزوائد للهيثي، ج ۸، ص ۲۱۷، الرقم ۱۳۸۲۹)

ترجمہ: حضرت عائشہ صدیقہ رضی اللہ تعالیٰ عنہا سے روایت آپ فرماتی ہیں کہ رسول اللہ ﷺ نے ارشاد فرمایا: "مجھ سے جبریل نے کہا: میں نے زمین کے مشرق و مغرب کو چھان مارا لیکن محمد ﷺ سے افضل کسی کو نہ پایا اور نہ ہی بنو ہاشم سے افضل کوئی خاندان پایا۔"

اس حدیث پاک سے افضل المرسلین، احمد مجتبیٰ، محمد مصطفیٰ ﷺ کی جمیع انبیاء و مرسلین پر افضلیت معلوم ہوئی کہ حضرت جبریل علیہ السلام نے بالیقین حضرت آدم سے لے کر حضرت عیسیٰ علیہا السلام تک سارے انبیاء کا زمانہ پایا، تمام انبیاء و رسل کی شان و عظمت کو دیکھا لیکن جب آخر میں آمنہ کے لال کی عظمت دیکھی تو بر ملا بول اٹھے:

آفتابا گردیدہ ام مہر بتاں ورزیدہ ام

بسیارخوباں دیدہ ام لیکن تو چیزے دیگر

چنانچہ تمام امت کا اس پر اجماع ہے کہ حضور سید الانبیاء محمد مصطفیٰ ﷺ

تمام انبیاء سے افضل ہیں، چنانچہ امام فخر الدین رازی فرماتے ہیں:
 "أَجْمَعَتِ الْأُمَّةُ عَلَى أَنَّ بَعْضَ الْأَنْبِيَاءِ أَفْضَلُ مِنْ بَعْضٍ، وَعَلَى أَنَّ
 مُحَمَّدًا ﷺ أَفْضَلُ مِنَ الْكُلِّ"۔

یعنی اس بات پر پوری امت کا اجماع ہے کہ بعض انبیاء بعض سے افضل ہیں
 نیز اس پر بھی پوری امت کا اجماع ہے کہ حضرت محمد مصطفیٰ ﷺ تمام
 انبیاء سے افضل ہیں۔

(التفسیر الکبیر للرازی، ج ۶، ص ۵۲۱، سورۃ البقرۃ، تحت الآیۃ ۵۳)

نیز علامہ اسماعیل حقی رحمۃ اللہ علیہ فرماتے ہیں:
 "قد انعقد الإجماع على أن نبينا عليه السلام أعلم الخلق
 وأفضلهم على الإطلاق"۔

اس پر اجماع ہو چکا ہے کہ ہمارے نبی حضرت محمد مصطفیٰ ﷺ تمام
 مخلوقات میں سب سے زیادہ علم والے اور سب سے افضل ہیں۔

(روح البیان، ج ۵، ص ۲۷۴، سورۃ الکہف، تحت الآیۃ ۶۶)

ہر نبی کی اپنی ایک الگ شان ہے، ہر ایک کو کچھ نہ کچھ معجزہ عطا کیا گیا، بے
 شک تمام انبیاء عظیم مرتبہ کے مالک ہیں، ان تمام انبیاء کے مقام و مدارج اپنی جگہ
 البتہ اللہ پاک نے جو فضائل و کمالات، مناقب و محامد فردا فردا جمیع انبیاء کو عطا
 فرمائے تھے وہ تمام کے تمام حضور علیہ الصلوٰۃ والسلام کو عطا کر دیے گئے۔

حسن یوسف، دم عیسیٰ، یدی بیضا داری
 آنچہ خواباں ہمہ دارند تو تنہا داری
 بلکہ ان کے علاوہ آپ کو وہ خصائص و کمالات عطا کیے گئے کہ جس میں کوئی
 نبی آپ کا شریک نہیں۔

جیسا کہ امام قسطلانی علیہ الرحمہ فرماتے ہیں:

"اعلم نور الله قلبی وقلبك، وقدس سرى وسرك، أن الله تعالى قد

خص نبینا ﷺ بأشیاء لم يعطها لنبي قبله، وما خص نبي بشيء

إلا وكان لسيدنا محمد ﷺ مثله" (البواهب اللدنیہ، ج ۲، ص ۲۰۱)

اس کا مفہوم وہی ہے جو مذکورہ سطور میں ذکر ہوا۔

(الحديث الرابع) چوتھی حدیث (۴) (عظمت ذکر مصطفیٰ ﷺ)

عن أبي سعيد الخدري رضي الله تعالى عنه ، عن رسول الله ﷺ ،
أنه قال: "أتاني جبريل فقال: إن ربي وربك يقول: كيف رفعت لك
ذكرك؟ قال: الله أعلم. قال "إذا ذكرت ذكرت معي".

(المواهب اللدنية، ج ۲، ص ۵۱۸/الخصائص الكبرى ج ۲، ص ۳۳۷/۸/الشفاء بتعريف حقوق
المصطفى للقاضي عياض، ج ۱، ص ۱۹، تفسير الطبري، ج ۲، ص ۴۹۴، سورة الشرح، تحت الآية ۴)

ترجمہ۔ حضرت ابو سعید خدری رضی اللہ تعالیٰ عنہ سے روایت ہے کہ
رسول اللہ ﷺ نے ارشاد فرمایا کہ میرے پاس جبریل آئے، تو انہوں نے
عرض کیا "بے شک میرا اور آپ کا رب فرماتا ہے (اے محبوب جانتے ہو) آپ
کے رب نے آپ کے ذکر کو کیسے بلند کیا؟

تو آپ نے کہا: اللہ ہی بہتر جانتا ہے، تو کہا کہ (آپ کا ذکر اس طرح بلند کیا
کہ) جب جب میرا ذکر ہوگا تو میرے ساتھ آپ کا بھی ذکر ہوگا۔

سبحن اللہ! کیا عظیم شان ہے، کہ خود رب نے آپ کے ذکر کی بلندی کو
اپنے ذمہ کرم پر لیا، اور وہ بھی اس طرح کہ جب جب خداوند قدوس کا ذکر خیر
ہوگا تو اس کے ساتھ حبیب مکرم کا بھی ذکر ہوگا، حضرت عبد اللہ بن عباس رضی
اللہ تعالیٰ عنہما نے اس آیت کی بڑی دل آویز اور دل پذیر تفسیر فرمائی چنانچہ اس کی
تفسیر کرتے ہوئے فرماتے ہیں کہ "کہ اللہ تعالیٰ اپنے محبوب سے فرماتا ہے کہ
(اے محبوب) اذان و اقامت اور تشہد میں، اور جمعہ کے روز منبروں پر، عید

الفطر اور عید الاضحی کے دن، ایام تشریق میں اور عرفہ کے دن اور رمی جمار کے روز (یعنی حاجیوں کے کنکری پھینکنے کے دن) اور صفا اور مروہ پر، خطبہ نکاح میں زمین کے مشرق و مغرب میں (الغرض ہر جگہ) جب بھی میرا ذکر ہو گا تو میرے ساتھ ساتھ آپ کا بھی ذکر کیا جائے گا" و لو أن رجلا عبد الله جل ثناؤه، وصدق بالجنة والنار وكل شيء، ولم يشهد أن محمداً رسول الله، لم ينتفع بشيء و كان كافراً" اور اگر کوئی شخص اللہ جل ثناؤہ کی عبادت کرے جنت اور دوزخ اور ہر چیز کی تصدیق کرے (یعنی اسلام کی ہر چیز پر ایمان لائے) لیکن یہ گواہی نہ دے کہ محمد ﷺ اللہ کے رسول ہیں تو اسے ان ساری چیزوں (کو ماننے) سے کوئی فائدہ نہ ہو گا اور وہ کافر ہی رہے گا۔

(تفسیر القرطبی، ج ۲۰، ص ۱۰۶ سورۃ الم نشرح، تحت الآیۃ ۴/تفسیر الخازن، ج ۴، ص

۴۴۱، تحت هذه الآیۃ باختصار)

یعنی ساری عبادت و ریاضت ایک طرف، نماز و روزہ ایک جانب سب کچھ ہو لیکن حضور ﷺ پر ایمان نہ ہو دل میں حضور کی محبت نہ ہو تو اس کے لیے یہ ساری چیزیں بے کار ہیں، یہ تمام چیزیں اس کے منہ پر پھینک کر مار دی جائیں گی۔ بلکہ حضرت امام ابن عطا اس آیت کریمہ کی تفسیر میں فرماتے ہیں:

"جعلتك ذكراً من ذكري فمن ذكرك ذكروني" - (الشفاع، ج ۱، ص ۲۰)

یعنی محبوب میں نے آپ کو اپنے ذکر میں سے ایک ذکر بنالیا تو جس نے آپ کا ذکر کیا اس نے میرا ذکر کیا۔

مٹ گئے مٹتے ہیں مٹ جائیں گے اعدا تیرے ا

نہ مٹا ہے نہ مٹے گا کبھی چرچا تیرا

(الحديث الخامس) (۵)

(ہر شے پہ لکھا ہے نام تیرا)

عن كعب الأحبار رضى الله تعالى عنه قال: إن الله أنزل على آدم عصياً بعدد الأنبياء والمرسلين. ثم أقبل على ابنه شيث فقال: أي بنى، أنت خليفتي من بعدى، فخذها بعمارة التقوى، والعروة الوثقى، وكلما ذكرت الله فأذكر إلى جنبه اسم محمد، فإني رأيت اسمه مكتوباً على ساق العرش، وأنا بين الروح والطين، ثم إنى طفت السماوات فلم أر فى السماوات موضعاً إلا رأيت اسم محمد مكتوباً عليه، وإن ربى أسكننى الجنة فلم أر فى الجنة قصراً ولا غرفة إلا اسم محمد مكتوباً عليه، ولقد رأيت اسم محمد مكتوباً على نحور الحور العين، وعلى ورق قصب آجام الجنة، وعلى ورق شجرة طوبى، وعلى ورق سدرة المنتهى، وعلى أطراف الحجب، وبين أعين الملائكة، فأكثر ذكره فإن الملائكة تذكره فى كل ساعاتها.

(المواهب اللدنية، ج ۱، ص ۲۵۳/الخصائص الكبرى، ج ۱، ص ۱۲/تاریخ دمشق لابن

عساکر، ج ۲۳، ص ۲۸۱/سبل الهدى والرشاد فى سيرة خير العباد، ج ۱، ص ۸۶)

ترجمہ: حضرت کعب الاحبار رضى الله تعالى عنه سے روایت ہے فرماتے ہیں کہ اللہ تعالیٰ نے حضرت آدم علیہ السلام پر تمام انبیاء و مرسلین کی تعداد کے برابر عصا (لاٹھی) نازل فرمائیں، پھر حضرت آدم اپنے بیٹے حضرت شیث علیہما السلام کی جانب متوجہ ہوئے اور فرمایا: اے میرے بیٹے! تم میرے بعد میرے خلیفہ ہو، پس تم اسے عمارت تقویٰ اور عروۃ

الو ثقی کے ساتھ لے لو، اور تم جب جب بھی اللہ کا ذکر کرو تو اس کے ساتھ محمد مصطفیٰ ﷺ کے نام کا ذکر کرنا، کیوں کہ میں نے ان کا نام اس وقت عرش کے پائے پر لکھا دیکھا جس وقت میں روح اور مٹی کے درمیان تھا، پھر میں نے آسمانوں کی سیر کی تو میں نے وہاں ہر جگہ محمد ﷺ کا نام لکھا ہوا دیکھا، اور میرے رب نے مجھے جنت میں ٹھہرایا تو میں نے جنت کے ہر محل اور ہر کمرے پر محمد ﷺ کا نام لکھا دیکھا، میں نے دیکھا کہ حور عین کے سینوں پر، جنت کے درختوں کے پتوں پر، شجر طوبی کے پتوں پر، سدرة المنتہی کے پتوں پر، جابوں کے اطراف پر اور فرشتوں کی آنکھوں کے درمیان محمد ﷺ کا نام لکھا ہوا ہے، تو تم کثرت سے ان کا ذکر کرتے رہنا کیوں کہ فرشتے ہر لمحے اور ہر وقت ان کا ذکر کرتے رہتے ہیں۔

اس حدیث پاک سے معلوم ہوا کہ اللہ تعالیٰ نے اپنے محبوب کریم ﷺ کے اسم مبارک کو ہر جگہ لکھا ہے، عرش سے لے کر فرش تک، حتیٰ کہ بہشت و حور ان بہشت ہر چیز پر ان ہی کا نام لکھا ہے۔

نیز یہ بھی معلوم ہوا کہ تمام فرشتے ہر وقت حضور سرور عالم ﷺ کا ذکر خیر کرتے رہتے ہیں۔

(الحديث السادس) چھٹی حدیث (۶)

(نام محمد ﷺ کے ادب کی برکت)

عن وهب رضى الله تعالى عنه قال: كان في بني إسرائيل رجل عصى الله مائتي سنة ثم مات فأخذه فألقوه على مزبلة فأوحى الله إلى موسى أن أخرج فصل عليه قال: يا رب بنو إسرائيل شهدوا أنه عصاك مائتي سنة فأوحى الله تعالى إليه هكذا كان إلا أنه كان كلباً نشر التوراة ونظر إلى اسم محمد ﷺ قبله ووضعه على عينيه وصلى عليه فشكرت له ذلك وغفرت ذنوبه وزوجته سبعين حوراء.

(الخصائص الكبرى، ج ۱، ص ۲۹/حلیۃ الأولیاء وطبقات الأصفياء، ج ۴، ص ۴۲/شرح الزرقانی علی المواهب اللدنیة، ج ۸، ص ۴۰۰/البداية والنهاية، ج ۹، ص ۲۷۸/سبل الهدى والرشاد فی سیرة خیر العباد، ج ۱، ص ۴۱۱/السیرة الحلبیة، ج ۱، ص ۱۲۲)

ترجمہ: حضرت وھب بن منہ رحمۃ اللہ تعالیٰ علیہ سے روایت ہے، آپ فرماتے ہیں کہ بنی اسرائیل میں ایک شخص تھا، جس نے دو سو سال اللہ تعالیٰ کی نافرمانی کی پھر اس کا انتقال ہو گیا، تو بنی اسرائیل نے اسے پکڑا اور اسے کوڑے کی جگہ پر ڈال دیا، تو اللہ تعالیٰ نے حضرت موسیٰ علیہ السلام کی طرف وحی فرمائی کہ تم وہاں جاؤ اور اس کی نماز جنازہ پڑھو، تو حضرت موسیٰ علیہ السلام نے عرض کیا: "اے میرے رب" بنی اسرائیل اس بات کی گواہ ہے کہ اس نے دو سو سال تیری نافرمانی کی ہے، (جب یہ شخص اتنا گنہگار ہے تو اس پر اس قدر کرم کیوں، اس کی کیا وجہ ہے؟) تو

اللہ نے حضرت موسیٰ علیہ السلام کی طرف وحی فرمائی کہ ہاں! وہ ایسا ہی تھا، لیکن جب یہ شخص تورات کھولتا اور اس کی نظر محمد ﷺ کے نام پر پڑتی تو وہ اس کو چوم لیتا اور اسے اپنی آنکھوں سے لگا لیتا تھا، تو میں نے اس کے بدلے اس کے گناہوں کو بخش دیا اور ستر حواریں اس کی نکاح میں دے دیں۔

اس حدیث پاک میں جہاں نبی پاک ﷺ کے نام کی برکت اور اس کی محبت سے بنی اسرائیل کے ایک گنہگار شخص کی مغفرت اور بخشش ہونے کا ذکر ہے وہیں اس سے یہ بھی ثابت ہوتا ہے کہ حضور سرور کائنات ﷺ کا نام سن کر آنکھوں سے لگانا باعثِ خیر و برکت ہے بلکہ رحمت الہی شامل حال ہو تو مغفرت کا ذریعہ بن جاتا ہے۔

حضور ﷺ کا نام اقدس سن کر انگوٹھے چومنے کے متعلق یہاں چند روایات اور بزرگوں کے اقوال پیش کیے جاتے ہیں۔

حضرت سیدنا ابو بکر صدیق رضی اللہ تعالیٰ عنہ سے منقول ہے
("أَنَّهُ لَمَّا سَمِعَ قَوْلَ الْمُؤَذِّنِ: أَشْهَدُ أَنَّ مُحَمَّدًا رَسُولَ اللَّهِ قَالَ هَذَا، وَقَبْلَ بَاطِنِ الْأَنْمَلَتَيْنِ السَّبَابَتَيْنِ وَمَسَحَ عَيْنَيْهِ، فَقَالَ ﷺ: مَنْ فَعَلَ مِثْلَ مَا فَعَلَ خَلِيلِي فَقَدْ حَلَّتْ عَلَيْهِ شَفَاعَتِي")

(المقاصد الحسنة للسخاوي، ص ۲۰۵، الرقم ۱۰۲۱)

یعنی جب آپ نے مؤذن کو "أشْهَدُ أَنَّ مُحَمَّدًا رَسُولَ اللَّهِ" کہتے سنا تو آپ نے بھی (یہ کلمات کہے اور دونوں کلمے کی انگلیوں کے پورے نیچے کی جانب سے چوم کر آنکھوں سے لگا لیے، تو رسول اللہ ﷺ نے فرمایا "جس نے اس طرح کیا جیسا میرے پیارے (ابو بکر صدیق) نے کیا تو اس

کے لیے میری شفاعت حلال ہو جائے گی۔

ملا علی قاری رحمۃ اللہ تعالیٰ علیہ فرماتے ہیں:

"إذا ثبت رفعه على الصديق فيكفي العمل به لقوله عليه الصلاة

والسلام عليكم بسنتي وسنة الخلفاء الراشدين۔"

(الأسرار المرفوعة في الأخبار الموضوعة، ص ۲۱۶، الرقم ۴۳۵)

یعنی جب حضرت ابو بکر صدیق رضی اللہ تعالیٰ عنہ سے اس فعل کا ثبوت مل گیا تو بس یہی عمل کرنے کے لیے کافی، کیوں کہ حضور ﷺ فرماتے ہیں: "تم پر میری سنت اور خلفائے راشدین کی سنت لازم ہے۔"

فتاویٰ شامی میں ہے:

"يستحب أن يقال عند سماع الأولى من الشهادة: صلى الله تعالى

عليك يا رسول الله، وعند الثانية منها: قرّة عيني بك يا رسول الله

، ثم يقول: اللهم متعني بالسمع والبصر بعد وضع ظفري

الإبهامين على العينين فإنه عليه السلام يكون قائدا له إلى

الجنة، كذا في كنز العباد. اهـ. قهستاني، ونحوه في الفتاوى

الصوفية. وفي كتاب الفردوس: "من قبل ظفري إبهامه عند سماع

أشهد أن محمدا رسول الله في الأذان أنا قائده ومدخله في صفوف

الجنة". (رد المحتار على الدر المختار، ج ۲، ص ۶۲۷)

یعنی یہ مستحب ہے کہ جب کوئی پہلی شہادت (یعنی اشهد ان محمدا رسول اللہ) سنے تو "صلی اللہ تعالیٰ علیک یا رسول اللہ" کہے اور جب دوسری شہادت سنے تو "قرّة عینی بک یا رسول اللہ" کہے پھر اپنے انگوٹھے کے

ناخن اپنی آنکھوں پر رکھے اور کہے "اللهم متّعنی بالسّمع والبصر" تو حضور ﷺ جنت کی طرف اس کے قائد ہوں گے (یعنی اپنے پیچھے پیچھے جنت میں لے جائیں گے)، اسی طرح "کنز العباد" میں ہے، اور اسی طرح "فتاویٰ صوفیہ" میں ہے۔

اور "کتاب الفردوس" میں ہے: جو شخص اذان میں "أشهد أن محمداً رسول الله" سن کر اپنے انگوٹھے کے ناخنوں کو چومے تو میں اس کا قائد ہوں گا اور اسے جنت کی صفوں میں داخل کروں گا۔

(الحديث السابع) ساتویں حدیث (۷)

(نام محمد ﷺ کے فضائل)

عن ابی أمامة رضی اللہ تعالیٰ عنہ مرفوعاً من ولد له مولود ذکر

فسماه محمدا حبالي وتبرک باسي کان هو ومولوده في الجنة

(کنز العمال، ج ۱۶، ص ۴۲۲، الرقم ۴۵۲۲۳/کشف الخفاء للعجلونی، ج ۲، ص ۲۸۴، الرقم ۲۶۴۴/شرح الزرقانی علی المواہب اللدنیة، ج ۷، ص ۳۰۵/فیض القدير للمناوي، ج ۶، ص ۲۳۷، تحت الحديث ۹۰۸۴)

ترجمہ: حضرت ابو امامہ رضی اللہ تعالیٰ عنہ سے مرفوعاً روایت ہے

(کہ حضور نبی اکرم ﷺ نے ارشاد فرمایا کہ جس کے یہاں بیٹا پیدا

ہو، تو وہ مجھ سے محبت کے خاطر اور میرے نام سے حصول برکت کے لیے

اس کا نام "محمد" رکھے، تو وہ اور اس کا بیٹا (دونوں) جنت میں جائیں گے۔

سبحن اللہ! کیا عجب شان ہے، حضور ﷺ کی عظمت و شرافت، مکانت و

منزلت تو اپنی جگہ، محض آپ کے نام نامی کی یہ شان کہ جس کو فقط حضور ﷺ

کے نام سے ہی نسبت ہو جائے تو وہ بارگاہ ایزدی میں مقبول ہو جاتا ہے۔

مزید اس کے مماثل ایک حدیث ملاحظہ فرمائیں، حضرت انس سے روایت

فرماتے ہیں کہ رسول اللہ ﷺ نے ارشاد فرمایا کہ (بروز قیامت) اللہ کی بارگاہ

میں دو شخصوں کو کھڑا کیا جائے گا، تو اللہ تعالیٰ ان کو جنت میں داخل کرنے کا حکم

فرمائے گا، یہ دونوں عرض کریں گے: یا رب! کس چیز نے ہمیں جنت کا مستحق بنایا

حالانکہ ہم نے تو کوئی نیک عمل نہیں کیا سوائے اس کے کہ ہم تیری رحمت سے

جنت میں جانے کے امیدوار تھے، تو اللہ تعالیٰ فرمائے گا کہ تم جنت میں داخل ہو

جاؤ! اس لیے کہ میں نے قسم کھائی ہے جس کا نام (میرے محبوب کے نام پر) محمد یا احمد ہو گا اسے ہرگز جہنم کی آگ میں نہیں بھیجوں گا۔

(مدارج النبوة مترجم، ج ۱، ص ۱۸۰/ فیض القدير للمناوی، ج ۵، ص ۴۵۳، تحت الحديث ۷۹۳۲ بتغیر قلیل)

اس حدیث کے ہر ایک جملے سے حضور کی شان محبوبیت جھلکتی ہے۔

فصلی اللہ تعالیٰ علی حبیبہ و علی آلہ و باریک وسلم۔

(الحديث الثامن) آٹھویں حدیث (۸)

(چاند کا اشاروں پر چلنا)

عن العباس بن عبد المطلب رضى الله تعالى عنهما قال: قلت: يا رسول الله دعاني إلى الدخول في دينك أمانةً لنبوتك رأيتك في المهد تنأغي القبر وتشير إليه بأصبعك فحيث أشرت إليه مال، قال: إني كنت أحدثه ويحدثني ويلهيني عن البكاء وأسمع وجبته حين يسجد تحت العرش.

(الخصائص الكبرى، ج ۱، ص ۹۱/ دلائل النبوة للبيهقي، ج ۲، ص ۴۱، المواهب اللدنية، ج ۱، ص ۹۳/ سبل الهدى والرشاد في سيرة خير العباد، ج ۱، ص ۳۴۹)

ترجمہ: حضرت عباس بن عبد المطلب رضی اللہ تعالیٰ عنہما سے روایت ہے فرماتے ہیں کہ میں نے (حضور سرور کون و مکال ﷺ) سے عرض کیا کہ یا رسول اللہ میرے اسلام لانے کا باعث آپ کا ایک معجزہ ہوا، میں نے دیکھا کہ آپ گہوارے میں (اپنے بچپن میں) چاند سے باتیں فرماتے ہیں آپ اپنی انگلی سے جس طرف اشارہ فرماتے، چاند اسی طرف جھک جاتا (یہ سن کر) سید عالم ﷺ نے ارشاد فرمایا کہ میں چاند سے باتیں کرتا تھا اور وہ مجھ سے باتیں کرتا تھا، وہ مجھے رونے سے بہلاتا تھا اور جب وہ عرش کے نیچے سجدہ کرتا تو میں اس کی گرنے کی آواز سنتا تھا۔

چاند جھک جاتا جدھر انگلی اٹھاتے مہد میں
کیا ہی چلتا تھا اشاروں پر کھلونا نور کا

(الحديث التاسع) نوبں حدیث (۹) (معجزه شق القمر)

عن أنس بن مالك رضي الله تعالى عنه: أن أهل مكة سألوا رسول الله ﷺ أن يريهم آية، فأراهم القمر شقتين، حتى رأوا حراء بينهما

(صحيح البخارى، كتاب فضائل الصحابة، باب انشقاق القمر، الرقم ۳۸۶۸/صحيح مسلم، باب كتاب صفة القيامة والجنة والنار، باب انشقاق القمر، الرقم ۲۸۰۲ بتغير قليل/الخصائص الكبرى، ج ۱، ص ۲۰۹/المستدرک على الصحيحين للحاكم، ج ۲، ص ۵۱۳، الرقم ۳۷۶۱/مشکوٰۃ المصابيح، الرقم ۵۸۵۴)

ترجمہ: حضرت انس بن مالک رضی اللہ تعالیٰ عنہ سے روایت ہے کہ مکہ والوں نے رسول اللہ ﷺ سے سوال کیا کہ (اگر آپ واقعی اللہ تعالیٰ کے سچے رسول ہیں تو) آپ ان کو کوئی معجزہ دکھائیں، تو رسول اللہ ﷺ نے انہیں چاند کے دو ٹکڑے فرما کر دکھائے حتیٰ کہ انہوں نے حراء (پہاڑ) کو چاند کے دو حصوں کے درمیان دیکھا۔

(الحديث العاشر) دسویں حدیث (۱۰) (معجزہ رد الشمس)

عن أسماء بنت عميس رضي الله تعالى عنها قالت: "كان رسول الله ﷺ يوحى إليه في حجر علي فلم يصل العصر حتى غربت الشمس فقال رسول الله ﷺ (اللهم إنه كان في طاعتك وطاعة رسولك فاردد الشمس) قالت أسماء: فرأيتها غربت ثم رأيتها طلعت بعد ما غربت"۔

و في لفظ للطبراني فطلعت عليه الشمس حتى وقفت على الجبال وعلى الأرض وقام علي فتوضأ وصلى العصر ثم غابت وذلك بالصهباء"۔

(الخصائص الكبرى، ج ۲، ص ۱۳۷/المعجم الكبير للطبراني، ج ۲۴، ص ۱۴۷، الرقم ۳۹۰/الشفاء بتعريف حقوق المصطفى، ج ۱، ص ۲۸۴/البواهب اللدنية، ج ۲، ص ۲۵۸)

ترجمہ: حضرت اسماء بنت عمیس رضی اللہ عنہا سے روایت ہے فرماتی ہیں کہ حضور نبی اکرم ﷺ پر وحی نازل ہو رہی تھی اور آپ ﷺ کا سر اقدس حضرت علی رضی اللہ تعالیٰ عنہ کی گود میں تھا، حضرت علی رضی اللہ تعالیٰ عنہ نے ابھی عصر کی نماز نہیں پڑھی تھی، یہاں تک کہ سورج غروب ہو گیا۔ حضور نبی اکرم ﷺ نے دعا کی: اے اللہ! بے شک علی تیری اور تیرے رسول کی اطاعت میں تھا، لہذا اس پر سورج واپس لوٹا دے۔ حضرت اسماء فرماتی ہیں: میں نے سورج غروب ہوتے ہوئے بھی دیکھا اور یہ بھی دیکھا کہ وہ غروب ہونے کے بعد دوبارہ طلوع ہو گیا۔

اور طبرانی کے الفاظ یوں ہیں: "آپ پر سورج طلوع ہوا یہاں تک کہ سورج پہاڑ اور زمین کے درمیان میں ٹھہر گیا، حضرت علی کھڑے ہوئے، وضو کیا اور نماز عصر ادا کی پھر سورج ڈوب گیا، یہ مقام صہباء کا واقعہ ہے۔

گزشتہ ان تین احادیث سے معلوم ہوتا ہے کہ چاند سورج حضور علیہ الصلوٰۃ والسلام کے حکم کے تابع ہیں، آپ حکم فرمائیں تو چاند انگلیوں کے اشارے پر چلے، حکم دیں تو چاند دو ٹکڑے ہو جائیں اور سورج کو حکم کریں تو دوبارہ پلٹ کر آ جاتا ہے۔

(الحديث الحادى عشر) گیارہویں حدیث (۱۱) (مصطفیٰ ﷺ مالک کو نین)

عن أبي هريرة رضي الله تعالى عنه قال، قال رسول الله ﷺ:
"بعثت بجوامع الكلم ونصرت بالرعب وبيننا أنا نائم أتيت
بمفاتيح خزائن الأرض فوضعت بين يدي".

(صحیح البخاری، الرقم ۴۰۱۳/صحیح مسلم، الرقم ۵۲۳/الخصائص الكبرى، ج ۲، ص ۳۳۲/دلائل
النبوة للبيهقي، ج ۵، ص ۴۷۰)

ترجمہ: حضرت ابو ہریرہ رضی اللہ تعالیٰ عنہ سے روایت ہے آپ
فرماتے ہیں کہ اللہ کے رسول ﷺ نے ارشاد فرمایا: "دشمن پر رعب
کے ذریعے میری مدد کی گئی (کہ دشمن دور سے ہی کانپتے ہیں)، اور مجھے
جوامع الکلم عطا کیے گئے، میں سو رہا تھا کہ زمین کے تمام خزانوں کی کنجی
لائی گئیں اور میرے ہاتھوں میں رکھ دی گئیں۔

اس حدیث پاک سے واضح طور پر معلوم ہوا کہ ساری کائنات حضور علیہ الصلوۃ
والسلام کی ملکیت ہے، حضور ﷺ کے قبضے میں ہے اور آپ سارے جہاں کے
مالک ہیں، کائنات میں اب جس کو جو ملتا ہے آپ ہی کی بارگاہ سے ملتا ہے، یہ مضمون
خود دیگر احادیث اور اقوال ائمہ سے ثابت ہے، چند احادیث و اقوال ملاحظہ ہوں۔

آپ کی والدہ محترمہ، حضرت سیدتنا آمنہ رضی اللہ تعالیٰ عنہا فرماتی ہیں کہ
جب سید عالم ﷺ کی ولادت ہوئی تو میں نے ایک منادی کو یوں کہتے سنا:

"بخ بخ قبض محمد ﷺ على الدنيا كلها لم يبق خلق من أهلها
إلا دخل في قبضته".

یعنی واہ واہ! ساری دنیا محمد ﷺ کے قبضے میں دے دی گئی، دنیا کی کوئی مخلوق باقی نہ رہی مگر آپ کے قبضے میں آگئی۔ (الخصائص الکبریٰ

للسیوطی، ج ۱، ص ۸۲)

حدیث میں خود حضور ﷺ فرماتے ہیں "إِنَّمَا أَنَا قَاسِمٌ وَاللَّهُ يَعْطِي" یعنی اللہ عطا فرماتا ہے اور میں تقسیم کرتا ہوں۔ (صحیح البخاری، الرقم ۷۱)

امام ابن حجر ہیثمی فرماتے ہیں:

"انه خليفة الله الذي جعل خزائن كرمه وموائد نعبه طوع يديه وتحت إرادته يعطي منهما من يشاء ويمنع من يشاء".

یعنی بے شک (حضور سرور کائنات ﷺ) اللہ کے خلیفہ ہیں، اللہ تعالیٰ نے اپنے کرم کے خزانے اور اپنی نعمتوں کے دسترخوان حضور کے دست قدرت اور آپ کے زیر حکم کر دیے ہیں، آپ جسے چاہیں عطا فرماتے ہیں اور جسے چاہیں نہیں دیتے۔

(الجوهر المنظم لابن حجر المكي الهيثمي، الفصل السادس، ص ۸۰)

امام قسطلانی فرماتے ہیں:

"فهو خزانة السر، وموضع نفوذ الأمر، فلا ينفذ أمر إلا منه، ولا ينقل خير إلا عنه".

یعنی حضور سید عالم ﷺ راز الہی کا خزانہ ہیں اور حکم الہی کا نفاذ آپ ہی کی بارگاہ سے ہوتا ہے، تو ہر معاملہ آپ ہی کی بارگاہ سے نافذ ہوتا ہے اور ہر خیر آپ ہی کی بارگاہ سے حاصل ہوتی ہے۔ (البواہب الدنیة، ج ۱، ص ۳۹)

وہ زباں جس کو سب کن کی کنجی کہیں
اس کی نافذ حکومت پہ لاکھوں سلام

(الحديث الثاني عشر) بارہویں حدیث (۱۲) (مصطفیٰ ﷺ مالک جنت)

(قال الراوی) حدثني ربيعة بن كعب الأسلمي رضي الله تعالى عنه قال: كنت أبيت مع رسول الله ﷺ. فأثبته بوضوئه وحاجته. فقال لي: "سل" (و لفظ الطبراني يا ربيعة سلني فأعطيك) فقلت: أسألك مرافقتك في الجنة. قال: "أو غير ذلك؟" قلت: هو ذاك. قال: "فأعني على نفسك بكثرة السجود۔"

(صحیح مسلم، الرقم ۴۸۹/سنن ابی داود، الرقم ۱۳۲۰/مشكاة المصابيح الرقم

۸۹۶/المعجم الكبير للطبراني، ج ۵، ص ۵۷، الرقم ۴۵۷۶ بتغير)

ترجمہ: (راوی کہتے ہیں) مجھے حضرت ربیعہ بن کعب رضی اللہ تعالیٰ عنہ نے بتایا فرماتے ہیں کہ میں رات کو حضور نبی کریم ﷺ کی بارگاہ میں حاضر رہتا تھا (ایک رات) میں حضور کے لیے پانی اور ضرورت کی چیز لے کر آیا، حضور ﷺ کا دریا ئے رحمت جوش میں تھا (ارشاد فرمایا: اے ربیعہ مجھ سے مانگو (جو مانگنا ہے) کہ میں تمہیں عطا فرماؤں، میں نے عرض کیا کہ میں جنت میں آپ کی رفاقت (پڑوس) مانگتا ہوں (کہ آپ مجھے جنت میں اپنا پڑوس عطا فرمادیں) تو حضور نے فرمایا اور بھی کچھ؟ میں نے عرض کی میری مراد تو صرف یہی ہے، تو آپ نے ارشاد فرمایا کہ اپنے نفس پر سجدوں کی کثرت سے میری اعانت کرو۔

اس حدیث پاک سے معلوم ہوا کہ اللہ تبارک و تعالیٰ کی عطا سے اس کی محبوب ﷺ جس طرح تمام کائنات کے مالک ہیں اسی طرح آپ جنت کے بھی

مالک ہیں کہ آپ جس کو چاہیں جنت عطا فرما سکتے ہیں، نیز اس سے یہ بھی معلوم ہوا کہ صحابہ کرام کا عقیدہ تھا کہ اللہ کے رسول ﷺ جس کو چاہیں عطا فرما سکتے ہیں تبھی تو حضور کے ارشاد فرمانے پر صحابی رسول حضرت ربیعہ بن کعب اسلمی رضی اللہ تعالیٰ عنہ نے آپ سے جنت کا سوال کیا۔

حضرت ملا علی قاری اور شیخ محقق علامہ عبدالحق محدث دہلوی اس حدیث کے تحت فرماتے ہیں: "ويؤخذ من إطلاقه عليه السلام الأمر بالسؤال أن الله تعالى مكنه من إعطاء كل ما أراد من خزائن الحق". یعنی حضور علیہ الصلوٰۃ والسلام نے مانگنے کا حکم مطلقاً دیا (یعنی کوئی قید نہ لگائی کہ دنیا یا عقبی کی کوئی چیز مانگو) تو اس سے یہ معلوم ہوتا ہے کہ اللہ تعالیٰ نے آپ کو قدرت عطا فرمائی ہے کہ اللہ کے خزانوں میں سے جو چاہیں عطا فرما سکتے ہیں۔

(مرقاۃ المفاتیح شرح مشکات المصابیح، ج ۲، ص ۵۶۷، تحت الحديث ۸۹۶/لمعات التنقيح)

(شرح مشکوٰۃ المصابیح، ج ۲، ص ۳۰)

حجة الاسلام امام محمد غزالی فرماتے ہیں: "إنه ﷺ كان

يقطع أرض الجنة ما شاء منها لمن شاء، فأرض الدنيا أولى"

یعنی بے شک (اللہ تعالیٰ نے حضور علیہ الصلوٰۃ والسلام کو دنیا و آخرت کی تمام زمینوں کا مالک بنا دیا ہے تو) آپ ﷺ جنت کی زمین میں سے جس کو چاہیں جتنا چاہیں عطا فرما سکتے ہیں تو دنیا کی زمین کا تو ذکر ہی کیا (کہ جب جنت کی زمین کے مالک ہیں تو دنیا کی زمین کے ضرور مالک ہیں)۔ (شرح الزرقانی علی المواہب اللدنیۃ، ج ۷، ص ۱۸۵)

جہاں بانی عطا کر دیں بھری جنت ہبہ کر دیں

نبی مختارِ کل ہیں جس کو جو چاہیں عطا کر دیں

(الحديث الثالث عشر) تیرہویں حدیث (۱۳) (آنکھ ٹھیک فرمانا)

عن قتادة بن النعمان بن زيد رضي الله تعالى عنه قال: أهدني إلى رسول الله ﷺ قوس فدفعها إلي يوم أحد فرميت بها بين يدي النبي ﷺ حتى اندقت سيبتها ولم أزل في مقامي نصب وجه رسول الله ﷺ أتني السهام ووجهي دونه، فكان آخرها سهم ندرت منه حدقتي فأخذتها وأنهرموا فأخذت حدقتي بيدي فسعيت بها في كفي إلى رسول الله ﷺ فلما رأى رسول الله ﷺ حدقتي في كفي دمعت عيناه فقال: "اللهم قتادة وقي نبيك عليه السلام بوجهه فأجعلها أحسن عينيه وأحدهما نظرا. وفي حديث منصور بن أحمد المعدل: فردها النبي ﷺ بيده فكانت أصح عينيه وأحدهما-

(دلائل النبوة لابی نعیم الاصبهانی، ص ۴۸۴، الرقم ۴۱۷/الخصائص الكبرى، ج ۱، ص

۳۶۰/المواهب اللدنیة ج ۲، ص ۲۹۹/المعجم الكبير للطبرانی، ج ۱۹، ص ۸ بتغییر)

ترجمہ: حضرت قتادہ بن نعمان بن زید رضی اللہ تعالیٰ عنہ سے روایت ہے آپ فرماتے ہیں کہ "نبی کریم ﷺ کی بارگاہ میں ایک کمان ہدیہ کی گئی، (غزوہ) احد کے دن رسول اللہ ﷺ نے وہ کمان مجھے عطا فرما دی، میں نے حضور ﷺ کے آگے سے اس کے ساتھ تیر پھینکنے شروع کر دیے، یہاں تک کہ اس کا سراٹھ گیا، میں اپنی جگہ کھڑا ہو کر رسول اللہ ﷺ کے سامنے سے تیروں کو روکتا رہا، اس حال میں کہ میرا چہرہ

حضور کے چہرے کے سامنے تھا، آخر میں ایک تیر میری آنکھ میں لگا جس سے میری آنکھ کا ڈیلا باہر نکل آیا، میں نے اس ڈیلے کو اپنے ہاتھ میں پکڑ لیا اور کفار شکست کھا کر بھاگ گئے، میں اس ڈیلے کو اپنے ہاتھ میں لیے حضور نبی کریم ﷺ کی بارگاہ میں حاضر ہوا (میری اس حالت کو دیکھ کر) حضور کی آنکھوں سے آنسو نکل پڑے، اور دعا کی "اے اللہ جس طرح قتادہ نے اپنے چہرے کے ذریعے تیرے نبی کی حفاظت کی اسی طرح تو بھی اس کی حفاظت فرما، اور اس کی آنکھ کو دوسری آنکھ سے زیادہ خوب صورت اور تیز نظر والا بنادے۔"

منصور بن احمد معدل کی روایت میں ہے کہ حضور ﷺ نے اپنے ہاتھ سے ڈیلے کو آنکھ میں رکھا تو وہ آنکھ دوسری آنکھ سے زیادہ صحیح اور تیز نظر دیکھنے والی ہو گئی۔

سبحن اللہ! اس سے معلوم ہوا کہ حضور ﷺ روحانی طبیب ہونے کے ساتھ ساتھ جسمانی طبیب بھی ہیں اور اللہ کے فضل سے لوگوں کی بیماریاں اور پریشانیاں دور کرنے والے ہیں۔

(الحديث الرابع عشر) چودھویں حدیث (۱۴) (انگلیوں سے پانی کے چشمے بہانا)

عن جابر بن عبد الله رضي الله عنهما قال: عطش الناس يوم الحديبية، والنبي ﷺ بين يديه ركوة فتوضأ، فجهش الناس نحوه، فقال: (ما لكم). قالوا: ليس عندنا ماء نتوضأ ولا نشرب إلا ما بين يديك، فوضع يده في الركوة، فجعل الماء يثور بين أصابعه كأمثال العيون، فشربنا وتوضأنا. قلت: كم كنتم؟ قال: لو كنا مائة ألف لكفانا، كنا خمس عشرة مائة۔

(صحيح البخاري، الرقم ۲۵۷۶/الخصائص الكبرى، ج ۱، ص ۴۰۶/الشفاء بتعريف حقوق المصطفى، ج ۱، ص ۲۸۶/دلائل النبوة للبيهقي، ج ۴، ص ۱۱۶)

ترجمہ: حضرت جابر بن عبد اللہ رضی اللہ تعالیٰ عنہما سے مروی ہے فرماتے ہیں کہ صلح حدیبیہ کے دن لوگ پیاسے تھے، اور حضور کے سامنے ایک پیالا تھا جس سے آپ نے وضو فرمایا، تو لوگ آپ کی جانب دوڑے، حضور ﷺ نے پوچھا کیا بات ہے؟ لوگوں نے عرض کیا: ہمارے پاس وضو کرنے اور پینے کے لیے پانی نہیں ہے مگر یہی جو آپ کے سامنے ہے، تو حضور ﷺ نے اپنا دست مبارک اسی پیالے میں رکھ دیا تو آپ کی انگلیوں کے درمیان سے چشموں کی طرح پانی ابلنے لگا (حضرت جابر کا بیان ہے) ہم تمام لوگوں نے پانی پیا اور وضو کیا (حضرت سالم فرماتے ہیں کہ میں نے حضرت جابر رضی اللہ تعالیٰ عنہ) سے پوچھا آپ حضرات کتنی تعداد میں تھے؟ انہوں نے فرمایا اگر ہم ایک لاکھ بھی ہوتے تب بھی وہ پانی کافی ہوتا لیکن اس وقت تو ہماری تعداد پندرہ سو تھی۔

(الحديث الخامس عشر) پندرہویں حدیث (۱۵) (بکری اور بچوں کو زندہ فرمانا)

(قال الراوی) سمعت جابر بن عبد الله رضي الله عنهما قال "لما حفر الخندق رأيت بالنبي ﷺ خصاً شديداً، فأنكفأت إلى امرأتي، فقلت: هل عندك شيء؟ فإني رأيت برسول الله ﷺ خصاً شديداً، فأخرجت إلي جراباً فيه صاع من شعير، ولنا بهيمة داجن فذبحتها، وطحنت الشعير، ففرغت إلى فراغي، وقطعتها في برمتها، ثم وليت إلى رسول الله ﷺ، فقالت: لا تفضحني برسول الله ﷺ وبين معه، فجئته فساارته، فقلت: يا رسول الله ذبحنا بهيمة لنا وطحنا صاعاً من شعير كان عندنا، فتعال أنت ونفر معك، فصاح النبي ﷺ فقال: (يا أهل الخندق إن جابراً قد صنع سوراً، فجي هلا بكم). فقال رسول الله ﷺ: (لا تنزلن برمتكم، ولا تخبزن عجينكم حتى أجيء). فجئت وجاء رسول الله ﷺ يقدم الناس حتى جئت امرأتي، فقالت: بك وبك، فقلت: قد فعلت الذي قلت، فأخرجت له عجينة فبصق فيه وبارك، ثم عمد إلى برمتنا فبصق وبارك، ثم قال: (ادع خابزة فلتخبز معي، واقدحي من برمتكم ولا تنزلوها). وهم ألف، فأقسم بالله لقد أكلوا حتى تركوه وانحرفوا، وإن برمتنا لتغط كما

ہی، وإن عجیننا لیخبز کما هو".

(صحیح البخاری، الرقم ۲۱۰۲/صحیح مسلم، الرقم ۲۰۳۹)

(و فی روایۃ) وكان رسول الله ﷺ يقول: كلوا ولا تكسروا عظامكم
إن رسول الله ﷺ جمع العظام في وسط الجفنة فوضع يده عليها
ثم تكلم بكلام لم أسمعہ إلا أني أرى شفتيه تتحركان فإذا الشاة
قد قامت تنفض أذنيها فقال لي "خذ شاتك يا جابر، بارك الله لك
فيها" فأخذتها ومضيت، وإنها لتنازعني أذنها حتى أتيت بها
البيت، فقالت لي البرأة: ما هذه يا جابر؟ قلت: والله شاتنا التي
ذبحناها لرسول الله ﷺ، دعا الله فأحيها، قالت: أنا أشهد أنه
رسول الله، أنا أشهد أنه رسول الله، أنا أشهد أنه رسول الله).

(دلائل النبوة لابی نعیم، ص ۶۱۶، الرقم ۵۶۰/الخصائص الكبرى، ج ۲، ص ۱۱۲/الخواص

الدنية، ج ۲، ص ۲۹۷ باختصار)

و فی روایۃ "فدعا رسول الله ﷺ لهما بالحياة فأحياهم الله تعالى
فقامواكل معه عليه السلام".

(عصيدة الشهادة شرح قصيدة البردة للعلامة عمر بن احمد الآفندی، ص ۱۴۴ بكذا فی

مدارج النبوة مترجم، ج ۱، ص ۲۶۰ بتغير ما)

ترجمہ: (راوی کہتے ہیں) کہ میں نے حضرت جابر بن عبد اللہ رضی
اللہ تعالیٰ عنہ کو فرماتے ہوئے سنا کہ جب خندق کھودی جارہی تھی تو میں
نے حضور ﷺ کو سخت بھوک کی حالت میں دیکھا ہے، تو میں اپنی بیوی
کے پاس آیا اور اس سے کہا کہ تیرے پاس کچھ ہے؟ بے شک آج میں
نے حضور ﷺ کو سخت بھوک کی حالت میں دیکھا ہے، تو اس نے ایک
برتن نکالا جس میں ایک صاع جو تھے اور ہمارے پاس ایک بکری کا بچہ

تھا، میں نے اس کو ذبح کیا اور میری بیوی نے آٹا پیسا، میرے فارغ ہونے تک وہ بھی فارغ ہو گئی، تو اس نے گوشت دیکھی میں ڈالا اور مجھے رسول اللہ ﷺ کی بارگاہ میں بھیجتے ہوئے کہا کہ مجھے رسول اللہ اور ان کے اصحاب کے سامنے رسوانہ کرنا (یعنی کھانے کی مقدار کے مطابق لوگوں کو لانا)، تو میں نے حضور ﷺ کی بارگاہ میں سرگوشی میں عرض کیا کہ ہم نے ایک بکری کا بچہ ذبح کیا ہے اور ایک صاع جو پیسے ہیں جو ہمارے پاس تھے، آپ اور آپ کے ساتھ کچھ لوگ چلیں (اور کھانا کھالیں)، نبی کریم صلی اللہ تعالیٰ علیہ وسلم نے یہ سن کر بلند آواز سے پکارا: اے اہل خندق! تمہارے لیے جابر نے کھانا بنایا ہے، تو سب چلو! اور حضور صلی اللہ تعالیٰ علیہ وسلم نے مجھے حکم دیا کہ جب تک میں نہ آ جاؤں اس وقت تک ہانڈی کو مت اتارنا اور آٹے کی روٹیاں مت بنانا، پھر میں آ گیا اور حضور صلی اللہ تعالیٰ علیہ وسلم دیگر صحابہ کے ساتھ سب سے آگے آگے میرے گھر کی طرف آرہے تھے، جب میں اپنی بیوی کے پاس پہنچا تو اس نے کہا کہ تمہارے لیے ایسا ایسا ہو (یعنی میں نے تو تمہیں تھوڑے لوگ لانے کا کہا تھا)، آپ نے فرمایا: میں نے (حضور ﷺ) سے وہی عرض کیا تھا جو تم نے کہا تھا، پھر میری بیوی نے گوندھا ہوا آٹا نکال کر حضور صلی اللہ تعالیٰ علیہ وسلم کی بارگاہ میں پیش کیا تو آپ صلی اللہ تعالیٰ علیہ وسلم نے اس میں اپنا لعاب مبارک ڈالا اور برکت کی دعا کی، پھر ہانڈی کی طرف متوجہ ہوئے اور اس میں بھی لعاب مبارک ڈالا اور برکت کی دعا کی پھر میری بیوی کو بلایا اور کہا کہ روٹیاں پکانے والیوں کو بلاؤ کہ تمہارے ساتھ روٹیاں پکائیں اور ہانڈی میں سے نکالو لیکن اس کو نیچے نہ اتارو، اور اس وقت کھانا کھانے والوں کی تعداد ایک ہزار تھی اللہ کی قسم! سب نے کھایا

اور کھا کر چلے گئے اور ہماری ہانڈی ابھی اسی طرح ابل رہی تھی اور ہمارے آٹے سے روٹیاں پکائی جارہی تھی اور وہ اسی طرح تھا۔

ایک روایت میں مزید یہ الفاظ اور ہیں کہ:

رسول اللہ ﷺ فرما رہے تھے کہ کھاؤ اور ہڈی نہ توڑو، پھر آپ نے برتن کے درمیان میں ہڈیاں جمع فرمائیں، ان پر ہاتھ رکھا اور کچھ پڑھا جسے میں سن نہ سکا، ہاں میں نے آپ کے ہونٹوں کو حرکت کرتے دیکھا تو وہ ذبح کی ہوئی بکری کان جھاڑتے ہوئے کھڑی ہو گئی، حضور اکرم ﷺ نے ارشاد فرمایا کہ اے جابر اپنی بکری پکڑ لو، اللہ تعالیٰ تمہیں اس میں برکت عطا فرمائے، لہذا میں نے اسے لیا اور اس حال میں چل دیا کہ اس کے کان مجھ سے ٹکرا رہے تھے حتیٰ کہ میں گھر آگیا، مجھ سے میری بیوی نے کہا کہ اے جابر یہ کیا ہے؟ میں نے کہا "خدا کی قسم! یہ وہی بکری ہے جسے ہم نے رسول اللہ ﷺ کے لیے ذبح کیا تھا، آپ نے اللہ تعالیٰ سے دعا کی، تو اللہ تعالیٰ نے اسے زندہ فرمادیا، حضرت جابر رضی اللہ تعالیٰ عنہ کی بیوی نے کہا: میں گواہی دیتی ہوں کہ وہ اللہ کے رسول ہیں، میں گواہی دیتی ہوں کہ وہ اللہ کے رسول ہیں۔

(مزید "عصيدة الشهادة" میں یہ بھی مذکور ہے کہ جب حضرت جابر کے دو بچوں نے بکری ذبح ہوتے دیکھا اور اس کی نقل کرتے ہوئے چھوٹے نے بڑے بھائی کو ذبح کر دیا، پھر جب اس کی ماں نے یہ دیکھا تو روئی اور اس کے پیچھے دوڑی تو چھوٹا بیٹا گھبرا کر چھت پر بھاگا اور اس نے بھی چھت سے گر کر اپنی جان دے دی، ماں نے دونوں کو ایک کپڑے میں لپیٹ کر رکھ دیا، آخر میں جب حضور ﷺ تشریف لائے تو آپ نے کھانے کے لیے بچوں کو طلب فرمایا اور جب آخر

میں حضرت جابر نے سارا ماجرا عرض کیا تو رسول اللہ ﷺ نے ان کے زندہ ہونے کی دعا کی، تو اللہ تعالیٰ نے انہیں زندہ فرما دیا، وہ دونوں اٹھے اور حضور ﷺ کے ساتھ کھانا کھایا۔

(الحديث السادس عشر) سولہویں حدیث (۱۶) (بصارت مصطفیٰ ﷺ)

عن ابن عمر رضي الله تعالى عنه قال: قال رسول الله ﷺ: "إن الله قد رفع لي الدنيا، فأنا أنظر إليها وإلى ما هو كائن فيها إلى يوم القيامة، كأننا أنظر إلى كفي هذه".

(البواهب الدنية، ج ۳، ص ۱۲۹/مجمع الزوائد و منبع الفوائد، ج ۸، ص ۲۸۷، الرقم ۱۴۰۶۷/الخصائص الكبرى، ج ۲، ص ۱۸۵/حلیۃ الاولیاء و طبقات الاصفیاء، ج ۶، ص ۱۰۱)

ترجمہ: حضرت عبد اللہ ابن عمر رضی اللہ تعالیٰ عنہ سے روایت ہے فرماتے ہیں کہ رسول اللہ ﷺ نے ارشاد فرمایا: "بے شک اللہ تعالیٰ نے میرے لیے زمین کو اٹھا دیا، تو میں دنیا اور جو کچھ دنیا میں قیامت تک ہونے والا ہے اس کو ایسے دیکھ رہا ہوں جیسے اپنی اس ہتھیلی کو"۔

معلوم ہوا کہ دنیا کا ذرہ ذرہ حضور اقدس سید عالم ﷺ کی نگاہوں کے سامنے ہے، اس مضمون کی دیگر کئی احادیث اور بھی موجود ہیں جیسا کہ مسلم شریف میں ہے کہ حضور ﷺ نے فرمایا:

"إن الله زوى لي الأرض، فرأيت مشارقها ومغاربها"۔

(صحیح مسلم، الرقم ۲۸۸۹)

یعنی اللہ تعالیٰ نے میرے لیے زمین کو سمیٹ دیا تو میں نے زمین کے مشرق و مغرب کو دیکھ لیا۔

ملکوت و ملک میں کوئی شے

نہیں وہ جو تجھ پہ عیاں نہیں

(الحديث السابع عشر) ستر ہویں حدیث (۱۷) (سماعتِ مصطفیٰ ﷺ)

عن حکیم بن حزام رضی اللہ تعالیٰ عنہ قال بینما رسول اللہ ﷺ فی أصحابہ إذ قال لهم تسمعون ما اسمع قالوا ما نسمع من شیء قال إني لأسمع أطيظ السماء وما تلام ان تتط ما فيها موضع شبر إلا وعليه ملك ساجد أو قائم.

(الخصائص الكبرى، ج ۱، ص ۱۱۳/المعجم الكبير للطبرانی، ج ۳، ص ۲۰۱، الرقم ۳۱۲۲/حلیۃ الاولیاء و طبقات الاصفیاء، ج ۲، ص ۲۱۷/البواهب الدنیۃ، ج ۲، ص ۱۷)

ترجمہ: حضرت حکیم بن حزام رضی اللہ تعالیٰ عنہ سے روایت ہے فرماتے ہیں کہ ایک روز نبی کریم ﷺ اپنے صحابہ کے درمیان تشریف فرماتھے، حضور اکرم ﷺ نے ان سے فرمایا: تم وہ آواز سن رہے ہو جو میں سن رہا ہوں؟ صحابہ نے عرض کیا: ہم تو کوئی آواز نہیں سن رہے ہیں، تو حضور ﷺ نے فرمایا: بے شک میں آسمانوں کے چرچرانے کی آواز سن رہا ہوں، اور آسمانوں کا چرچرانا کوئی قابل ملامت نہیں (کیوں کہ) آسمان میں بالشت بھر بھی جگہ ایسی نہیں ہے جہاں کوئی فرشتہ سجدے یا قیام کی حالت میں نہ ہو۔

اس حدیث پاک سے معلوم ہوا کہ حضور ﷺ کا دیکھنا اور سننا ہماری طرح نہیں، کہ ہم تو کچھ دور تک کا دیکھ سن سکتے ہیں لیکن حضور علیہ الصلوٰۃ والسلام تو آسمانوں کی چرچرانے کی آواز کو بھی سن لیتے ہیں، ایک حدیث میں خود فرماتے ہیں: "إني أرى ما لا ترون وأسمع ما لا تسمعون" - (سنن ترمذی، الرقم ۲۳۱۲)

بے شک میں وہ دیکھتا ہوں جو تم نہیں دیکھتے اور وہ سنتا ہوں جو تم نہیں سنتے۔
 بلکہ جہاں بھر میں کوئی حضور ﷺ کو پکارے خواہ وہ کتنی ہی دور کیوں نہ ہو
 آپ اس کی آواز سنتے ہیں، جیسا کہ خود فرماتے ہیں

"أسمع صلاة أهل محبتي وأعرفهم". (دلائل الخيرات، ص ۱۸)

اہل محبت کا درود میں خود سنتا ہوں اور ان کو پہچانتا ہوں۔

ایک روایت یوں ہے کہ فرماتے ہیں:

"ليس من عبد يصلي علي إلا بلغني صوته حيث كان".

(سبل الهدى والرشاد في سيرة خير العباد، ج ۱۲، ص ۳۵۸)

جو کوئی بندہ مجھ پر درود پڑھتا ہے خواہ وہ کہیں بھی ہو اس کی آواز مجھ کو
 پہنچتی ہے۔

سبحان اللہ! حضور ﷺ کی سماعت کیا کہنا کسی نے کیا خوب کہا:

ہم یہاں سے پکاریں وہاں وہ سنیں

مصطفیٰ کی سماعت پہ لاکھوں سلام

(الحديث الثامن عشر) اٹھارہویں (۱۸) (عقل مصطفیٰ ﷺ)

عن وهب بن منبه رحمة الله تعالى عليه قال: قرأت إحدا وسبعين كتاباً فوجدت في جميعها أن الله لم يعط جميع الناس من بدء الدنيا إلى انقضائها من العقل في جنب عقل محمد ﷺ إلا كحبة رمل من بين جميع رمال الدنيا وأن محمداً ﷺ أرجح الناس عقلاً وأرجحهم رأياً.

(الخصائص الكبرى، ج ۱، ص ۱۱۴/حلیۃ الاولیاء و طبقات الاصفیاء، ج ۴، ص ۲۶/المواهب اللدنیة، ج ۲، ص ۱۰۴/حجة الله على العالمین فی معجزات سید المرسلین للذہبی، ص ۴۸۸)

ترجمہ: حضرت وهب بن منبه رحمۃ اللہ تعالیٰ علیہ فرماتے ہیں: "میں نے اکہتر (۷۱) آسمانی کتابیں پڑھی ہیں، میں نے ان تمام کتابوں میں (لکھا ہوا) پایا کہ اللہ تعالیٰ نے دنیا پیدا ہونے سے لے کر اس کی گزر جانے (ختم ہونے) تک تمام لوگوں کو جس قدر عقل عطا فرمائی ہیں یہ سب عقلیں، محمد رسول اللہ ﷺ کی عقل کے مقابلے میں ایسی ہیں جیسے دنیا بھر کے ریگستانوں کے مقابلے میں ایک ذرہ، اور بے شک نبی کریم ﷺ لوگوں میں سب سے زیادہ عقل اور رائے والے ہیں۔

عوارف المعارف میں (شیخ الشیوخ، شیخ شہاب الدین سہروردی نے) بعض علما سے نقل کیا ہے کہ پوری عقل کے سو حصے ہیں ان میں سے ننانوے حصے حضور اکرم ﷺ میں ہیں اور ایک حصہ تمام مسلمانوں میں، (شیخ عبدالحق محدث دہلوی فرماتے ہیں) کہ اگر وہ یوں کہیں کہ عقل کے ہزار حصے ہیں جن میں سے نو

سونانوے حصے حضور میں ہیں اور ایک حصہ تمام لوگوں میں تو اس کی بھی گنجائش ہے۔ اس لیے کہ جب آپ میں بے نہایت کمال ثابت ہے تو جو کچھ بھی کہا جائے گا بجا ہو گا۔ (مدارج النبوة مترجم، ج ۱، ص ۵۶)

(الحديث التاسع عشر) انیسویں حدیث (۱۹)

(پیکر حسن و جمال ﷺ کا خوشبودار پسینہ)

عن جابر بن عبد الله رضى الله تعالى عنه قال: كان في رسول الله ﷺ خصال لم يكن في طريق فيتبعه أحد إلا عرف أنه قد سلكه من طيب عرقه أو عرفه ولم يكن يمر بحجر ولا شجر إلا سجد له.

(الخصائص الكبرى، ج ۱، ص ۱۱۴/دلائل النبوة للبيهقي، ج ۶، ص ۶۹/المواهب اللدنية، ج ۲، ص ۸۸/دلائل النبوة لابی نعیم، ص ۴۴۳، الرقم ۳۶۳ باختصار)

ترجمہ: حضرت جابر بن عبد اللہ رضی اللہ تعالیٰ عنہ سے روایت ہے فرماتے ہیں کہ حضور نبی کریم صلی اللہ علیہ وسلم میں چند خصلتیں تھیں، جب حضور ﷺ کوئی راستہ طے فرماتے تو آپ کے پسینے کی خوش بو سے معلوم ہو جاتا کہ حضور ﷺ اس راہ سے گزر رہے ہیں اور حضور جس بھی پتھر یا درخت کے پاس سے گزرتے تو وہ آپ کو سجدہ کرتا۔

اس حدیث سے معلوم ہوا کہ اللہ تعالیٰ نے حضور ﷺ کی ہر شے باکمال رکھی کہ اگر ہمیں پسینہ آئے تو بدبو پھیل جائے لیکن حضور ﷺ کے پسینے کا یہ حال کہ جن گلی کوچوں سے نکل جائیں وہ گلیاں مہک جائیں اور گزرنے والے کو معلوم ہو جائے کہ یہاں سے رحمت عالم ﷺ کا گزر ہوا ہے۔

بلکہ صحابہ کا حال تو یہ تھا کہ آپ کے پسینہ مبارک کو بطور عطر استعمال کرتے تھے چنانچہ حضرت انس فرماتے ہیں کہ میری والدہ ایک شیشی میں حضور ﷺ کا پسینہ بھرنے لگیں حضور ﷺ کے استفسار کرنے پر عرض کرنے لگیں: "هذا عرقك نجعله في طيبنا وهو من أطيب الطيب" یعنی ہم آپ کے پسینے کو

خوشبو کے طور پر استعمال کرتے ہیں کیوں کہ یہ سب سے عمدہ خوش بو ہے۔
(صحیح مسلم، الرقم ۲۳۳۱)

وَلِلّٰهِ جَوَٰلٌ جَاءَ مَرَّءٍ كَلَّ كَاسِیْنِہ
مَآئِہ نَہ کبھی عطر نا پھر چاہے دِلھن پھول

(الحديث العشرون) بیسویں حدیث (۲۰) (حسن مصطفیٰ ﷺ)

عن جابر بن سمرہ رضی اللہ تعالیٰ عنہ قال: "رأيت رسول الله ﷺ في ليلة إضحيان، فجعلت أنظر إلى رسول الله ﷺ وإلى القبر، وعليه حلة حمراء، فإذا هو عندي أحسن من القبر".

(سنن الترمذی، الرقم ۲۸۱۱/دلائل النبوة للبيهقي، ج ۱، ص ۱۹۶/الخصائص الكبرى، ج ۱، ص ۱۲۳/سنن الدارمی، ج ۱، ص ۲۰۲، الرقم ۵۸)

ترجمہ: حضرت جابر بن سمرہ رضی اللہ تعالیٰ عنہ سے روایت ہے فرماتے ہیں کہ میں نے رسول اللہ ﷺ کو چاندنی رات میں دیکھا، اس وقت حضور ایک سرخ (دھاری دار) حلہ زیب تن فرمائے ہوئے تھے، تو کبھی میں رسول اللہ ﷺ کو دیکھتا اور کبھی چاند کو (اور سوچنے لگا کہ ان میں کون زیادہ خوب صورت ہے، بالآخر میں نے یہی فیصلہ کیا) کہ حضور ﷺ چاند سے زیادہ حسین اور خوب صورت ہیں۔

اس سے معلوم ہوا کہ سرور کائنات ﷺ چاند سے بھی زیادہ حسین ہیں، اور حقیقت تو یہ ہے کہ چاند کا تو ذکر ہی کیا کائنات کا کوئی انسان بلکہ کوئی شے حضور ﷺ سے بڑھ کر حسین نہ ہوئی ہے نہ ہوگی، رخِ مصطفیٰ کا رخاں قدرت کا وہ عظیم شاہکار کہ وہ اپنی مثال آپ ہے، جہاں بھر میں حضرت یوسف علیہ السلام کے حسن کا بڑا شہرہ ہے اور بے شک آپ بڑے حسین و جمیل تھے کہ جو حسن و جمال آپ کو ملا وہ کسی نبی، رسول بلکہ کسی مخلوق کو بھی نہ ملا لیکن حسن مصطفویٰ حسن یوسفی پر بھی فائق ہے کہ حضرت یوسف علیہ السلام کو نصف حسن عطا ہوا

اور مصطفیٰ کریم ﷺ کو کامل حسن عطا کیا گیا۔ (الخصائص الکبریٰ، ج ۲، ص ۳۰۹)

حضرت حسان بن ثابت رضی اللہ تعالیٰ عنہ نے کیا خوب ارشاد فرمایا:

وأحسن منك لم تر قط عيني

وأجمل منك لم تلد النساء

یعنی آپ سے زیادہ حسین میری آنکھ نے کبھی دیکھا ہی نہیں (اور بھلا دیکھتی بھی کیسے) کہ آپ سے زیادہ خوب صورت کسی ماں نے کبھی جنا ہی نہیں۔ اور حضرت عائشہ صدیقہ رضی اللہ تعالیٰ عنہا کا وہ شعر بھی کیا کمال ہے، فرماتی ہیں۔

فلو سبعوا في مصر أوصاف خده

لما بذلوا في سوم يوسف من نقد

لواحي زليخا لو رأين جبينه

لاثرن بالقطع القلوب على الأيدي

یعنی:- اگر آپ کے رخسار مبارک کے اوصاف اہل مصر سن پاتے تو حضرت یوسف کی قیمت لگانے میں مال و زر نہ لٹاتے۔ اگر زلیخا کو ملامت کرنے والی عورتیں آپ کی جبین انور (پیشانی) دیکھ لیتیں تو ہاتھوں کے کاٹنے پر دلوں کے کاٹنے کو ترجیح دیتی (یعنی ہاتھوں کی بجائے اپنے دلوں کو کاٹ لیتیں)۔ (المديح النبوی، ص ۶۳)

حضور ﷺ کے حسن کا یہ عالم تو تب ہے جب کہ آپ کے حسن پر رب ذوالجلال نے پردے ڈال دیے تھے، اور آپ کا کامل حسن ہم پر ظاہر نہیں کیا گیا، اور اگر حضور ﷺ کا حسن ظاہر کر دیا جاتا تو ہماری آنکھیں حضور ﷺ کو دیکھنے کی طاقت نہ رکھتیں۔ (المواہب اللدنیہ، ج ۲، ص ۵)

بلکہ امام قسطلانی مزید فرماتے ہیں: "اعلم أن من تمام الإيمان به صلى الله

علیہ وسلم الإیمان بأن الله تعالى جعل خلق بدنه الشريف على وجه لم يظهر قبله ولا بعده خلق آدمي مثله"۔

یعنی۔ آدمی کا ایمان اس وقت تک کامل ہو ہی نہیں سکتا جب تک کہ اس بات پر ایمان نہ لے کر آئے کہ اللہ تعالیٰ نے حضور ﷺ کو ایسا بنایا ہے کہ آپ ﷺ کے جیسا پہلا کبھی کوئی پیدا ہو نہ آپ ﷺ کے بعد ایسا کوئی پیدا ہو گا۔
(المواهب اللدنیة، بالمنح المحمدية ج ۲، ص ۵، ونحوه فی المواهب اللدنیة شرح الشمائل المحمدية للباجوری، ص ۳۳ بتغییر ما)

حضرت مولائے کائنات علی المرتضیٰ رضی اللہ تعالیٰ عنہ فرماتے ہیں:

يقول نأعته: لم أر قبله ولا بعده مثله ﷺ"۔
یعنی آپ کے اوصاف بیان کرنے والا بس یہی کہتا ہے کہ میں نے حضور ﷺ جیسا نہ آپ سے پہلے کوئی دیکھا نہ آپ کے بعد کوئی دیکھا۔
(الشمائل المحمدية، ص ۲۱)

ملا علی قاری رحمۃ اللہ تعالیٰ اس کی شرح میں فرماتے ہیں:

إذ ليس في الناس من يماثله في الجمال ولا في خلق من يشابهه على وجه الكمال"۔

یعنی بھلا ایسا کیوں نہ ہو، کیوں کہ تمام انسانوں میں کوئی ایسا ہے ہی نہیں جو حضور اقدس ﷺ کے مشابہ ہونہ حسن و جمال میں نہ اخلاق و کردار میں۔
(جمع الوسائل فی شرح الشمائل، ج ۱، ص ۲۹)

بالجمله حسن محمدی کے بیان میں بالآخر انسان یہ کہنے پر مجبور ہو جاتا ہے

"ہر چند وصفت می کنم در حسن زان بالا تری"

یعنی میں تیرے حسن کی جتنی بھی تعریف کروں کم ہے کیوں کہ تیرا حسن اس سے کئی گنا زیادہ ہے۔

(الحديث الحادى والعشرون) اکیسویں حدیث (۲۱) (لعاب مصطفیٰ ﷺ)

عن وائل بن حجر رضى الله تعالى عنه قال أتى النبي ﷺ بدلو من ماء فشرب من الدلو ثم صب في البئر أو قال ثم مج في البئر ففاح منها مثل رائحة المسك.

(الخصائص الكبرى، ج ۱، ص ۱۰۵/دلائل النبوة للبيهقي، ج ۱، ص ۲۵۷/مسند احمد بن حنبل، ج ۳۱، ص ۱۳۴، الرقم ۱۸۸۳۸/المواهب اللدنية، ج ۲، ص ۲۰)

ترجمہ: حضرت وائل بن حجر رضی اللہ تعالیٰ عنہ سے روایت ہے فرماتے ہیں کہ نبی کریم ﷺ کی بارگاہ میں پانی کا ایک ڈول لایا گیا تو آپ نے اس ڈول سے پانی پیا پھر کنویں میں کلی فرمائی تو اس کنویں سے مشک جیسی خوش بو آنے لگی۔

اس حدیث سے معلوم ہوا کہ حضور ﷺ کے لعاب دہن کی بھی کیا ہی نرالی شان ہے، بلکہ ایک روایت میں ہے کہ حضرت انس فرماتے ہیں کہ حضور ﷺ نے ہمارے گھر کے کنویں میں لعاب دہن (اپنا تھوک) ڈال دیا "فلم یکن بالمدينة بئر أعذب منها" تو پورے مدینے میں اس سے زیادہ میٹھا کنواں کوئی نہ تھا۔ (الخصائص الكبرى، ج ۱، ص ۱۰۵)

الغرض آپ ﷺ کی ہر شے نرالی ہے، آپ ﷺ کے ہاتھ، پیر، لعاب و چشمان مبارک ہماری طرح نہیں کہ ہم تھوئیں تو لوگ گھن کرنے لگیں اور حضور ﷺ تھوئیں تو کنویں سے مشک کی خوشبوئیں آنے لگیں، کنویں میٹھے ہو جائیں، ان سب کے باوجود حضور ﷺ کو اپنی طرح کہنا یا سمجھنا حد درجہ حماقت و جہالت ہے۔

(الحديث الثاني والعشرون) بایسویں حدیث (۲۲) (سخاوت مصطفیٰ ﷺ)

(قال الراوی) سمعت جابراً رضي الله تعالى عنه يقول "ما سئل النبي ﷺ عن شيء قط فقال: لا".

(صحیح البخاری، الرقم ۶۰۳۲/صحیح مسلم، الرقم ۲۳۱۱/الادب المفرد للبخاری، ص ۱۰۷، الرقم ۲۹۸/الشفاء بتعريف حقوق المصطفى، ج ۱، ص ۱۱۱/البواب الدنیه، ج ۲، ص ۱۳۷)

ترجمہ: (راوی کہتے ہیں) کہ میں نے حضرت جابر رضی اللہ تعالیٰ عنہ سے فرماتے سنا کہ: "آپ ﷺ سے کبھی بھی کسی چیز کے بارے میں سوال کیا گیا تو آپ نے کبھی "لا" (یعنی نہیں کہ میں نہیں دیتا) نہیں فرمایا۔

حضور ﷺ کی شانِ سخاوت کا یہ عالم تھا کہ جب بھی آپ سے کسی سائل نے کچھ مانگ لیا تو آپ نے کبھی اس کو "لا" یعنی نہیں نہ فرمایا بلکہ اگر میسر ہوا تو اس کو فوراً عطا فرما دیا ورنہ خاموش ہو جاتے ہیں۔

(ماخوذ من فتح الباری شرح صحیح البخاری، ج ۱۰، ص ۵۶۲/عمدة القاری شرح صحیح البخاری، ج ۲۲، ص ۱۸۷، تحت الحديث ۶۰۳۲)

واہ کیا جود و کرم ہے شہ بطحا تیرا
نہیں سنتا ہی نہیں مانگنے والا تیرا

(الحديث الثالث والعشرون) تیسویں حدیث (۲۳)

(تو زندہ ہے واللہ)

عن علي بن أبي طالب قال: "قدم علينا أعرابي بعدما دفنا رسول الله ﷺ بثلاثة أيام، فرمى بنفسه على قبر النبي ﷺ، وحثا من ترابه على رأسه، وقال: يا رسول الله قلت فسبعنا قولك، ووعدت عن الله، فوعينا عنك، وكان فيما أنزل الله عليك: ﴿وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا﴾، وقد ظلمت نفسي وجئتكم تستغفر لي فتودوني من القبر: أنه قد غفر لك.

(کنز العمال، ج ۲، ص ۳۸۵، الرقم ۴۳۲۲/وفاء الوفاء بأخبار دار المصطفى، ج ۴، ص ۱۸۶/الحاوی للفتاوی للسیوطی، ج ۲، ص ۳۱۵/الجامع لاحکام القرآن للقرطبی، ج ۵، ص ۲۶۵، سورة النساء، تحت الآية ۶۴/مدارک التنزیل، ج ۱، ص ۳۷۰، تحت هذه الآية/سبیل الہدی والرشاد فی سیرة خیر العباد، ج ۱۲، ص ۳۸۱)

ترجمہ: حضرت علی رضی اللہ تعالیٰ عنہ سے روایت ہے، رسول اللہ ﷺ کے دفن کرنے کے تین دن بعد ایک اعرابی ہمارے پاس آیا، اور روضہ شریفہ کی خاک پاک اپنے سر پر ڈالی اور عرض کرنے لگا: "یا رسول اللہ ﷺ جو آپ نے فرمایا ہم نے سنا اور جو آپ ﷺ نے اللہ تعالیٰ کی طرف سے یاد کیا اور ہم نے آپ سے یاد کیا، اور جو آپ پر نازل ہوا اس میں یہ آیت بھی ہے "وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا" (یعنی اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے

تو ضرور اللہ کو بہت توبہ قبول کرنے والا مہربان پائیں) میں نے بے شک اپنی جان پر ظلم کیا اور آپ کے حضور میں اللہ سے اپنے گناہوں کی بخشش چاہتے حاضر ہوا ہوں (تو آپ میرے گناہ کی بخشش کرائیں) اس پر قبر شریف سے ندا آئی کہ تیری بخشش کر دی گئی۔

اس حدیث سے واضح طور پر معلوم ہوتا ہے کہ رسول اللہ ﷺ اپنی قبر اطہر میں زندہ ہیں فریاد کرنے والوں کی فریاد سنتے ہیں، اس حدیث کے علاوہ اور بھی کثیر احادیث سے معلوم ہوتا ہے کہ تمام انبیاء اپنی قبروں میں زندہ ہیں، جیسا کہ ایک حدیث ہے کہ سرور کائنات ﷺ نے فرمایا: "إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ، فَنَبِيُّ اللَّهِ حَيٌّ يَرْزُقُ" - (سنن ابن ماجہ، الرقم ۱۲۳۷)

یعنی بے شک اللہ تعالیٰ نے زمین پر نبیوں کے جسموں کو کھانا حرام کر دیا ہے تو اللہ کے نبی زندہ ہوتے ہیں اور انہیں رزق دیا جاتا ہے۔

قاضی ابو بکر بن عربی فرماتے ہیں:

"لأنه ﷺ وسائر الأنبياء أحياء ردت إليهم أرواحهم بعد ما قبضوا وأذن لهم بالخروج من قبورهم والتصرف في الملكوت العلوي والسفلي". (الحاوی للفتاویٰ، ج ۲، ص ۳۱۷/روح المعانی، ج ۱، ص ۲۱۵/سورة الاحزاب، تحت الآية ۴)

یعنی حضور اقدس ﷺ اور تمام انبیاء زندہ ہیں، ان کی روحیں قبض کیے جانے کے بعد دوبارہ ان کو لوٹادی گئیں، اور ان کو اپنی قبروں سے باہر نکلنے اور عالم علوی و سفلی (زمین و آسمان) میں تصرف کرنے کی اجازت ہے۔

تو زندہ ہے و اللہ تو زندہ ہے و اللہ
میرے چشم عالم سے چھپ جانے والے

(الحديث الرابع والعشرون) چوبیسویں حدیث (۲۴) (حضور ﷺ کا سایہ نہ تھا)

عن ذكوان رضى الله تعالى عنه ان رسول الله ﷺ لم يكن يرى
له ظل في شمس ولا قبر .

(الخصائص الكبرى، ج ۱، ص ۱۱۶/سبل الهدى والرشاد في سيرة خير العباد، ج ۲، ص ۹۰/شرح الشفاء للملا علي القاري، ج ۱، ص ۷۵۴/حجة الله على العالمين في معجزات سيد المرسلين، ص ۴۸۹)

ترجمہ: حضرت ذکوان رضی اللہ تعالیٰ عنہ سے روایت ہے کہ رسول اللہ ﷺ کا سایہ نظر نہیں آتا تھا نہ دھوپ میں نہ چاندنی میں۔
حضور انور ﷺ کا سایہ نہ ہونے کی اصل وجہ یہ ہے کہ آپ ﷺ نور تھے اور نور کا سایہ نہیں ہوتا اس لیے حضور اقدس ﷺ کا سایہ موجود ہی نہیں تھا۔
(ملخصاً من الخصائص الكبرى، ج ۱، ص ۱۱۶/الشفاء بتعريف حقوق المصطفى، ج ۱، ص ۳۶۸)

(الحديث الخامس والعشرون) پچیسویں حدیث (۲۵) (حضرت انس کا عجیب رومال)

عن عباد بن عبد الصمد قال أتينا أنس بن مالك رضي الله تعالى عنه فقال يا جارية هلمي المائدة نتغدى فأتت بها ثم قال هلمي المنديل فأتت بمنديل وسخ فقال اسجري التنور فأوقدته فأمر بالمنديل فطرح فيه فخرج أبيض كأنه اللبن فقلنا ما هذا قال هذا منديل كان رسول الله ﷺ يمسح به وجهه فإذا اتسخ صنعنا به هكذا لأن النار لا تأكل شيئا مر على وجوه الأنبياء عليهم الصلاة والسلام.

(الخصائص الكبرى، ج ۲، ص ۱۳۴/شرح الزرقاني على المواهب اللدنية، ج ۷، ص ۸۳/سبل الهدى والرشاد في سيرة خير العباد، ج ۱۰، ص ۲۶۶/شواهد النبوة مترجم، ص ۲۳۵)

ترجمہ: حضرت عباد بن عبد الصمد سے روایت ہے فرماتے ہیں کہ ہم حضرت انس رضی اللہ تعالیٰ عنہ کے پاس آئے تو آپ نے (اپنی کنیز سے فرمایا) اے کنیز! دسترخوان لاؤ تاکہ ہم کھانا کھائیں، تو وہ دسترخوان لائی، پھر فرمایا: "رومال لاؤ تو وہ رومال لائی جو کہ میلا تھا، تو آپ نے حکم فرمایا تنور گرم کرو، تو اس نے تنور گرم کیا پھر آپ نے حکم دیا کہ رومال کو تنور میں ڈال دو، رومال کو تنور میں ڈال دیا گیا گیا، جب رومال کو تندور سے نکالا گیا تو وہ دودھ کی طرح سفید تھا، ہم نے ان سے پوچھا یہ کیا بات ہے کہ تنور نے کپڑے کو نہ جلایا اور (جلانے کی بجائے اس کو) خوب صاف کر دیا؟ انہوں نے فرمایا: "رسول اللہ ﷺ اس رومال سے اپنا چہرہ مبارک

پونچھا کرتے تھے، اور جب یہ میلا ہو جاتا ہے تو ہم ایسے ہی کرتے ہیں
(یعنی آگ میں ڈال دیتے ہیں اور وہ صاف ہو جاتا ہے)، کیوں کہ آگ
اس چیز کو نہیں کھا سکتی (یعنی نہیں جلا سکتی) جو چیز انبیا کے چہرے سے
مس ہو جائے۔ (یعنی ان کے چہروں سے لگ جائے)۔

(الحديث السادس والعشرون) چھبیسویں حدیث (۲۶)

(دیدارِ خدا)

عن ابن عباس رضي الله تعالى عنه ، قال: قال رسول الله ﷺ: " رأيت ربي تبارك وتعالى.

(مسند احمد بن حنبل، ج ۴، ص ۳۵۰، الرقم ۲۵۸۰/الخصائص الكبرى، ج ۱، ص ۲۶۷/الجامع الصغير، ص ۲۶۸، الرقم ۴۳۷۷/سبل الهدى والرشاد في سيرة خير العباد، ج ۳، ص ۶۳)

ترجمہ: حضرت عبد اللہ ابن عباس رضی اللہ تعالیٰ عنہ سے روایت ہے فرماتے ہیں کہ اللہ کے رسول ﷺ نے ارشاد فرمایا: "میں نے اپنے رب تبارک و تعالیٰ کا دیدار کیا۔"

فائدہ: اس حدیث پاک سے معلوم ہوا کہ اللہ تعالیٰ کے محبوب ﷺ نے اللہ تعالیٰ کا دیدار کیا اور یہ دیکھنا اپنے سر کی آنکھوں سے تھا، یہ حضور ﷺ کا وہ عظیم اعجاز اور بے مثال معجزہ ہے جو آپ سے پہلے کسی کو نہ عطا ہوا نہ کبھی عطا ہوگا، جتنے نبی رسول آئے کسی نے اللہ عز و جل کا سر کی آنکھوں سے دیدار نہ کیا تھا لیکن یہ حضور ﷺ کی شان ہے کہ آپ کو شبِ معراج اللہ تعالیٰ نے لامکاں پر بلا کر سر کی آنکھوں سے اپنا دیدار کرایا۔

بلکہ امام حسن بصری رحمۃ اللہ تعالیٰ علیہ کے حوالے سے منقول ہے: "كان يحلف بالله لقد رأي محمد ربه" کہ آپ اللہ کی قسم کھا کر کہتے تھے کہ محمد مصطفیٰ ﷺ نے اپنے رب کو دیکھا ہے۔

(الشفاء بتعريف حقوق المصطفى، ج ۱، ص ۱۹۷)

(الحديث السابع والعشرون) ستائیسویں حدیث (۲۷)

(از ابتدا تا انتہا سب کچھ بتادیا)

قال الراوی : سمعت عمر رضي الله تعالى عنه يقول :

قام فينا النبي ﷺ مقاماً، فأخبرنا عن بدء الخلق حتى دخل أهل الجنة منازلهم وأهل النار منازلهم، حفظ ذلك من حفظه ونسيه من نسيه.

(صحيح البخاري، الرقم ۳۱۹۲/مشکوٰۃ البصايع، الرقم ۵۶۹۹/كنز العمال، ج ۶، ص

۱۶۰، الرقم ۱۵۲۱۹/البداية والنهاية، ج ۱، ص ۷)

ترجمہ: (راوی کہتے ہیں) میں نے حضرت سیدنا عمر فاروق اعظم رضی اللہ تعالیٰ عنہ کو فرماتے سنا کہ "ایک بار سید عالم ﷺ ہمارے درمیان کھڑے ہوئے، پھر آپ ﷺ نے مخلوق کے پیدا ہونے سے لے کر جنتیوں کے جنت میں اور جہنمیوں کے جہنم میں جانے تک سارے حالات ہمیں بتائے، جس نے یاد رکھا اس نے یاد رکھا اور جو بھول گیا سو بھول گیا۔

اس حدیث پاک سے معلوم ہوا کہ اللہ تعالیٰ نے اپنے محبوب حضور سرور کائنات ﷺ کو دنیا کے پیدا ہونے سے لے کر ختم ہونے تک جو ہوا اور جو ہوگا بلکہ اس سے بھی زیادہ علوم عطا فرمادیے، تبھی تو حضور ﷺ نے ایک ہی مجلس میں دنیا بننے سے لے کر دنیا کے ختم ہونے تک بلکہ قیامت اور حشر و نشر کے حالات، جنت اور دوزخ میں جانے تک کے سارے احوال بیان فرمادیے۔

بلکہ دوسری روایت میں یہ ماکان و مایکون کے صریح الفاظ موجود ہیں جیسا کہ

صحابی رسول حضرت عمرو بن الخطب انصاری فرماتے ہیں: "فاخبرنا بما كان بها هو كائن" یعنی حضور ﷺ نے ہمیں جو کچھ ہوا اور جو کچھ ہونے والا ہے سب کچھ بتا دیا۔ (صحیح مسلم، الرقم ۲۸۹۲)

اب یہاں یہ سوال پیدا ہو سکتا ہے کہ وقت کے تھوڑے سے حصہ میں یہ ساری باتیں بتانا کس طرح ممکن ہے؟
اس کا جواب ہمارے علما نے بیان فرمایا، جیسا کہ امام بدر الدین عینی حنفی فرماتے ہیں:

"و في إيراد ذلك كله في مجلس واحد أمر عظيم من خوارق العادة"۔

یعنی حضور ﷺ کا یہ تمام تر حالات ایک ہی مجلس میں بیان فرمانا یہ آپ کا عظیم معجزہ ہے۔

(عمدة القاری، ج ۱۵، ص ۱۵۱، تحت هذا الحديث)

یہی جواب حافظ ابن حجر عسقلانی اور ملا علی قاری نے بھی بیان فرمایا۔

(فتح الباری، ج ۶، ص ۳۴۹، تحت هذا الحديث / مرقاة المفاتیح، ج ۱۰، ص ۳۶۶، تحت الحديث ۵۲۹۹)

(الحديث الثامن والعشرون) اٹھائیسویں حدیث (۲۸)

(علم غیب مصطفیٰ ﷺ)

عن أبي ذر رضي الله تعالى عنه . قال: "لقد تركنا رسول الله ﷺ وما يتقلب في السماء طائر إلا ذكرنا منه علماً".

(مسند أحمد بن حنبل، ج ۳۵، ص ۳۴۶، الرقم ۲۱۴۳۹/الخصائص الكبرى، ج ۲، ص ۱۸۴/المعجم الكبير للطبرانی، ج ۲، ص ۱۵۵، الرقم ۱۶۴۷ بتغير قليل/المواهب اللدنية، ج ۳، ص ۱۳۰ بتغير قليل/الشفاء بتعريف حقوق المصطفى، ج ۱، ص ۳۳۶ بتغير قليل)

ترجمہ: حضرت ابوذر غفاری رضی اللہ تعالیٰ عنہ سے روایت ہے فرماتے ہیں کہ رسول اللہ ﷺ نے ہمیں اس حال میں چھوڑا کہ ہوا میں کوئی پرندہ پر مارنے والا ایسا نہیں جس کا علم حضور ﷺ نے ہمیں بیان نہ فرمایا ہو۔

اس حدیث کی شرح کرتے ہوئے امام شہاب الدین خفاجی فرماتے ہیں: "هذا تمثيل لبيان كل شيء تفصيلاً تارة وإجمالاً أخرى" یعنی یہ صحابی رسول حضرت ابوذر غفاری نے مثال دے کر سمجھایا ہے کہ حضور اکرم ﷺ نے ہر چیز بیان فرمادی کوئی تفصیلاً کوئی اجمالاً۔

(نسیم الرياض شرح شفاء للقاضي عياض، ج ۴، ص ۱۵۲)

یہی بات امام زر قانی نے بیان کی اور مزید اس کی توضیح کرتے ہوئے یہ الفاظ کہے: "والمعنى لم يدع شيئاً إلا بينه لنا" یعنی اس کا مطلب یہ ہے کہ کوئی چیز ایسی نہ چھوڑی جس کے بارے میں ہمیں نہ بتایا ہو۔

(شرح الزرقاني على المواهب، ج ۱۰، ص ۱۲۶)

فائدہ:- ذکر کردہ ان دو احادیث سے حضور ﷺ کی وسعت علمی کے

ساتھ ساتھ علم غیب کا بھی واضح ثبوت ملتا ہے، ظاہر ہے کہ حضور اکرم نے ﷺ آئندہ ہونے والے واقعات کی خبر دی جو کہ غیب ہے۔

اس پر مختصر سے تبصرے سے قبل غیب کی تعریف کر دینا بہتر ہو گا کہ اولاً معلوم ہو کہ غیب کسے کہتے ہیں۔

چنانچہ امام فخر الدین رازی غیب کی تعریف کرتے ہوئے ارشاد فرماتے ہیں:
"الغیب هو الذي يكون غائباً عن الحاسة" یعنی غیب وہ ہے جو حواس سے

چھپا ہو۔ (التفسیر الكبير للرازی، ج ۲، ص ۲۷۳، سورة البقرة، تحت الآية ۳)

قاضی بیضاوی نے کچھ مزید الفاظ کے ساتھ یوں فرمایا

"الخفي الذي لا يدركه الحس ولا تقتضيه بديهة العقل".

(تفسیر البيضاوی، ج ۱، ص ۳۸، تحت هذه الآية)

یعنی غیب اس چھپی ہوئی چیز کو کہتے ہیں جس کو نہ حواس (یعنی سننے، دیکھنے، سونگھنے، چکھنے اور چھونے) سے پاسکیں اور نہ بدھ عقل اس کا تقاضا کرے۔

اس تعریف سے واضح ہے کل کیا ہو گا، دیوار کے پیچھے کیا ہے وہ سب غیب ہے بلفظ دیگر چھپی شے کو غیب کہتے ہیں۔

اللہ کریم نے اپنے محبوب ﷺ کو دنیا پیدا ہونے سے لے کر ختم ہونے تک تمام باتوں کا علم عطا فرما دیا جیسا کہ اس حدیث سے ظاہر ہے۔

بلکہ اس سے بھی زائد کثیر علوم حضور ﷺ کو عطا فرمائے جن کو صرف ان کا رب ہی جانتا ہے۔

اس پر چند آیات و احادیث اور اقوال علماء ملاحظہ فرمائیں۔

چنانچہ اللہ کریم قرآن پاک میں ارشاد فرماتا ہے: "خلق الانسان علمه البيان" یعنی اس نے انسان کو پیدا کیا اور اس کو بیان سکھایا۔

اس آیت کریمہ کا معنی بیان کرتے ہوئے امام خازن ارشاد فرماتے ہیں: "أراد بالإنسان محمداً ﷺ علمه البيان يعني بيان ما يكون وما كان" یعنی اس آیت میں انسان سے مراد محمد مصطفیٰ ﷺ ہیں اور بیان سکھانے سے مراد ماکان وما يكون (یعنی جو کچھ ہوا اور جو کچھ ہوگا) کا علم ہے۔

(تفسیر الخازن، ج ۴، ص ۲۲۵، سورۃ الرحمن، تحت الآیۃ ۴۳)

یہی بات امام ابن جوزی، امام بغوی، امام قرطبی، اور علامہ صاوی نے بھی اسی آیت کے تحت بیان فرمائی ہے۔

(زاد المسیر لابن جوزی، ج ۴، ص ۲۰۶/تفسیر البغوی، ج ۴، ص ۳۳۱/تفسیر القرطبی، ج

۱۷، ص ۱۵۲/حاشیہ الصاوی علی تفسیر الجلالین، ج ۶، ص ۳۶)

نیز ایک حدیث میں ارشاد ہوا:

"فأرأيتہ وضع كفه بين كتفي حتى وجدت برد أنامله بين ثديي، فتجلى لي كل شيء وعرفت".

یعنی میں نے دیکھا کہ اللہ تعالیٰ نے اپنا دست قدرت میرے کاندھوں کے درمیان رکھا حتیٰ کہ میں نے اس کی ٹھنڈک اپنے سینے میں محسوس کی، تو میرے لیے ہر چیز روشن ہو گئی اور میں نے ہر چیز کو پہچان لیا۔ (سنن الترمذی، الرقم ۳۲۳۵)

اور ایک حدیث میں یہ الفاظ ہیں:

"فعلمت ما في السماوات وما في الأرض"۔

یعنی میں نے جان لیا اور جو کچھ آسمانوں اور زمینوں میں ہے۔

(سنن الترمذی، الرقم ۳۲۳۲)

بلکہ امام قسطلانی فرماتے ہیں

"إِذْ لَا فَرْقَ بَيْنَ مَوْتِهِ وَحَيَاتِهِ فِي مَشَاهِدَتِهِ لِأُمَّتِهِ وَمَعْرِفَتِهِ بِأَحْوَالِهِمْ وَعِزَائِهِمْ وَخَوَاطِرِهِمْ، وَذَلِكَ عِنْدَهُ جَلِيٌّ لَا خُفَاءَ بِهِ"۔

(المواهب اللدنیة، ج ۳، ص ۵۹۵)

یعنی حضور اقدس ﷺ اپنی ظاہری زندگی میں بھی اور اپنے وصال کے بعد میں بھی بغیر کسی فرق کے اپنی امت کو دیکھ رہے ہیں ان کی حالتوں، نیتوں اور دل کے خطرات کو جانتے ہیں، اور یہ سب کچھ حضور ﷺ پر روشن ہے اس میں کچھ بھی آپ ﷺ پر چھپا ہوا نہیں ہے۔

یہی بات امام ابن حاج کی نے مدخل میں بیان فرمائی۔

(المدخل لابن حاج، ج ۱، ص ۲۵۹)

اس سے معلوم ہوا کہ حضور اکرم ﷺ اللہ تعالیٰ کی عطا سے ماکان و مایکون کا علم جانتے ہیں بلکہ دلوں میں آنے والے خیالات سے بھی واقف ہیں۔
اس مختصر میں مزید کی گنجائش نہیں، ورنہ اس پر سینکڑوں دلائل قرآن و حدیث اور ائمہ و صوفیاء کے اقوال میں موجود ہیں۔

اور کوئی غیب کیا تم سے نہاں ہو بھلا

جب نہ خدا ہی چھپا تم پہ کروڑوں درود

(الحديث التاسع والعشرون) انتیسوی حدیث (۲۹)

(حضور ﷺ کے تشریعی اختیارات)

عن عمارۃ بن خزیمة أن عمه حدثه، وهو من أصحاب النبي ﷺ أن النبي ﷺ ابتاع فرسا من أعرابي، فاستتبعه النبي ﷺ ليقضيه ثمن فرسه، فأسرع النبي ﷺ المشي وأبطأ الأعرابي، فطفق رجال يعترضون الأعرابي فيساومونه بالفرس، ولا يشعرون أن النبي ﷺ ابتاعه (وفي رواية الموهب حتى زادوا على ثمنه) فنأدى الأعرابي رسول الله ﷺ فقال إن كنت مبتاعا هذا الفرس وإلا بعته، فقام النبي ﷺ حين سيع نداء الأعرابي فقال: أو ليس قد ابتعته منك؟ فقال الأعرابي: لا، والله ما بعته، فقال النبي ﷺ "بلى قد ابتعته منك" فطفق الأعرابي يقول: هلم شهيدا، فقال خزيمة بن ثابت: أنا أشهد أنك قد بايعته، فأقبل النبي ﷺ على خزيمة فقال: "بم تشهد؟" فقال: بتصديقك يا رسول الله (وفي رواية الموهب أنا أصدقك على خبر السماء، ألا أصدقك على خبر ذا الأعرابي) فجعل رسول الله ﷺ شهادة خزيمة بشهادة رجلين.

(سنن ابی داود، الرقم ۳۶۰۷/سنن النسائی، الرقم ۲۶۵۲/الخصائص الكبرى، ج ۲، ص

۴۵۹/کنز العمال، ج ۱۳، ص ۳۸۰، الرقم ۳۷۰۳۹، الموهب اللدنیة، ج ۲، ص ۳۸۸)

ترجمہ: حضرت عمارہ سے روایت ہے کہ ان کے چچا جو حضور ﷺ

کے صحابہ سے ہیں انہوں نے ان کو بتایا کہ حضور نبی مکرم ﷺ نے ایک اعرابی (دیہاتی) سے گھوڑا خریدا، اور اسے پیچھے آنے کے لیے فرمایا تاکہ اس کی قیمت اس کو ادا کر دیں، حضور ﷺ تیز رفتاری سے چلے اور وہ اعرابی آہستہ آہستہ چلا، لوگ اعرابی کے سامنے گزرنے لگے اور اس گھوڑے کا سودا کرنے لگے، ان لوگوں کو یہ معلوم نہ تھا کہ حضور اکرم ﷺ نے اس گھوڑے کو خرید لیا ہے، حتیٰ کہ انہوں نے اس اعرابی سے گھوڑے کی قیمت اس سے زیادہ لگائی (جس قیمت پر اس نے وہ گھوڑا حضور ﷺ کے ہاتھوں بیچا تھا، جب اس کی قیمت زیادہ لگی)

تو اس اعرابی نے حضور ﷺ کو آواز دی اور کہا اگر آپ اس گھوڑے کو خریدنا چاہیں (تو خرید لیں)، ورنہ میں اسے بیچ دیتا ہوں، حضور نبی کریم ﷺ نے جب اعرابی کی آواز سنی تو کھڑے ہو گئے اور کہا: کیا میں نے یہ گھوڑا تم سے نہیں خریدا ہے؟

اس اعرابی نے کہا نہیں، خدا کی قسم میں نے اس کو آپ کے ہاتھ نہیں بیچا، حضور اکرم ﷺ نے فرمایا: بے شک میں نے اس گھوڑے کو تم سے خریدا ہے، تو وہ اعرابی کہنے لگا: آپ کوئی گواہ لائیں (جو گواہی دے کہ میں نے یہ گھوڑا آپ کے ہاتھ بیچا ہے)، تو حضرت خزیمہ رضی اللہ تعالیٰ عنہ نے کہا: "میں گواہی دیتا ہوں کہ تم نے یہ گھوڑا حضور ﷺ کو بیچا ہے، تو حضور نبی کریم ﷺ حضرت خزیمہ کی طرف متوجہ ہوئے اور فرمایا: تم کس بنا پر گواہی دیتے ہو؟ (حالاں کہ تم تو اس وقت وہاں موجود نہیں تھے)۔

تو حضرت خزیمہ نے عرض کیا: یا رسول اللہ آپ کی تصدیق کی بنا پر، اور ایک روایت کے الفاظ یوں ہیں: "میں آسمان کی خبر میں آپ کی تصدیق کرتا ہوں

تو کیا اس اعرابی کے مقابلے میں آپ کی تصدیق نہیں کروں گا" (یہ سن کر) حضور نبی مختار ﷺ نے (اکیلے) حضرت خزیمہ کی گواہی کو دو مردوں کی گواہی کے برابر فرمادی۔

ویسے تو دو گواہوں کی گواہی قابل قبول ہوتی ہے لیکن یہ حضور ﷺ کا خاص اختیار ہے کہ آپ نے حضرت خزیمہ کی تنہا گواہی کو دو شخصوں کی گواہی کے قائم مقام قرار دیا۔

اس سے معلوم ہوا کہ حضور نبی مختار ﷺ کو اختیار ہے کہ آپ جس کے لیے جو چیز چاہیں حلال فرمادیں اور جس کے لیے جو چیز چاہیں حرام فرمادیں، اس کی کثیر مثالیں کتب احادیث میں ملتی ہیں۔

مثلاً ایک شخص کو بجائے پانچ کے صرف دو نماز پڑھنے کی اجازت دینا، حضرت براء کے لیے سونے کی انگوٹھی پہننے کو جائز قرار دینا، حضرت علی مرتضیٰ کے لیے جنابت (یعنی ناپاکی) کی حالت میں بھی مسجد میں داخل ہونے کی اجازت دینا وغیرہ۔ (انموذج اللیب فی خصائص الحبیب للسیوطی، ص ۲۰۱ الی ۲۰۶)

اس پر چند تصریحات علمائے اعلام کی ملاحظہ فرمائیں۔

امام نووی فرماتے ہیں: "و للشارع أن یخص من العیوم ما شاء" یعنی حضور نبی کریم ﷺ کو اختیار ہے کہ آپ عام حکم میں سے جو چاہیں خاص کر دیں۔ (شرح النووی علی مسلم، ج ۶، ص ۲۳۸)

امام قسطلانی فرماتے ہیں:

"و من خصائصه ﷺ أنه كان ﷺ یخص من شاء بما شاء من الأحكام"۔

یعنی حضور کے خصائص میں سے یہ بھی ہے کہ آپ جس کو چاہیں جس حکم کے ساتھ چاہیں خاص فرما سکتے ہیں۔

تقریباً یہی بات امام جلال الدین سیوطی اور ملا علی قاری نے بیان فرمائی ہے۔

(انموذج اللبیب فی خصائص الحبیب، ص ۲۰۱/مرفأة المفاتیح شرح مشکاة المصابیح ج

۲، ص ۵۶۷، تحت الحدیث ۸۹۶)

(الحديث الثلاثون) تیسویں حدیث (۳۰)

(اللہ تعالیٰ کا حضور ﷺ کی قسمیں کھانا)

عن ابن عباس رضي الله قال: ما خلق الله تعالى وما ذراً نفساً
اكرم عليه من محمد ﷺ وما حلف الله تعالى بحياة احد قط الا
بحياة محمد ﷺ فقال "لعبرك انهم لفي سكرتهم يعمهون".

(الخصائص الكبرى، ج ۲، ص ۳۲۲/دلائل النبوة للبيهقي، ج ۵، ص ۴۸۸/دلائل النبوة لابی
نعيم، الرقم ۲۱/المواهب اللدنية، ج ۲، ص ۵۷۳ بالفاظ مقاربة)

ترجمہ: حضرت عبد اللہ ابن عباس رضی اللہ تعالیٰ عنہما سے روایت
ہے فرماتے ہیں کہ اللہ تعالیٰ نے نہ ایسا کوئی بنایا نہ پیدا کیا جو اسے محمد ﷺ
سے زیادہ عزیز اور پیارا ہو، اللہ تعالیٰ نے کبھی محمد مصطفیٰ ﷺ کی زندگی
کے علاوہ کسی کی زندگی کی قسم نہ یاد فرمائی (اور حضور کی زندگی کی قسم
کھائی) تو ارشاد فرمایا: "مجھے تیری جان کی قسم، بے شک وہ کافر اپنے نشے
میں بھٹک رہے ہیں۔"

فائدہ: اس حدیث پاک سے معلوم ہوا کہ اللہ تعالیٰ اپنے محبوب سے کس
قدر محبت فرماتا ہے کہ اس نے آپ ﷺ کی زندگی کی قسم ارشاد فرمائی جب کہ
آپ ﷺ کے علاوہ کسی نبی یا رسول کی قسم یاد نہ فرمائی، اور درحقیقت آپ
ﷺ کی قسم ارشاد فرمانا اسی لیے ہے تاکہ لوگوں پر حضور ﷺ کی
عظمت، آپ کا مقام مرتبہ ظاہر ہو تاکہ لوگ جان سکیں کہ حضور اکرم، محبوب
رب عالم ﷺ اللہ کے ہاں کس قدر بلند رتبہ اور عظیم المرتبت ہیں۔

(ملخصاً از مدارج النبوة مترجم، ج ۱، ص ۹۸)

بلکہ یہاں حضرت سیدنا عمر فاروق اعظم کے ایمان افروز اور عشق میں ڈوب کر کہے ہوئے کلمات ملاحظہ فرمائیں کہ آپ حضور نبی رحمت ﷺ کی بارگاہ اقدس میں عرض کرتے ہیں:

"بأبي أنت وأمي يا رسول الله، لقد بلغ من فضيلتك عند الله أن أقسم بحياتك دون سائر الأنبياء، ولقد بلغ من فضيلتك عنده أن أقسم بتراب قدميك فقال: لا أقسم بهذا البلد"

(المواهب اللدنية، ج ۲، ص ۵۷۵)

یعنی یا رسول اللہ ﷺ میرے ماں باپ آپ پر قربان، اللہ تعالیٰ کے یہاں آپ کی فضیلت اور مقام اس قدر بلند ہے کہ اس نے آپ کی زندگی کی قسم ارشاد فرمائی جب کہ کسی اور نبی کی قسم نہ کھائی (اور یا رسول اللہ ﷺ) آپ کا مقام اللہ کے ہاں اس قدر بلند کہ اس نے آپ ﷺ کے قدموں کی مٹی کی قسم ارشاد فرمائی، چنانچہ ارشاد فرماتا ہے کہ مجھے قسم اس شہر (جب کہ تم اس میں تشریف فرما ہو)۔

فصلی اللہ تعالیٰ علی سیدنا وحبیبنا وملتجانا ومأوانا محمد وعلی
الہ واصحابہ اجمعین وبارک وسلم۔

(الحديث الحادی والثلاثون) اکتیسویں حدیث (۳۱)

(حضور ﷺ پر ایمان)

عن عمر بن الخطاب رضي الله عنه قال: أتيت النبي ﷺ، ومعى كتاب أصبته من بعض أهل الكتاب، فقال: والذي نفس محمد بيده، لو أن موسى كان حياً ما وسعه إلا أن يتبعني۔

(دلائل النبوة لابی نعیم، ص ۲۶ الرقم ۴ / الخصائص الكبرى، ج ۲، ص ۳۱۹ / مسند احمد بن حنبل، ج ۲۳، ص ۳۴۹، الرقم ۱۵۱۵۶ بتغییر / شرح الزرقانی علی المواهب، ج ۷، ص ۲۳۴ باختصار)

ترجمہ: حضرت عمر بن خطاب رضی اللہ تعالیٰ عنہ سے روایت ہے فرماتے ہیں کہ میں حضور نبی کریم ﷺ کی بارگاہ میں آیا، اس وقت میرے پاس ایک کتاب تھی جس کو میں نے بعض اہل کتاب سے لیا تھا، تو حضور اقدس ﷺ نے ارشاد فرمایا: قسم اس ذات کی جس کے قبضہ قدرت میں میری جان ہے اگر آج موسیٰ علیہ السلام دنیا میں ہوتے تو ان کو میری پیروی کے سوا کوئی گنجائش نہ ہوتی۔

فائدہ:- اس حدیث سے معلوم ہوا کہ حضور اکرم ﷺ کی پیروی اور آپ کی اتباع ہر ایک پر لازم ہے اب حضور ﷺ کی شریعت کے سوا کوئی مذہب، کوئی طریقہ اور کوئی راستہ اللہ کے یہاں مقبول نہیں اسی لیے جب قیامت سے پہلے سیدنا عیسیٰ علیہ السلام زمین پر تشریف لائیں گے حالاں کہ آپ بدستور نبی اور رسول اس وقت بھی ہوں گے لیکن آپ دین محمدی اور شریعت مصطفوی کے مطابق ہی عمل پیرا ہوں گے اور حضور ﷺ کے امتی بن کر رہیں گے۔

اور درحقیقت یہی اس عہد میثاق کا وعدہ تھا جو رب تعالیٰ نے سارے انبیاء سے

لیا کہ اگر ہمارے حبیب حضرت محمد مصطفیٰ ﷺ تم میں تشریف لائیں اور تم ان کا زمانہ پالو تو تم ضرور ان پر ایمان لانا اور ان کی نصرت کرنا، اسی طرح انبیاء نے اپنی امتوں سے حضور کے اوصاف بیان کر کے یہی عہد لیا کہ اگر مصطفیٰ کریم ﷺ تشریف لے آئیں تو تم ان پر ایمان لانا۔

(ماخوذ من الخصائص الکبریٰ ج ۱ ص ۱۶ / مدارج النبوة مترجم ج ۱ ص ۱۱۲)

یہاں تورات شریف کا ایک ایمان افروز اقتباس ملاحظہ فرمائیں، جس میں اللہ تبارک و تعالیٰ نے حضرت موسیٰ علی نبینا علیہ الصلوٰۃ والسلام سے بطور وحی کلام فرمایا، اس کا ہر لفظ اور ہر جملہ حضور علیہ الصلوٰۃ والسلام کی شان و عظمت پر دلیل ہے، چنانچہ اللہ تعالیٰ نے حضرت موسیٰ علیہ الصلوٰۃ والسلام سے فرمایا:

"یا موسیٰ من لم یؤمن بأحمد من جمیع المرسلین ولم یصدقہ ولم یشتق إلیہ كانت حسناته مردودة علیہ ومنعته حفظ الحکمة ولا أدخل قلبه نور الهدی وامحوا اسمه من النبوة".

(مطالع المسرات شرح دلائل الخیرات ص ۳۷۳)

یعنی اے موسیٰ تمام رسولوں میں سے جو کوئی احمد (یعنی محمد مصطفیٰ ﷺ) پر ایمان نہ لائے اور اس کی تصدیق نہ کرے اور اس کا مشتاق نہ ہو، اس کی نیکیاں مردود ہوں گی، اور اسے حکمت کے حفظ سے روک دوں گا، اور اس کے دل میں ہدایت کا نور نہ ڈالوں گا، اور اس کا نام دفتر انبیاء سے مٹا دوں گا۔

اللہ اکبر! رب العالمین کے ان الفاظ پر بار بار غور و فکر کریں اور سوچیں یہ بات ان انبیاء کرام علیہم السلام کے بارے میں کہی جا رہی ہے جو تمام مخلوقات میں سے اللہ کی بارگاہ میں سب سے زیادہ مقرب اور عظمت و منزلت والے

ہیں، اور یہاں یہ فرمایا جا رہا ہے کہ جو میرے محبوب حضرت محمد مصطفیٰ ﷺ پر ایمان نہ لائے ان سے محبت نہ کرے اس کی ساری نیکیاں برباد ہو جائیں گی وہ بارگاہ الہی سے پھٹکار دیا جائے گا۔

تو ذرا سوچو اس کا کیا حشر ہو گا جو حضور نبی کریم ﷺ کی شان و عظمت میں نقص و عیب تلاش کرتا ہے، اس سے یہ بھی پتہ چلا کہ کوئی شخص اعمال صالحہ بجا لائے، خوب عبادت و ریاضت اور نیکیاں کرے لیکن محمد رسول اللہ ﷺ کی شان و عظمت کا معترف نہ ہو، آپ ﷺ سے محبت رکھنے والا نہ ہو، تو اس کی ساری نیکیاں بے کار ہیں، اس کے سارے اعمال ضائع ہیں اور اللہ کی بارگاہ سے اس کو دھتکار دیا جائے گا۔

(الحديث الثاني والثلاثون) بتیسویں حدیث (۳۲)

(حضور ﷺ رحمت عالم)

عن أبي أمية رضي الله تعالى عنه قال قال رسول الله ﷺ "إن

الله بعثني رحمة للعالمين وهدى للمتقين"

(الخصائص الكبرى، ج ۲، ص ۳۲۲/دلائل النبوة لابی نعیم، ص ۳۹ الرقم ۱/سبل الهدی و
الرشاد فی سیرة خیر العباد، ج ۱، ص ۵۳۲/مسند احمد بن حنبل، ج ۳۶، ص ۶۴۶، الرقم ۲۲۳۰۷)**ترجمہ:** حضرت ابو امامہ رضی اللہ تعالیٰ عنہ سے روایت ہے فرماتے

ہیں کہ رسول اللہ ﷺ نے ارشاد فرمایا: بے شک اللہ تعالیٰ نے مجھے تمام

جہانوں کے لیے رحمت اور متقیوں کے لیے ہدایت بنا کر بھیجا ہے۔

فائدہ:- بے شک حضور تمام جہانوں کے لیے رحمت ہیں کہ خود یہ بات

خداوند قدوس کلام پاک میں فرماتا ہے: "وَمَا أَرْسَلْنَاكَ إِلَّا رَحْمَةً

لِّلْعَالَمِينَ" یعنی اے محبوب ہم نے آپ کو تمام جہانوں کے لیے رحمت بنا کر بھیجا

ہے، اس سے یہ بھی معلوم ہوا کہ حضور ﷺ محض مسلمانوں کے لیے رحمت

نہیں بلکہ آپ کافروں اور مشرکوں کے لیے بھی رحمت ہیں وہ اس طرح کہ حضور

ﷺ کی رحمت للعالمین کے توسط سے ان سے دنیا میں عذاب کو دور کر دیا گیا اور

وہ بھی ہلاکت سے محفوظ رہے، چنانچہ خود رب کریم فرماتا ہے "مَا كَانَ اللَّهُ

لِيُعَذِّبَهُمْ وَأَنْتَ فِيهِمْ" یعنی اے محبوب اللہ کی یہ شان نہیں کہ وہ ان کافروں

کو عذاب دے جب تک تم ان میں تشریف فرما ہو۔

الغرض آپ کی رحمت للعالمینی محض مسلمانوں تک محدود نہیں بلکہ آپ

جس طرح تمام انسانوں کے لیے رحمت ہیں، اسی طرح جنوں اور فرشتوں بلکہ کائنات کی ہر شے کے لیے بھی آپ رحمت ہیں۔

یہاں ایک دلچسپ حکایت ملاحظہ ہو، ایک مرتبہ نبی رحمت ﷺ نے حضرت جبریل علیہ السلام سے استفسار فرمایا (کہ ہم رحمۃ العالمین ہیں)، "ہل أصابك من هذه الرحمة شيء" تو کیا تمہیں بھی ہماری اس رحمت سے کچھ حصہ ملا؟

عرض کیا جی ہاں، پہلے مجھے اپنے خاتمے کا خوف رہتا تھا (کہیں معاذ اللہ میرا برا خاتمہ نہ ہو) تو جب اللہ تعالیٰ نے ان الفاظ سے میری تعریف فرمائی: "ذی قوۃ عند ذی العرش مکین، مطاع ثم أمین" (یعنی طاقت والا، عرش کے مالک کے نزدیک عزت والا، وہاں اس کا حکم مانا جاتا ہے امانت دار ہے)، تو مجھے (برے خاتمے سے) امان حاصل ہو گیا۔ (الشفاء بتعریف حقوق المصطفیٰ، ج ۱ ص ۱۷)

(الحديث الثالث والثلاثون) تیتیسویں حدیث (۳۳)

(وہی ہے اول وہی ہے آخر)

عن أبي هريرة رضي الله تعالى عنه أن رسول الله ﷺ قال "فضلت على الأنبياء بست: أعطيت جوامع الكلم. ونصرت بالرعب. وأحلت لي الغنائم وجعلت لي الأرض طهوراً ومسجداً وأرسلت إلى الخلق كافة وختم بي النبيون."

(صحیح مسلم، الرقم ۵۲۳/دلائل النبوة للبيهقي، ج ۵، ص ۴۷۲/الخصائص الكبرى، ج ۲، ص ۳۳۱/المواهب اللدنية، ج ۲، ص ۳۱۲/مشكاة المصابيح، الرقم ۵۷۴۸)

ترجمہ: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے ارشاد فرمایا کہ مجھے انبیاء پر چھ وجہوں سے فضیلت دی گئی، مجھے جوامع الکلم عطا کیے گئے، رعب کے ذریعے میری مدد کی گئی، میرے لیے مال غنیمت کو حلال کیا گیا، تمام زمین کو میرے لیے طہارت اور سجدہ گاہ (یعنی نماز کی جگہ) بنا دیا گیا، اور تمام مخلوقات کی طرف مجھے رسول بنا کر بھیجا گیا، اور مجھ پر نبیوں (کے سلسلے) کو ختم کر دیا گیا۔

فائدہ:- اس حدیث میں فرمایا گیا کہ مجھے چھ وجہ سے نبیوں پر فضیلت دی گئی، لیکن جن وجوہات کی بنیاد پر حضور ﷺ کو فضیلت دی گئی وہ فقط چھ ہی نہیں بلکہ بہت زیادہ ہیں، ممکن ہے یہاں جو چھ فرمایا گیا یہ اس وقت کی بات ہو جب آپ کو یہ چھ ہی عطا ہوئے ہوں پھر اس کے بعد وقتاً فوقتاً مزید اضافہ ہوتا رہا ہو۔

(لمعات التنقيح شرح مشكاة المصابيح، ج ۹، ص ۲۲۵، الرقم ۵۷۴۸)

نیز اس حدیث میں حضور ﷺ کا آخری وصف یہ بیان ہوا کہ آپ پر نبوت کا سلسلہ ختم ہو گیا یعنی آپ کے بعد اب کوئی نیا نبی نہیں آسکتا، اسی لیے کہ آپ "خاتم النبیین" (یعنی سب سے آخری نبی) ہیں، نیز جس طرح آپ سب سے آخری نبی ہیں اسی طرح سب سے پہلے نبی بھی آپ ہیں کہ خود آپ نے ارشاد فرمایا: "كنت أول النبیین فی الخلق و آخرهم فی البعث"۔

(الخصائص الکبریٰ، ج ۱، ص ۷)

یعنی میں پیدا ہونے کے لحاظ سے سب سے پہلا نبی ہوں اور دنیا میں مبعوث ہونے (یعنی بھیجے جانے) کے لحاظ سے سب سے آخری نبی ہوں۔

(الحديث الرابع والثلاثون) چوتیسویں حدیث (۳۴)

(ملک الموت دروازے پر)

عن جعفر بن محمد بن علي رحمة الله عليه عن أبيه قال لما كان قبل وفاة رسول الله ﷺ بثلاث هبط إليه جبريل فقال يا محمد إن الله أرسلني إليك إكراماً لك وتفضيلاً وخاصة لك يسألك عما هو أعلم به منك يقول كيف تجدك قال أجديني يا جبريل مغموماً وأجديني يا جبريل مكروباً فلما كان اليوم الثاني هبط إليه فقال له مثل ذلك فقال له أجديني يا جبريل مغموماً وأجديني يا جبريل مكروباً فلما كان اليوم الثالث هبط إليه جبريل ومعه ملك الموت ومعهما ملك يسكن الهواء لم يصعد إلى السماء قط ولم يهبط إلى الأرض قط يقال له إسما عيل على سبعين ألف ملك كل ملك منهم على سبعين ألف ملك فسبقهم جبريل فقال يا محمد إن الله أرسلني إليك إكراماً لك وتفضيلاً لك وخاصة يسألك عما هو أعلم به منك يقول كيف تجدك قال أجديني يا جبريل مغموماً وأجديني يا جبريل مكروباً ثم استأذن ملك الموت على الباب فقال جبريل هذا ملك الموت يستأذن عليك ولم يستأذن على آدمي قبلك ولا يستأذن على آدمي بعدك قال إئذن له فدخل فوقف بين يدي رسول الله ﷺ فقال إن الله أرسلني وأمرني أن أطيعك فيما

أمرتني إن أمرتني أن اقبض نفسك قبضتها وإن أمرتني أن أتركها تركتها قال وتفعل ذلك يا ملك الموت؟ قال نعم، بذلك أمرت فقال جبريل إن الله قد اشتاق إلى لقائك قال يا ملك الموت إمض لهما أمرت به فقال جبريل السلام عليك يا رسول الله هذا آخر موطني الأرض، فتوفي رسول الله ﷺ فأتاهم آت يسعون حسه ولا يرون شخصه فقال السلام عليكم يا أهل البيت ورحمة الله وبركاته إن في الله خلفاً من كل هالك وعزاء من كل مصيبة ودركا من كل فائت فبالله فثقوا وإياه فأرجو فإن البصايب من حرم الثواب. (وفي رواية المشكوة وغيرها فقال علي "أندرون من هذا؟ هو الخضر عليه السلام".)

(الخصائص الكبرى، ج ۲، ص ۴۷۷/دلائل النبوة للبيهقي، ج ۷، ص ۲۱۰/مشكوة المصابيح،

الرقم ۵۹۷۲/البواهب اللدنية، ج ۳، ص ۵۶۴)

ترجمہ: حضرت امام جعفر صادق رحمۃ اللہ علیہ سے روایت ہے وہ اپنے والد حضرت امام محمد باقر رحمۃ اللہ تعالیٰ علیہ سے روایت کرتے ہیں، آپ نے فرمایا کہ نبی کریم کے وصال ظاہری سے تین دن پہلے حضرت جبریل علیہ السلام حضور ﷺ کی بارگاہ میں حاضر ہوئے اور عرض کیا یا رسول اللہ! اللہ تعالیٰ نے مجھے آپ کے اکرام و تفضیل اور خاص آپ کے لیے بھیجا ہے اور آپ سے وہ بات دریافت کرتا ہے جس کو وہ زیادہ جانتا ہے، فرماتا ہے کہ آپ خود کو کیسا پاتے ہیں؟ حضور نبی کریم ﷺ نے فرمایا: اے جبریل! میں خود کو غم زدہ پاتا ہوں اور خود کو بے چین پاتا ہوں پھر جب دوسرا دن آیا تو حضرت جبریل آپ کی بارگاہ میں حاضر ہوئے، اور آپ ﷺ سے وہی عرض کیا جو پہلے دن آپ سے کہا تھا۔

حضور نبی کریم ﷺ نے ان سے فرمایا: اے جبریل اس میں خود کو مغموم (غم زدہ) پاتا ہوں، اور اے جبرئیل، میں خود کو مکروب (بے چین) پاتا ہوں، پھر جب تیسرا دن آیا تو جبرئیل امین حضور نبی کریم ﷺ کی بارگاہ میں حاضر ہوئے، اور ملک الموت آپ کے ساتھ تھے اور ان دونوں کے علاوہ وہ فرشتہ تھا جو ہوا میں رہتا ہے۔ وہ فرشتہ نہ کبھی آسمان کی طرف چڑھا اور نہ کبھی زمین پر اترا، اس کا نام "اسماعیل" ہے وہ ستر ہزار فرشتوں پر مقرر ہے اور ان میں سے ہر فرشتہ ستر ہزار فرشتہ پر حاکم ہے، تو حضرت جبرئیل آگے بڑھے اور عرض کیا یا رسول اللہ! اللہ تعالیٰ نے مجھے آپ کی طرف آپ کے اکرام اور آپ کی تفضیل اور خاص آپ کے لیے بھیجا ہے اور آپ سے وہ بات دریافت کرتا ہے جس کو وہ زیادہ جانتا ہے، وہ فرماتا ہے: آپ خود کو کیسا پاتے ہیں؟ حضور نبی کریم ﷺ نے فرمایا: اے جبرئیل میں خود کو مغموم پاتا ہوں، اور اے جبریل! میں خود کو مکروب پاتا ہوں۔ اس کے بعد ملک الموت (موت کے فرشتے) نے دروازے پر اجازت چاہی۔ حضرت جبرئیل نے حضور ﷺ سے عرض کیا: یہ ملک الموت ہیں حاضر ہونے کی اجازت چاہتے ہیں حالاں کہ آپ سے پہلے کسی آدمی کے پاس آنے کی انہوں نے اجازت نہ چاہی اور نہ آپ کے بعد کسی شخص کے پاس آنے کی اجازت چاہیں گے، حضور نبی کریم ﷺ نے فرمایا: ان کو اجازت دے دو تو وہ نبی کریم ﷺ کے سامنے آکر کھڑے ہو گئے اور عرض کیا: "اللہ تعالیٰ نے مجھے آپ کی طرف بھیجا ہے اور مجھے حکم دیا ہے کہ آپ جو مجھے حکم فرمائیں، اس میں آپ کی اطاعت کروں۔ اگر آپ مجھے اپنی روح قبض کرنے کا حکم فرمائیں تو میں اسے قبض کروں اور اگر آپ مجھے اپنی روح کو چھوڑنے

کا حکم فرمائیں تو میں اسے چھوڑ دوں، حضور نبی کریم ﷺ نے فرمایا: اے ملک الموت کیا تم یہ کرو گے؟ ملک الموت نے کہا: ہاں مجھے اسی کا حکم دیا گیا ہے۔

اس وقت جبریل نے عرض کیا (یا رسول اللہ ﷺ) "اللہ تعالیٰ آپ کی ملاقات کا مشتاق ہے۔"

حضور نبی کریم ﷺ نے فرمایا: اے ملک الموت! جس بات کا تمہیں حکم دیا گیا ہے، اس پر عمل کروں۔

اس پر جبریل نے کہا: "السلام علیک یا رسول اللہ" میرا (وحی کے سلسلے میں) زمین پر اتنا آخری ہے اور (اس کے بعد) نبی کریم ﷺ وصال فرما گئے (اور اپنے رب سے جا ملے، صلی اللہ تعالیٰ علیہ و آلہ و بارک وسلم)۔ اس وقت ایک آنے والا لوگوں کے پاس آیا، اس کی آہٹ تو لوگوں نے سنی مگر اس کا جسم کسی کو نظر نہ آیا۔ اس نے کہا: "السلام علیک یا اهل البيت و رحمة اللہ و برکاتہ" بے شک ہر جانے والے کا ایک درجہ رفعت ہے، لہذا تم سب اللہ تعالیٰ پر بھروسہ کرو اور اسی سے امید وابستہ رکھو کیوں کہ مصیبت زدہ وہی شخص ہے جو ثواب سے محروم ہو، (تو حضرت مولا علی نے فرمایا، تم جانتے ہو یہ آواز لگانے والے کون تھے؟ وہ حضرت خضر علیہ السلام تھے)۔

فائدہ:- اس حدیث میں حضور ﷺ کے مغموم ہونے اور آپ کی بے چینی کا ذکر ہے اس کے متعلق حضرت شیخ عبدالحق محدث دہلوی فرماتے ہیں: ہو سکتا ہے آپ کا یہ غم اور بے چینی امت اور دین کے وجہ سے ہو۔

(لمعات التنقیح شرح مشکوٰۃ المصابیح، ج ۹، ص ۵۴۹، تحت الحدیث ۵۹۷۲)

اس واقعے کے ضمن میں حضور نبی مختار ﷺ کے بہت سے فضائل کا ذکر ہے، خصوصاً حضرت ملک الموت سیدنا عزرائیل علیہ السلام کا آپ کی بارگاہ میں آنے کے لیے اجازت طلب کرنا، یہ ایک عجیب حیرت انگیز معاملہ ہے کہ خود موت آپ کی چوکھٹ پر کھڑی ہو کر آپ کی اجازت چاہتی ہے۔

نیر اس سے بھی معلوم ہوا کہ حضور علیہ الصلوٰۃ والسلام کو موت اور حیات کا اختیار ہے کہ جب تک چاہیں دنیا میں رہیں اور جب چاہیں وصال فرما جائیں۔ اس میں خصوصاً یہ بات بھی قابل غور ہے کہ اللہ تعالیٰ نے ملک الموت حضور ﷺ کی بارگاہ کا ادب سکھا کر دربار مصطفیٰ میں بھیجا کہ میرے محبوب کی بارگاہ کے ادب کا خاص خیال رکھنا اور ان سے جا کر پہلے اجازت طلب کرنا اور پھر معاملہ ان کے سپرد کر دینا اور جیسا وہ فرمائیں ویسا ہی کرنا۔

مزید اس میں ایک خاص قابل توجہ امر یہ بھی ہے کہ حضرت جبرائیل نے بارگاہ رسالت میں عرض کیا: یا رسول اللہ! ویسے تو آپ کو اختیار ہے لیکن خود اللہ تعالیٰ آپ کی ملاقات کا مشتاق ہے۔

اللہ اکبر! اب اس کے آگے کیا بیان کیا جاسکتا ہے۔

صلی اللہ علی سیدنا و مولانا و حبیبنا و قرۃ اعیننا و شفعا صدورنا
محمد و علی الہ و بآرک وسلم۔

(الحديث الخامس والثلاثون) بیستیسویں حدیث (۳۵)

(شان مصطفیٰ ﷺ بزبان مصطفیٰ ﷺ)

عن ابن عباس رضي الله عنهما قال: جلس ناس من أصحاب رسول الله ﷺ فخرج حتى إذا دنا منهم سمعهم يتذاكرون قال بعضهم: إن الله اتخذ إبراهيم خليلاً وقال آخر موسى كلمه الله تكليماً وقال آخر فاعيسى كلمة الله وروحه. وقال آخر: آدم اصطفاة الله فخرج عليهم رسول الله ﷺ وقال "قد سبعت كلاً منكم وعجبكم أن إبراهيم خليل الله وهو كذلك وآدم اصطفاة الله وهو كذلك ألا وأنا حبيب الله ولا فخر وأنا حامل لواء الحمد يوم القيامة تحته آدم فمن دونه ولا فخر وأنا أول شافع وأول مشفع يوم القيامة ولا فخر وأنا أول من يحرك حلق الجنة فيفتح الله لي فيدخلنيها ومعى فقراء المؤمنين ولا فخر وأنا أكرم الأولين والآخرين على الله ولا فخر" -

(مشكاة المصابيح، الرقم ۵۷۶۲/سنن الدارمی، ج ۱، ص ۱۹۴، الرقم ۴۸/سنن ترمذی، الرقم

۳۶۱۶ الخصائص الكبرى، ج ۲، ص ۳۷۸)

ترجمہ: حضرت عبد اللہ ابن عباس رضی اللہ تعالیٰ عنہ سے روایت ہے فرماتے ہیں کہ رسول اللہ ﷺ کے صحابہ بیٹھے ہوئے تھے تو رسول اکرم ﷺ تشریف لائے یہاں تک کہ ان کے قریب ہو گئے، نبی کریم ﷺ نے انہیں سنا وہ آپس میں گفتگو کر رہے تھے، ان میں سے کسی نے کہا: اللہ تعالیٰ نے حضرت ابراہیم علیہ السلام کو خلیل بنایا، دوسرے نے کہا: اللہ

تعالیٰ نے حضرت موسیٰ علیہ الصلوٰۃ والسلام سے حقیقاً کلام فرمایا، ایک اور نے کہا: تو حضرت عیسیٰ علیہ الصلوٰۃ والسلام کلمۃ اللہ اور روح اللہ ہیں، اور کسی نے کہا: حضرت آدم علیہ الصلوٰۃ والسلام کو اللہ نے چن لیا، تو رسول اللہ ﷺ تشریف لائے اور فرمایا تحقیق میں نے تمہارا کلام سن لیا اور تمہیں اس بات سے تعجب ہوتا ہے کہ ابراہیم خلیل اللہ ہیں اور وہ ایسے ہی ہیں اور آدم کو اللہ نے چن لیا ہے اور وہ ایسے ہی ہیں اور سن لو میں اللہ کا حبیب ہوں اور یہ بات فخریہ نہیں کہتا، اور میں قیامت کے دن اس لواء الحمد کو اٹھانے والا ہوں گا جس کے نیچے آدم اور ان کے علاوہ (سب لوگ) ہوں گے، اور یہ بات فخریہ نہیں کہتا، اور روز قیامت سب سے پہلے میں شفاعت کروں گا اور سب سے پہلے میری ہی شفاعت قبول کی جائے گی، اور یہ بات فخریہ نہیں کہتا، اور میں وہ پہلا شخص ہوں جو جنت کے حلقے کو حرکت دے گا تو اللہ تعالیٰ میرے لیے جنت کا دروازہ کھول دے گا اور مجھے اور میرے ساتھ غریب مسلمانوں کو جنت میں داخل کرے گا، اور یہ بات فخریہ نہیں کہتا، اور میں اللہ تعالیٰ کے نزدیک اولین و آخرین (سارے اگلوں اور پچھلوں) میں سب سے زیادہ عزت والا ہوں، اور یہ بات فخریہ نہیں کہتا۔

(الحديث السادس والثلاثون) چھتیسویں حدیث (۳۶) (شفاعت مصطفیٰ ﷺ)

عن عوف بن مالک الأشجعي رضى الله تعالى عنه قال: قال رسول الله ﷺ: "أتاني آت من عند ربي، فخيرني بين أن يدخل نصف أمتي الجنة وبين الشفاعة، فأخترت الشفاعة، (ورواية السيوطي وعلمت أنها أوسع لهم) وهي لمن مات لا يشرك بالله شيئاً"۔

(سنن الترمذی، الرقم ۲۴۴۱/مشکوۃ المصابیح، الرقم ۵۶۰۰/کنز العمال، ج ۱۱، ص ۴۰۵،
الرقم ۳۱۸۹۲/مسند احمد بن حنبل، ج ۳۹، ص ۳۹۹، الرقم ۲۳۹۷۷/الخصائص الكبرى، ج ۲، ص ۳۸۵ بتغییر قلیل)

ترجمہ۔ حضرت عوف بن مالک اشجعی رضی اللہ تعالیٰ عنہ سے روایت ہے وہ فرماتے ہیں کہ اللہ کے رسول ﷺ نے فرمایا کہ میرے رب کی طرف سے ایک آنے والا (فرشتہ) میرے پاس آیا (اور اس نے عرض کیا کہ اللہ تعالیٰ نے) مجھے (دو باتوں کا) اختیار دیا، میری آدمی امت جنت میں داخل کر دیے جانے کا اور شفاعت کا (کہ ان میں سے کسی ایک چیز کو اختیار کر لیجیے)، تو میں نے شفاعت کو اختیار کیا، (اور میں جانتا ہوں کہ یہ شفاعت ان کے لیے زیادہ وسیع ہوگی) اور یہ شفاعت ان تمام لوگوں کے لیے ہے جو اس حال میں انتقال کرے کہ اللہ کے ساتھ کسی کو شریک نہ ٹھہراتا ہو۔

فائدہ:- اس حدیث سے معلوم ہوا کہ کل بروز قیامت حضور نبی رحمت، شفیع امت ﷺ اپنی امت کی رب کے حضور شفاعت فرمائیں گے اور جنت میں

داخل فرمائیں گے، یوں تو دیگر انبیاء اور اولیاء بھی شفاعت کریں گے البتہ شفاعت کا دروازہ حضور کے ہاتھوں کھلے گا اور سب سے پہلے رب کی بارگاہ میں شفاعت کرنے والے بھی آپ ہی ہوں گے جیسا کہ گزشتہ حدیث میں گزرا کہ خدا آپ نے ارشاد فرمایا: "أنا أول شافع" کہ سب سے پہلا شفاعت کرنے والا میں ہوں گا۔

(الحديث السابع والثلاثون) سیتیسویں حدیث (۳۷) (روز قیامت اور شان مصطفائی)

عن ابن عمر رضي الله تعالى عنه سمعت رسول الله ﷺ قال إن الشمس تدنو يوم القيامة، حتى يبلغ العرق نصف الأذن، فبينما هم كذلك استغاثوا بآدم (و في رواية الطبراني لست بصاحب ذلك) ثم بموسى (و في روايته فيقول كذلك) ثم بمحمد ﷺ فيشفع ليقضى بين الخلق فيمشي حتى يأخذ بحلقة الباب، فيومئذ يبعثه الله مقاماً محموداً، يحمده أهل الجمع كلهم۔

(صحيح البخارى، الرقم ۱۲۷۵/الخصائص الكبرى، ج ۲، ص ۳۸۲/المعجم الاوسط للطبراني، ج ۸، ص ۳۱۰، الرقم ۸۷۲۵/سبل الهدى والرشاد في سيرة خير العباد، ج ۱۲، ص ۶۶۲)

ترجمہ۔ حضرت عبد اللہ ابن عمر رضی اللہ تعالیٰ عنہما سے روایت ہے فرماتے ہیں کہ میں نے رسول اللہ ﷺ کو ارشاد فرماتے ہوئے سنا کہ "قیامت کے دن سورج قریب ہو جائے گا، (اور اس کی گرمی کی شدت وجہ سے) پسینہ آدمی کے کان تک پہنچ جائے گا، تو لوگ اسی حال میں حضرت آدم علیہ السلام سے استغاثہ (مدد طلب کریں گے، فریاد کریں گے،) تو آپ فرمائیں گے کہ میں اس کام کے لیے نہیں، پھر وہ حضرت موسیٰ علیہ السلام سے مدد مانگیں گے (وہ بھی یہی فرمائیں گے)، پھر حضرت محمد مصطفیٰ ﷺ مدد مانگیں گے، تو آپ ﷺ شفاعت فرمائیں گے تاکہ مخلوق کے درمیان فیصلہ کر دیا جائے، پھر آپ چلیں گے حتیٰ کہ (جنت کے) دروازے کے حلقے (کنڈے) کو پکڑ لیں گے تو اس دن اللہ

تعالیٰ آپ ﷺ کو مقام محمود پر فائز فرمائے گا اور تمام کے تمام لوگ حضور ﷺ کی تعریف کریں گے۔

ذرا تصور کیجیے اس دن کو جس دن سارے لوگ قیامت کی ہولناکیوں اور دہشتوں کی وجہ سے بے حال ہو چکے ہوں گے، سب کو اپنی اپنی پڑی ہوگی، کوئی کسی کا پرسان حال نہ ہوگا، اور جب سب لوگ باہمی مشورے کے بعد یکے بعد دیگرے انبیائے کرام علیہم السلام کے پاس جائیں گے وہ سب یہی فرمائیں گے: "اذہبوا الیٰ غیری" کسی دوسرے کے پاس جاؤ، اس دن سارے لوگ تمام بارگاہوں سے مایوس ہو کر ٹھو کریں کھاتے ہوئے روتے اور چلاتے ہوئے حضور نبی رحمت شفیع امت ﷺ کی راہ کو تکتے ہوں گے، یہ تمام لوگ حضور ﷺ کی بارگاہ میں حاضر ہوں گے اور گویا زبانِ حال سے یہ یوں عرض کریں گے

یا مصطفیٰ یا مجتبیٰ ارحم لنا ارحم لنا

دست ہما بے چارہ را داماں توئی داماں توئی

حبیب کبریا احمد مجتبیٰ، محمد مصطفیٰ ﷺ فرمائیں گے "اَنَا لَهَا" یعنی ہاں میں اسی کام کے لیے ہوں اللہ کی بارگاہ میں سجدہ ریز ہو جائیں گے، تو رب العالمین ارشاد فرمائے گا: "یا محمد ارفع رأسك وقل یسمع لك، وسل تعط، واشفع تشفع"۔ یعنی اے محبوب سر اٹھائیے آپ کہیے آپ کے بات سنی جائے گی، آپ سوال کیجیے آپ کو عطا کیا جائے گا، آپ شفاعت کیجیے آپ کی شفاعت قبول کی جائے گی۔

(ماخوذ من صحیح البخاری، الرقم ۴۶۱۲، صحیح مسلم، الرقم ۳۲۷)

ہر نظر کانپ اٹھے گی محشر کے دن خوف سے ہر کلیجہ دہل جائے گا

اوڑھ کر نوری چادر وہ آجائیں گے سارے محشر کا نقشہ بدل جائے گا
 نیز اس سے یہ بھی معلوم ہوا اللہ تعالیٰ حضور کو مقام محمود عطا فرمائے گا
 جہاں تمام اہل محشر حضور ﷺ کی تعریف و توصیف کریں گے، جیسا کہ خود اس
 حدیث میں بیان ہوا، مزید سید المفسرین، حضرت سیدنا عبد اللہ ابن عباس رضی
 اللہ تعالیٰ عنہ اس آیت کریمہ: "عسی ان یبعثک ربک مقاماً محموداً" کی
 تفسیر کرتے ہوئے فرماتے ہیں "أن یقیمک ربک مقاماً محموداً مقام
 الشفاعة محموداً یحمدک الأولون والآخرون".

یعنی آپ کا رب، آپ کو مقام محمود یعنی مقام شفاعت پر فائز فرمائے گا جہاں
 اولین و آخرین (سارے اگلے اور پچھلے) آپ کی تعریف کریں گے۔

(تنویر المعباس من تفسیر ابن عباس، ص ۲۰۲ سورۃ الاسراء، الآیۃ ۷۹)

بلکہ صرف مخلوق ہی نہیں خود خالق کائنات جل جلالہ حضور کی تعریف و
 توصیف کرتا ہوگا، حافظ ابن کثیر فرماتے ہیں "یحمدک فیہ الخلائق کلہم،
 وخالقہم" یعنی مقام محمود پر تمام مخلوقات اور خود ان کا خالق یعنی اللہ تعالیٰ آپ
 کی تعریف فرمائے گا۔ (تفسیر ابن کثیر، ج ۹، ص ۵۵ تحت ہذا الآیۃ)

مزید ایمان افروز روایت ملاحظہ فرمائیں: "یبین اللہ عزوجل للخلائق
 فضلہ علی جمیع الاولین والآخرین" یعنی مقام محمود پر اللہ تعالیٰ تمام
 مخلوقات کے سامنے جمیع اولین و آخرین پر حضور کی فضیلت کو بیان فرمائے گا۔

(الوفاء بأحوال المصطفیٰ لابن الجوزی، ج ۴، ص ۴۱۷)

فقط اتنا سبب ہے انعقادِ بزمِ محشر کا
 کہ ان کی شانِ محبوبی دکھائی جانے والی ہے

(الحديث الثامن والثلاثون) اڑتیسویں حدیث (۳۸)

(اللہ کا اپنے محبوب ﷺ کے لیے استقبال فرمانا)

عن أنس رضي الله تعالى عنه أن رسول الله ﷺ قال: "أنا أول من تنفلق الأرض عن جبعته ولا فخر وأنا سيد الناس يوم القيامة ولا فخر ومعني لواء الحمد يوم القيامة وأنا أول من تفتح له الجنة ولا فخر فآتي فأخذ بحلقة الجنة فيقال من هذا؟ فأقول محمداً، فيفتح لي فيستقبلني الجبار تعالى فأخر ساجداً (وفي روايه سنن الدارمي وسنن الكبرى للنسائي فأجد الجبار مستقبلي فأسجد له).

(الشفاء بتعريف حقوق المصطفى، ج ۱، ص ۲۲۲/السنن الكبرى للنسائي، ج ۷، ص

۱۳۶، الرقم ۴۲۳/سنن الدارمي، ج ۱، ص ۱۹۸، الرقم ۵۳/مسند احمد بن حنبل، ج ۱۹، ص

۴۵۱، الرقم ۱۲۴۶۹ بالفاظ متقاربة)

ترجمہ۔ حضرت انس رضی اللہ تعالیٰ عنہ سے روایت ہے کہ اللہ کے رسول ﷺ نے ارشاد فرمایا کہ "میں وہ پہلا شخص ہوں گا جس کے سر کے اوپر سے زمین کو ہٹایا جائے گا اور میں یہ بطور فخر نہیں کہہ رہا، میں روز قیامت تمام لوگوں کا سردار ہوں گا اور یہ فخر یہ نہیں کہتا، روز قیامت لواء حمد میرے ہاتھ میں ہوگا، میں ہی وہ پہلا ہوں گا جس کے لیے جنت کا دروازہ کھولا جائے گا اور یہ بات میں فخر یہ نہیں کہتا، میں جنت کے دروازے پر آؤں گا اور اسے پکڑ لوں گا۔ مجھ سے پوچھا جائے گا کون؟ میں جواب دوں گا: میں محمد ﷺ ہوں، میرے لیے جنت کا دروازہ کھول

دیا جائے گا، تو جبار (یعنی اللہ تعالیٰ) میرا استقبال فرمائے گا (جیسا اس کی
 شان کے لائق ہے) تو میں اس کی بارگاہ میں سجدہ ریز ہو جاؤں گا۔
 سبحان اللہ! یہ حضور اکرم ﷺ کا اعجاز اور آپ کی امتیازی شان کہ خود رب
 العالمین آپ کا استقبال فرمائے گا۔

(الحديث التاسع والثلاثون) انتالیسویں حدیث (۳۹) (ستر ہزار فرشتے)

عن نبیہ بن وہب رحمۃ اللہ تعالیٰ علیہ ، أن کعباً رضی اللہ تعالیٰ عنہ دخل علی عائشة، فذکروا رسول اللہ ﷺ فقال کعب: "ما من یوم یطلع إلا نزل سبعون ألفاً من الملائکة، حتی یحفظوا بقبر النبی ﷺ یضربون بأجنحتهم، ویصلون علی رسول اللہ ﷺ حتی إذا أمسوا، عرجوا وهبط مثلهم فصنعوا مثل ذلك حتی إذا انشقت عنه الأرض، خرج فی سبعین ألفاً من الملائکة یزفونه.

(سنن الدارمی، ج ۱، ص ۲۲۸، الرقم ۹۵/مشکوٰۃ المصابیح، الرقم ۵۹۵۵/شعب الایمان

للبيهقي، ج ۳، ص ۲۹۲، الرقم ۲۱۴۰، الخصائص الكبرى، ج ۲، ص ۳۷۶ بتغییر قلیل)

ترجمہ۔ حضرت نبیہ بن وہب رحمۃ اللہ علیہ سے روایت ہے کہ حضرت کعب رضی اللہ تعالیٰ عنہ، حضرت عائشہ صدیقہ رضی اللہ تعالیٰ عنہا کی خدمت میں حاضر ہوئے، اور (وہاں موجود) لوگوں نے رسول اللہ ﷺ کا ذکر کیا، تو حضرت کعب نے فرمایا " (ہر روز) جب بھی دن نکلتا ہے ستر ہزار فرشتے اترتے ہیں اور وہ حضور اکرم ﷺ کی قبر انور کو گھیر لیتے ہیں اور اس پر اپنے پروں کو بچھا دیتے ہیں، اور رسول اللہ ﷺ پر درود پڑھتے ہیں یہاں تک کہ جب شام ہوتی ہے تو یہ (آسمانوں میں) چڑھ جاتے ہیں، اور اتنے ہی (یعنی مزید دوسرے ستر ہزار) فرشتے اترتے ہیں تو وہ بھی اسی طرح کرتے ہیں، (اور یہ سلسلہ قیامت تک یوں ہی جاری رہے گا)، حتیٰ کہ جب (بروز قیامت) حضور ﷺ کی قبر شق ہوگی

(یعنی قبر سے باہر نکلیں گے) تو ستر ہزار فرشتوں کے جھرمٹ میں
(میدانِ حشر میں) تشریف لائیں گے۔

ستر ہزار صبح ہیں اور ستر ہزار شام
یوں بندگی زلف و رخ آٹھوں پہر کی ہے

(الحديث الأربعون) چالیسویں حدیث (۴۰) (محبت مصطفیٰ ﷺ)

عن أنس رضي الله تعالى عنه قال: قال النبي ﷺ "لا يؤمن أحدكم حتى أكون أحب إليه من والده وولده والناس أجمعين".

(صحيح البخاري، الرقم ۱۵/ صحيح مسلم، الرقم ۷۰/ سنن النسائي، الرقم ۵۰۲۳/ سنن ابن

ماجة، الرقم ۶۷)

ترجمہ۔ حضرت انس رضی اللہ تعالیٰ عنہ سے روایت ہے فرماتے ہیں کہ نبی مکرم ﷺ نے ارشاد فرمایا: "تم میں سے کوئی اس وقت تک (کامل) مومن نہیں ہو سکتا جب تک کہ میں اس کو اس کے والد، اس کی اولاد اور تمام تر لوگوں سے محبوب نہ ہو جاؤں۔"

معلوم ہوا کہ حضور سرور کائنات، احمد مجتبیٰ محمد مصطفیٰ ﷺ کی محبت کے بغیر آدمی صحیح معنوں میں مسلمان بھی نہیں ہو سکتا، اگر دل میں حضور کی محبت، آپ کا عشق نہ ہو تو سارے اعمال صالحہ بے کار، بے سود اور بے فائدہ ہیں، کیوں کہ محبت مصطفیٰ اور عشق مصطفیٰ سب سے اہم اور سب سے بڑا فرض ہے۔

محمد (ﷺ) کی محبت دین حق کی شرط اول ہے

اسی میں ہو اگر خامی تو سب کچھ نامکمل ہے

و صلی اللہ تعالیٰ علی سیدنا و مولانا و حبیبنا و کریمنا و ماوانا

و ملجانا و شفاء صدورنا و قرۃ اعیننا محمد المصطفیٰ و علی الہ

وصحبه وبارك وسلم

تتمہ

حضور اکرم سید عالم ﷺ کی شان اقدس میں یہ جو چند احادیث اور فضائل بیان کیے گئے بے شک یہ حضور ﷺ کی بحر فضائل سے ایک قطرے کے برابر بھی نہیں ہے، کیوں کہ حضور کے مقام و مرتبہ کی کوئی حد نہیں، چنانچہ امام بوصیری کیا خوب فرماتے ہیں

فإن فضل رسول الله ليس له

حد فيعرب عنه ناطق بفهم

(قصيدة البردة مع شرحه عصيدة الشهادة، ص ۱۴۰)

یعنی حضور کی فضیلت کی کوئی حد نہیں ہے کہ کوئی بیان کرنے والا اس کو اپنے منہ سے بیان کر سکے۔

حقیقت تو یہ ہے کہ حضور ﷺ کے مراتب کو صرف اللہ ہی جانتا ہے ورنہ پوری کائنات میں کوئی ایسا نہیں جو حضور کی شخصیت آپ کے کمالات کا حقیقی معنوں میں ادراک کر سکے اور آپ کی شان و عظمت کا اندازہ لگا سکے کیوں کہ کسی بھی ہستی کے فضائل و کمالات کا صحیح معنوں میں اندازہ کرنے کے لیے اولاً اس کی حقیقت کو جاننا اور اس کا ادراک کرنا ضروری ہے، جب کہ یہاں تو معاملہ یہ ہے خود اپنے رفیق سفر و حضر، حضرت سیدنا ابو بکر صدیق سے ارشاد ہوتا ہے "یا أبا بکر والذي بعثني بالحق لم يعلمني حقيقة غير ري" یعنی اے ابو بکر اس ذات کی قسم جس نے مجھے حق کے ساتھ بھیجا، میری حقیقت کو میرے رب

کے سوا کوئی نہیں جانتا۔ (مطالع البسرات شرح دلائل الخیرات، ص ۱۳۳)
 توجہ آپ کی حقیقت سے بجز خدا کوئی واقف ہی نہیں تو بھلا کوئی کیا آپ
 کے مقام اور مرتبہ کو جان سکتا ہے۔
 بس ایک الوہیت اور مستلزمات الوہیت کے علاوہ جو کچھ فضیلتیں مقام و
 مراتب ہو سکتے تھے وہ تمام تر مقامات اللہ نے اپنے محبوب کو عطا فرمادیے۔
 امام بو صیری فرماتے ہیں:

دع ما ادعتہ النصاری فی نبیہم
 واحکم بما شئت مدحا فیہ واحتکم
 فانسب الی ذاته ما شئت من شرف
 وانسب الی قدرہ ما شئت ما عظم

یعنی بس حضور ﷺ کے بارے میں وہی دعویٰ مت کرنا جو نصاریٰ نے
 اپنے نبیوں کے بارے میں کیا (یعنی خدا یا خدا کا بیٹا معاذ اللہ) اور حضور ﷺ کی
 شان و عظمت میں اس کے علاوہ جو چاہے تعریفی کلمات کہہ دینا۔

(قصیدۃ البردة مع شرحه عصیدۃ الشہدۃ، ص ۱۳۷)

الغرض حضور ﷺ کی شان نہایت ارفع و اعلیٰ ہے، لکھنے والوں نے بہت
 کچھ لکھا، بیان کرنے والوں نے بہت کچھ بین کیا لیکن حقیقت تو یہ ہے کہ یہ
 فضائل محمدی کے ایک ذرہ برابر بھی نہیں۔

اس موقع پر حضرت سیدنا امام اعظم ابو حنیفہ نے کیا خوب ارشاد
 فرمایا، فرماتے ہیں

واللہ لو ان البحار مدادہم

والشعب أقلام جعلن لذاکا

لم يقدر الثقلان تجمع نزره

أبدا وما استطاعوا له إدراکا

یعنی خدا کی قسم اگر سارے سمندر کو روشنائی بنا دیا جائے اور سارے درختوں کی شاخوں کو قلم بنا دیا جائے (اور سارے جنات و انسان مل کر حضور کی تعریف و توصیف لکھنا شروع کریں) تو سارے جنات اور انسان مل کر بھی حضور کی تھوڑی سی تعریف بھی نہیں لکھ سکیں گے اور نہ اس کا ادراک کر سکیں گے۔

(المديح النبوی، القصيدة النعمانية، ص ۱۸۷)

خلاصہ کلام یہ ہے حضور احمد مجتبیٰ محمد مصطفیٰ ﷺ حقیقی شان اور آپ کے مقام و مراتب سے فقط اللہ تعالیٰ ہی واقف ہے اور ہم غلامان مصطفیٰ تو بس اتنا جانتے ہیں۔

لا یمكن الثناء كما كان حقه

بعد از خدا بزرگ توی قصہ مختصر

یعنی یا رسول اللہ ﷺ جیسا آپ کی تعریف کا حق ہے ایسی تعریف تو کوئی کر ہی نہیں سکتا بس ہم تو اتنا جانتے ہیں کہ سب سے اونچا مقام خدا کا اور خدا کے بعد اگر کسی کا رتبہ ہے، اگر کسی کا مقام ہے تو آپ کا ہے۔

اللهم صلّ علی سیدنا و مولانا و حبیبنا و کریمنا محمد المصطفی

المجتبی و علی الہ الطیبین و اصحابہ اجمعین و بآرک و سلم.

ماخذ ومراجع

كتب تفاسير

١. تنوير المقياس من تفسير ابن عباس، سيد المفسرين سيدنا عبد الله ابن عباس، دار الكتب العلمية
٢. مفاتيح الغيب المعروف بالتفسير الكبير، أبو عبد الله محمد بن عمر بن الحسن الملقب بفخر الدين الرازي، دار أحياء التراث العربي بيروت
٣. تفسير خازن، علاء الدين علي بن محمد بن ابراهيم المعروف بالخازن، دار الكتب العلمية
٤. مدارك التنزيل، أبو البركات عبد الله بن أحمد بن محمود حافظ الدين النسفي، دار الكتب الطيب، بيروت
٥. الجامع لاحكام القرآن المعروف بتفسير القرطبي، أبو عبد الله، محمد بن أحمد الأنصاري القرطبي، دار الكتب المصرية
٦. تفسير القرآن العظيم، عماد الدين أبو الفداء إسماعيل بن كثير الدمشقي، (مؤسسة قرطبة، مكتبة أولاد الشيخ)، الجيزة مصر
٧. تفسير الطبري، أبو جعفر محمد بن جرير الطبري، دار هجر للطباعة والنشر والتوزيع والإعلان
٨. روح المعاني، شهاب الدين محمود بن عبد الله الحسيني الألوسي، دار الكتب العلمية، بيروت
٩. روح البيان، إسماعيل حقي بن مصطفى الإستانبولي الحنفي، دار الفكر بيروت
١٠. تفسير البيضاوي، ناصر الدين أبو سعيد عبد الله بن عمر بن محمد الشيرازي البيضاوي، دار أحياء التراث العربي بيروت
١١. معالم التنزيل المعروف بتفسير البغوي، محيي السنة أبو محمد الحسين بن مسعود البغوي، دار أحياء التراث العربي بيروت
١٢. زاد المسير في علم التفسير، جمال الدين أبو الفرج عبد الرحمن بن علي بن محمد الجوزي، دار الكتاب العربي بيروت
١٣. حاشية الصاوي على تفسير الجلالين، العلامة الشيخ أحمد بن محمد الصاوي المالكي، دار

الكتب العلمية

كتب احاديث

١٤. صحيح البخاري، الامام ابو عبد الله محمد بن اسماعيل البخاري الجعفي، دار الكتب

العلمية

١٥. صحيح مسلم، أبو الحسين مسلم بن الحجاج القشيري النيسابوري، دار الكتب

العلمية

١٦. سنن الترمذي، أبو عيسى محمد بن عيسى الترمذي، دار الغرب الإسلامي بيروت

١٧. سنن أبي داود، أبو داود سليمان بن الأشعث بن إسحاق الأزدي السجستاني، المكتبة

العصرية، صيدا بيروت.

١٨. سنن النسائي، أبو عبد الرحمن أحمد بن شعيب النسائي، دار الكتب العلمية

١٩. سنن ابن ماجه، أبو عبد الله محمد بن يزيد بن ماجه القزويني، دار الكتب العلمية

٢٠. مسند احمد بن حنبل، الامام احمد بن حنبل، مؤسسة الرسالة

٢١. مشكاة المصابيح، محمد بن عبد الله الخطيب التبريزي، المكتبة الإسلامية بيروت

٢٢. المستدرک على الصحيحين، أبو عبد الله محمد بن عبد الله الحاكم النيسابوري، دار

الكتب العلمية

٢٣. المعجم الكبير، أبو القاسم سليمان بن أحمد الطبراني.

مكتبة ابن تيمية القاهرة

٢٤. المعجم الاوسط، أبو القاسم سليمان بن أحمد الطبراني، دار الحرمين القاهرة

٢٥. سنن الدارمي، أبو محمد عبد الله بن عبد الرحمن بن الفضل الدارمي، دار المغني للنشر

والتوزيع

٢٦. الجامع الصغير، عبد الرحمن بن أبي بكر، جلال الدين السيوطي، دار الكتب العلمية

٢٧. مجمع الزوائد ومنبع الفوائد، أبو الحسن نور الدين علي بن أبي بكر بن سليمان

الهيشي، مكتبة القدسي، القاهرة

٢٨. كشف الخفاء، إسماعيل بن محمد العجلوني الجراحي، مكتبة القدسي، القاهرة

٢٩. المقاصد الحسنة، شمس الدين أبو الخير محمد بن عبد الرحمن بن محمد

السخاوي، دار الكتاب العربي بيروت

٣٠. كنز العمال، علاء الدين علي بن حسام الدين ابن قاضي خان القادري الهندي الشهير

بالمفتي الهندي، مؤسسة الرسالة

٣١. الجزء المفقود من الجزء الاول من المصنف، الحافظ الكبير الامام ابو بكر عبد الرزاق

بن هبام الصنعاني، مؤسسة الشرف

٣٢. الاسرار المرفوعة في الاخبار الموضوعة، علي بن سلطان محمد، أبو الحسن نور الدين

الملا الهروي القارى، مؤسسة الرسالة بيروت

٣٣. الاربعين النووية. الامام ابو زكريا محي الدين يحيى بن شرف النووي، مكتبة المدينة

٣٤. الادب المفرد، محمد بن اسماعيل البخارى، دار الصديق

٣٥. السنن الكبرى، ابو عبد الرحمن احمد بن شعيب النسائي، مؤسسة الرسالة - بيروت

٣٦. شعب الايمان، ابو بكر احمد بن الحسين البيهقي، دار الكتب العلمية

شروح الاحاديث

٣٧. عمدة القارى شرح صحيح البخارى، بدر الدين ابو محمد محمود بن احمد العيني، دار

الكتب العلمية

٣٨. فتح البارى شرح صحيح البخارى، الامام احمد بن علي بن حجر العسقلاني، دار السلام

الرياض

٣٩. شرح النووي على مسلم، ابو زكريا محي الدين يحيى بن شرف النووي، دار احياء

التراث العربي بيروت

٤٠. مرقاة المفاتيح شرح مشكاة المصابيح، علي بن سلطان محمد، ابو الحسن نور الدين

الملا الهروي القارى، دار الكتب العلمية

٤١. لمعات التنقيح في شرح مشكاة المصابيح، عبد الحق بن سيف الدين بن سعد الله

البخارى الدهلوي، دار النوادر، دمشق سوريا

٤٢. فيض القدير شرح الجامع الصغير عبد الرؤوف بن تاج العارفين المناوي، المكتبة

التجارية الكبرى مصر

كتب سيرت وفضائل

٤٣. الخصائص الكبرى، عبد الرحمن بن أبي بكر، جلال الدين السيوطي، دار الكتب العلمية

٤٤. الشفاء بتعريف حقوق المصطفى، أبو الفضل القاضى عياض بن موسى المالكى، دار الفكر

٤٥. شرح الشفاء، علي بن (سلطان) محمد، أبو الحسن نور الدين الملا الهروي القارى، دار

الكتب العلمية

٤٦. نسيم الرياض في شرح شفاء القاضى عياض، شهاب الدين احمد بن محمد الخفاجي

المصري، دار الكتب العلمية

٤٧. دلائل النبوة، الامام أبو بكر احمد البيهقي، دار الكتب العلمية

٤٨. دلائل النبوة، أبو نعيم أحمد بن عبد الله الاصبهاني، دار النفائس، بيروت

٤٩. حجة الله على العالمين في معجزاته سيد المرسلين، الامام الشيخ يوسف بن اسماعيل

النبهاني، دار الكتب العلمية

٥٠. انموذج اللبيب في خصائص الحبيب، عبد الرحمن بن أبي بكر، جلال الدين السيوطي، وزارة الاعلام بجدة
٥١. المواهب اللدنية بالمنح المحمدية، الامام ابو العباس شهاب الدين احمد بن محمد القسطلاني المكتبة التوفيقية، القاهرة مصر
٥٢. شرح الزرقاني على المواهب، أبو عبد الله محمد بن عبد الباقي الزرقاني، دار الكتب العلمية
٥٣. الشمائل المحمدية، أبو عيسى محمد بن عيسى الترمذي، دار إحياء التراث العربي بيروت
٥٤. جمع الوسائل في شرح الشمائل، علي بن سلطان محمد، أبو الحسن نور الدين الملا الهروي القاري، المطبعة الشرفية مصر
٥٥. المواهب اللدنية على الشمائل المحمدية، الامام الفقيه ابراهيم بن محمد الباجوري الشافعي، مكتبة المدينة
٥٦. سبل الهدى والرشاد في سيرة خير العباد، محمد بن يوسف الصالحي الشامي، دار الكتب العلمية
٥٧. السيرة الحلبية، ابو الفرج علي بن ابراهيم الحلبي، دار الكتب العلمية
٥٨. الوفا بأحوال المصطفى، الامام ابو الفرج عبد الرحمن ابن الجوزي، مملكة البحرين
٥٩. مدارج النبوة مترجم، مصنف شيخ عبد الحق محدث دهلوى، مترجم مفق سيد غلام معين الدين نعيمى، شبير برادرز
٦٠. شواهد النبوة مترجم، مصنف علامه نور الدين عبد الرحمن جامى، مترجم پيرزاده اقبال احمد فاروقى، مكتبة نبويه

متفرقات

٦١. حلية الاولياء وطبقات الاصفياء، أبو نعيم أحمد بن عبد الله الأصبهاني، دار الفكر
٦٢. تاريخ دمشق، أبو القاسم علي بن الحسن الشافعي المعروف بأبن عساكر، دار الفكر
٦٣. البداية والنهاية، أبو الفداء إسماعيل بن عمر بن كثير القرشي البصري ثم الدمشقي، مطبعة السعادة القاهرة
٦٤. وفاء الوفا بأخبار دار المصطفى، نور الدين أبو الحسن علي بن عبد الله الشافعي السبهودي، دار الكتب العلمية
٦٥. الجوهر المنظم في زيارة القبر الشريف النبوي المكرم، الامام شهاب الدين ابو العباس أحمد بن محمد بن علي بن حجر الهيتمي المكي، مكتبة مدبولي القاهرة
٦٦. المدخل، أبو عبد الله محمد بن محمد بن محمد العبدري الفاسي المالكي الشهير بأبن الحجاج، دار التراث
٦٧. الحاوي للفتاوى، عبد الرحمن بن أبي بكر، جلال الدين السيوطي، دار الفكر بيروت

لبنان

٦٨. رد المحتار على الدر المختار. محمد أمين. الشهير بأبن عابدين. دار الثقافة التراث.

دمشق سورية

٦٩. دلائل الخيرات. الامام ابو عبد الله محمد بن سليمان الجزولي. المكتبة العصرية صيدا

بيروت

٤٠. مطالع المسرات بجلاء دلائل الخيرات. محمد مهدي بن احمد بن علي. دار الكتب

العلمية

٤١. المنح المكية شرح قصيدة الهمزية. الامام شهاب الدين ابو العباس أحمد بن محمد بن

علي بن حجر الهيتمي المكي. دار المنهاج

٤٢. قصيدة الشهادة شرح قصيدة البردة. العلامة السيد عمر بن احمد

الافندي. الحنفي. مكتبة المدينة

٧٣. المديح النبوي. فضيلة الشيخ محمد يس أختو المصباحي. مجلس البركات